

ఆంధ్రప్రదేశ్ శాసనసభ కార్యకలాపాలు
ANDHRA PRADESH
LEGISLATIVE ASSEMBLY DEBATES

అధికార నివేదిక
OFFICIAL REPORT

బుధవారము, ఆగష్టు 12, 2009

13 వ శా. స. II స. వాల్యూం -- III నంబరు -- 2

శక సంవత్సరము - 1931, శ్రావణం - 21

WEDNESDAY, THE 12th AUGUST, 2009

13 L.A. II S. VOL-- III No. - 2

21 - Sravan, 1931 - S.E.

#

శాసనసభ సచివాలయము

పబ్లిక్ గార్డెన్స్

హైదరాబాదు - 500 004.

LEGISLATURE SECRETARIAT
PUBLIC GARDENS

**HYDERABAD
500 004.**

**ఆంధ్రప్రదేశ్ శాసనసభ
ప్రధాన అధికారులు**

సభాపతి	:	శ్రీ ఎన్. కిరణ్ కుమార్ రెడ్డి
ఉప సభాపతి	:	శ్రీ నాదెండ్ల మనోహర్
కార్యదర్శి	:	శ్రీ ఎస్. రాజ సదారాం
ప్రత్యేక కార్యదర్శి	:	శ్రీ కె. గోపాలకృష్ణయ్య
సంయుక్త కార్యదర్శులు	:	శ్రీ డి.శివరావు
ఉప కార్యదర్శులు	:	శ్రీ డి. సర్పింహులు శ్రీ పి. సత్యనారాయణ శ్రీ కె. సుభాష్ చంద్రబోసు శ్రీ ఎ. రామిరెడ్డి శ్రీ ఎస్. జయరాం శ్రీ కె. సత్యనారాయణరావు
సహాయ కార్యదర్శులు	:	శ్రీ మహ్మద్ జహీరుద్దీన్ శ్రీమతి ఎ. సత్య సాయిలక్ష్మి శ్రీ జి. వెంకట కృష్ణ శ్రీ పి. బాలకృష్ణమాచార్యులు శ్రీమతి వి. ప్రభ శ్రీమతి వై. వెంకట రమణమ్మ
చీఫ్ రిపోర్టర్	:	శ్రీమతి టి. సుశీల

ఆంధ్రప్రదేశ్ శాసనసభ చర్చలు

అధికార నివేదిక

(పదమూడవ శాసనసభ :)
(రెండవ సమావేశము : పదునాల్గవరోజు)

బుధవారము, ఆగష్టు 12, 2009

సభ ఉ. గం. 8.30 లకు ప్రారంభమైనది
(గౌ. సభాపతి అధ్యక్ష స్థానములో వున్నారు)

విషయ సూచిక

1. సభా కార్యక్రమము
(వాయిదా తీర్మానముల గురించి)
2. నక్షత్రపు గుర్తుగల ప్రశ్నలు - వాగ్రూప సమాధానములు
3. ప్రభుత్వ తీర్మానము
శ్రీ ఇ.దయాకర రావు సస్పెన్షన్ గురించి
4. సభా కార్యక్రమం
(శ్రీ ఇ.దయాకర రావు సస్పెన్షన్ గురించి)
5. నక్షత్రపు గుర్తుగల ప్రశ్నలు - వాగ్రూప సమాధానములు (కొనసాగింపు)
6. వివరణ
(హెచ్1, ఎన్1 ఇన్‌ఫ్లా యెంజా (ప్రెస్‌ఫ్లా) నివారణ చర్యలను గురించి)

....

సభా కార్యక్రమము
వాయిదా తీర్మానముల గురించి

MR.SPEAKER: I have received notices of Adjournment Motions.

1. Adjournment Motion given notice of by Dr.Nagam Janardhan Reddy Garu and others regarding the alleged need to solve the problems of farmers instead of introducing cooperative agricultural farming in the State is disallowed.
2. Adjournment Motion given notice of by Sri B.Satyananda Rao Garu and others regarding the need to provide medical facilities to the people suffering from swine flu and other seasonal diseases in the State is disallowed.
3. Adjournment Motion given notice of by Sri E.Rajender Garu and others regarding the need to allocate sufficient funds for the welfare of artisans is disallowed.
4. Adjournment Motion given notice of by Sri G.Mallesha Garu and others regarding the measures to be taken for providing water from Pranahita – Chevella Project to Adilabad District is disallowed.
5. Adjournment Motion given notice of by Sri G.Kishan Reddy Garu and others regarding the alleged suicides of farmers in the State due to severe drought and debts is disallowed.
6. Adjournment Motion given notice of by Sri Julakanti Ranga Reddy Garu regarding the need to supply water to Adilabad District from Pranahitha – Chevella Project is disallowed.

Question No.121(221) is postponed at the request of the Member. Now, Question No.426

(తెలుగుదేశం, టి.ఆర్.ఎస్., సి.పి.ఐ.(ఎమ్) సభ్యులు తమ తమ స్థానాల్లో నిలబడి అడ్జర్నమెంట్ మోషన్ కి సంబంధించిన అంశాలపై మాట్లాడానికి అవకాశం కోరారు)

(అంతరాయం)

శ్రీ రావుల చంద్రశేఖర్ రెడ్డి (వనపర్తి): అధ్యక్షా, కుల వృత్తుకు సంబంధించిన విషయం... మీరు వేసిన కమిటీ వల్ల రాష్ట్రంలో రైతులు ఆందోళన చేస్తున్నారు. (షైక్ లేకుండా మాట్లాడారు)

(అంతరాయం)

MR. SPEAKER: Drought situation is listed under short discussion today. A Statement on swine flu will be made today and the Statement is ready. అన్ని అడ్జర్నమెంట్

మోషన్స్‌ని ఏదో ఒక రూపంలో తీసుకోడానికి ఆస్కారం ఉంది. కాబట్టి, నేను అడ్జర్మెంట్ మోషన్స్‌ని డిజ్ అలా చేశాను. ఆర్టిజాన్స్‌కి సంబంధించిన విషయాన్ని బి.సి., మరియు సోఫల్ వెల్ఫేర్‌కి సంబంధించిన డిమాండ్స్‌పై జరిగే చర్చలో చర్చించవచ్చు.

నక్షత్రపు గుర్తుగల ప్రశ్నలు - వాగ్రూప సమాధానములు

పాయకరావుపేట వద్ద ప్రభుత్వ డిగ్రీ కళాశాల

ప్రశ్న నెం.122(426)

శ్రీ జి. బాబూరావు (పాయకరావుపేట)- గౌరవనీయులైన ఉన్నత విద్యా శాఖ మంత్రి గారు దయచేసి ఈ క్రింది సమాచారం తెలియజేస్తారా :

- అ) విశాఖపట్నం జిల్లా, పాయకరావుపేట శాసనసభ నియోజక వర్గంలో ప్రభుత్వ డిగ్రీ కళాశాల లేని విషయం వాస్తవమేనా ?
- ఆ) విద్యార్థులు ఉన్నత చదువుల కోసం దూర ప్రాంతాలకు వెళ్లవలసి వస్తున్న మాట కూడా వాస్తవమేనా ?
- ఇ) అయితే, పాయకరావుపేటలో ప్రభుత్వ డిగ్రీ కళాశాలను స్థాపించే ప్రతిపాదన ఏదైనా ప్రభుత్వం వద్ద ఉందా?
- ఈ) అయితే, ఏ విద్యా సంవత్సరం నుండి ఆ ప్రభుత్వ డిగ్రీ కళాశాల పనిచేయడం ప్రారంభిస్తుంది ?

ఉన్నత విద్యా శాఖ మంత్రి (శ్రీ డి. శ్రీధర్ బాబు):

- అ) అవునండీ
- ఆ) లేదండి
- ఇ) లేదండి
- ఈ) ఈ ప్రశ్న ఉత్పన్నం కాదు.

Sri G.BABURAO : Respected Sir, thank you for giving me this opportunity. నన్ను ఎమ్.ఎల్.ఏగా ఇక్కడకు తీసుకు వచ్చిన సభా నాయకుడు, గౌరవ ముఖ్య మంత్రి, డా. వై.ఎస్.రాజశేఖరరెడ్డి గార్కి నా ప్రత్యేకమైన నమస్కారాలు తెలియజేస్తున్నాను. అలాగే నా నియోజకవర్గ ప్రజలను కూడా గుర్తు చేసుకొంటున్నాను. మా పాయకరావు పేట నియోజకవర్గం అన్ని రంగాల్లో చాలా వెనుకబడి ఉంది. పేద, బడుగు బలహీన వర్గాల ప్రజలు దాదాపు 80 శాతం వరకు నా నియోజకవర్గంలో ఉన్నారు. ఈ రోజు కాంగ్రెస్ పార్టీ అధికారంలోకి వచ్చిన తరువాత డా.వై.ఎస్. రాజశేఖరరెడ్డి గారు ముఖ్యమంత్రి అయిన తరువాత, పేద ప్రజానీకం 'ఇందిరమ్మ ఇళ్ల' నుండి నిద్ర లేస్తున్నారు.

మిస్టర్ స్పీకర్ : ప్రశ్న వేయండి.

Sri G.BABURAO: I will come to the point. పేద ప్రజానీకానికి కనీస వసతులు చాలా వరకు కల్పించబడ్డాయి. మానవతా మూర్తి, పేదల పెన్నిధి అయిన డా. రాజశేఖరరెడ్డి గారి వల్లే అనేక కార్యక్రమాలు జరుగుతున్నాయని తెలియజేస్తున్నాను. కనీస వసతుల్లో విద్య అన్నది చాలా అవసరం. మా నియోజక వర్గంలో పేదల కోసం ప్రభుత్వం చేపడుతున్న కార్యక్రమాల విషయానికి వస్తే, ఫీజు రీ ఇంబర్స్మెంట్ ఇస్తున్నారు. అలాగే మెరిటోరియస్ విద్యార్థికి కార్పొరేట్ విద్య ఇస్తున్నారు. కానీ ఒక్క డిగ్రీ కాలేజీ కూడా నా నియోజకవర్గంలో లేకపోవడం వల్ల, విద్యార్థులు నా నియోజకవర్గం నుండి ఇటు విశాఖపట్టణం వెళ్లాలన్నా, అటు కాకినాడకు వెళ్లాలన్నా వ్యయ ప్రయాసలకు గురి కావాల్సి వస్తోంది. నా నియోజకవర్గంలో డిగ్రీ కళాశాల లేనందువల్ల మత్స్య కారులు, దళిత జాతులు మరియు ఓ.సి. వర్గాలు, పేదలు చదువు లేక అనేక రకాలైన ఇబ్బందులు పడుతున్న విషయం సభ దృష్టికి తీసుకు వస్తున్నాను. ఈ రోజు కళాశాలలు అత్యవసరమని భావిస్తున్నాము. ప్రతి జిల్లాలో ఒక యూనివర్సిటీని మీరు పెడుతున్నారు. కోస్తా జిల్లాలోనే మా నియోజకవర్గం అన్ని రంగాల్లో వెనుకబడి ఉంది. కాబట్టి, తప్పనిసరిగా ఒక డిగ్రీ కాలేజీని ఏర్పాటు చేయాలని గౌరవ ఉన్నత విద్యా శాఖ మంత్రి గార్ని ప్రత్యేకంగా మనవి చేస్తున్నాను. అలా చేసినట్లైతే, ఈ ప్రభుత్వానికి విద్యాదానం కల్పించిన ఫలితం లభిస్తుందని తెలియజేస్తున్నాను. ఈ రోజు ప్రభుత్వం చేస్తున్న అభివృద్ధి కార్యక్రమాలన్నీ మనందరకు తెలుసు.

ఉ.8.40

ఈ రోజు అశోకుడు గాని, అక్బర్ గాని హిస్టరీలో నిలచిపోయారు అంటే వారు చేసిన సేవలు, వారు చేసిన అద్భుత కార్యక్రమాలే అందుకు కారణం. 2004 లో గౌ. రాజశేఖర రెడ్డి గారు ముఖ్యమంత్రి అయిన తర్వాత వారు చేసిన సంక్షేమ కార్యక్రమాల గురించి మనందరికీ తెలుసు. పేద ప్రజలు ఈ రోజు పట్టెడు అన్నం తింటున్నారు. ఈ రోజు విద్యా దానం కూడా అత్యంత అవసరమైనది. కాబట్టి విద్యా దానం నిమిత్తం పేద ప్రజల కొరకు కొత్త కళాశాలలను మా నియోజక వర్గంలో శాంక్షన్ చేయవలసిందిగా కోరుతున్నాను.

(INTERRUPTIONS FROM MEMBERS BELONGING TO TDP)

MR.SPEAKER: When a new Member is speaking, you should maintain restraint.

SRI D.NARENDRA KUMAR: You have to guide new Members Sir.

(INTERRUPTIONS FROM SRI T.HARISH RAO, TRS)

MR.SPEAKER: Harish Rao Garu, this is specifically about one Constituency, Payakaraopet. పాపిక రావు పేట విశాఖపట్నం నియోజక వర్గం దాని గురించి అయితే మాట్లాడండి. We cannot make it a general discussion.

శ్రీ టి. హరీష్ రావు (సిద్దిపేట): అధ్యక్షా, మీ ద్వారా మంత్రి గారిని కోరేదేమంటే, ఎన్నికల ముందు మనం కొత్తగా 56 గవర్నమెంట్ డిగ్రీ కళాశాలను ప్రారంభం చేసుకున్నాం . అందులో నా నియోజక వర్గం సిద్దిపేటలో కూడా ఒక డిగ్రీ కళాశాల యిచ్చారు. ఇది నా ఒక్కడిదే కాదు. కొత్త

డిగ్రీ కళాశాలలను యిచ్చారు గాని సార్, అందులో స్టాఫ్ ను యివ్వలేదండీ. మీ ద్వారా మంత్రి గారిని కోరేది యిప్పుడు ఫస్ట్ ఇయర్ అయిపోయింది, సెకండ్ ఇయర్ ప్రారంభం అయింది. అయినా కాలేజీలో కాంట్రాక్టు లెక్చరర్లను యిచ్చే వారు వారిని కూడా యివ్వలేదు. ఇప్పుడు స్టాఫ్ లేకుండా ఆ కాలేజీలలో చదువుకునే పిల్లల భవిష్యత్తు ఏమిటి? మంత్రి గారిని మీ ద్వారా కోరేది అక్కడ వెంటనే స్టాఫ్ ను యివ్వండి. సెకండియర్ కు వచ్చారు, అక్కడ ల్యాబ్స్ ఫెసిలిటీస్ కూడా లేవు. ల్యాబ్స్ నిమిత్తం డబ్బులు కావాలి. ఆ విషయమై ప్రభుత్వం గమనించాలి. అక్కడ కాలేజీలలో స్టాఫ్ యివ్వాలి, ల్యాబ్స్ ను ఏర్పాటు చేయవలసిందిగా కోరుతున్నాను.

శ్రీ కె. మురళీమోహన్ (రాజాం) : అధ్యక్షా, మీ ద్వారా మంత్రి గారిని కోరేది, శ్రీకాకుళం జిల్లాలో తక్కువ డిగ్రీ కాలేజీలున్నా, ముఖ్యంగా రాజాం Constituency లో కూడా ఒక డిగ్రీ కళాశాల కావాలి. శ్రీకాకుళం జిల్లాను తీసుకుంటే నూటికి 90 మంది బి.సి.లు, ఎస్.సి, ఎస్.టి వున్నారు. వారందరూ ఉన్నత విద్యను అభ్యసించడానికి చాలా యిబ్బందులు పడుతున్నారు. ఇంజనీరింగ్, మెడిసెన్ చాలా తక్కువ మంది చదువుతున్నారు. చాలా మంది ఎక్కువగా ఆర్ట్స్ చదువుతున్నారు. కాబట్టి, శ్రీకాకుళంలో కనీసం మరో 3 లేక 4 డిగ్రీ కాలేజీలను ప్రారంభించాలని, అదే విధంగా రాజాంలో కూడా ఒక డిగ్రీ కాలేజీని యివ్వాలని మీ ద్వారా మంత్రి గారిని కోరుతున్నాను.

శ్రీ డి. శ్రీధర్ బాబు : అధ్యక్షా, ప్రభుత్వం ఈ విషయంలో సానుకూలమైన దృక్పథంతో వుంది కాబట్టి చాలా మంది గౌరవ సభ్యులు వారి వారి నియోజకవర్గాలలో డిగ్రీ, జూనియర్ కళాశాలలు కావాలని కోరుతున్నారు. ఈ రోజు ప్రభుత్వ పక్షాన గౌరవ ముఖ్యమంత్రి గారి ప్రత్యేకమైన ప్రోద్బలంతో ఈ నాడు ఒక విద్యా యజ్ఞం చేస్తున్నాము. ఎందుకంటున్నామంటే 2008-09 సంవత్సరాలలో 56 కొత్త డిగ్రీ కళాశాలలను శాంక్షన్ చేయించడం జరిగింది. 2009-10 సంవత్సరంలో మరో 8 కొత్త డిగ్రీ కళాశాలలను శాంక్షన్ చేయించడం జరిగింది. ఇందులో భాగంగానే, ఎక్కడెక్కడైతే అంటే ఏ ఏ నియోజకవర్గాలలో కాలేజీలు వున్నాయో, అక్కడ వుండే విద్యార్థిని విద్యార్థులకు యిబ్బందులు లేకుండా ముఖ్యంగా, this is very important and I would also like to answer. ప్రత్యేకించి హైయ్యర్ ఎడ్యుకేషన్ కు సంబంధించి నేను చెప్పవలసిన అవసరం వుంది. ఎందుకంటే, పోస్టులు లేవు అంటున్నారు. కాలేజీలు లేకపోతే అవి అవసరం అంటున్నారు. ఈ రోజు రాష్ట్ర ప్రభుత్వం చేస్తున్న కార్యక్రమాలను చెప్పాల్సిన ధర్మం నాపైన వుంది.

(తెలుగు దేశం పక్షం నుంచి అంతరాయం)

MR.SPEAKER: When the Minister is ready to answer, it is open to you to ask questions.

శ్రీ డి. శ్రీధర్ బాబు : విశాఖపట్నం జిల్లాకు సంబంధించి మా గౌరవ సభ్యులు అడిగిన ప్రశ్నకు సమాధానం చెబుతున్నాను. విశాఖపట్నంలో 2008-09 లో ఒక డిగ్రీ కళాశాలను

శాంక్షన్ చేయడం జరిగింది. 2009-10 లో కూడా మరొక డిగ్రీ కళాశాలను శాంక్షన్ చేయించడం జరిగింది. అయితే, వారు పాయకరావు పేటలో అక్కడున్న చాలా మంది గిరిజన,దళిత, బలహీన వర్గాలకు చెందిన విద్యార్థులు అందరూ చదువుకునేందుకు అక్కడ డిగ్రీ కళాశాల లేకపోవడంతో చాలా యిబ్బంది పడుతున్నారనీ, ఇతర ప్రాంతాలకు వెళ్లవలసి వస్తోందనీ, కాబట్టి వారికి ఒక డిగ్రీ కళాశాల కావాలి అన్నారు.

అయితే, వారికి కూడా తెలుసు ప్రక్కనే తునిలో ఒక డిగ్రీ కళాశాల వుంది. పాయకరావు పేటకు సంబంధించి 2 కిలో మీటర్ల దూరంలో తునిలో ఒక డిగ్రీ కళాశాల వుంది. అయితే, ఆ కళాశాలకు పాయకరావుపేట, యింకా ఆ చుట్టు ప్రక్కల మండలాలకు సంబంధించిన విద్యార్థినీ, విద్యార్థులు వచ్చి చదువుతూ వుంటారు. అందుకోసమే పరిశీలన చేస్తున్నాము. ఈ రోజు పాయకరావుపేటకు సంబంధించిన విద్యార్థులకు ఏవైనా ప్రత్యేకమైన యిబ్బందులు వున్నట్లైతే వాటిని మాకు తెలియజేసినట్లైతే వాటిని మేము తప్పకుండా పరిశీలన చేస్తాము.

అదే విధంగా గౌరవ సభ్యులు హరీష్ రావు గారు చెప్పారు. ఒక ప్రక్కన కొత్త డిగ్రీ కళాశాల లను యిస్తున్నాము. వారి నియోజక వర్గం సిద్దిపేటలో ఒక కొత్త డిగ్రీ కళాశాలను యివ్వడం జరిగింది. పార్టీలకు అతీతంగా మేం ఈ రోజు చేస్తున్న కార్యక్రమాన్ని హరీష్ రావు గారు వారి నోటి ద్వారా , వారి నియోజక వర్గానికి సంబంధించిన విద్యార్థులను ఉద్దేశించి ఈ ప్రభుత్వం చేస్తున్న ప్రత్యేకమైన కార్యక్రమాన్ని గుర్తించినందుకు వారికి నేను కృతజ్ఞతలు తెలియజేస్తున్నాను.

రెండవ విషయం,ఈ రోజు వారు కళాశాలలకు సంబంధించి ప్రిన్సిపాల్స్, స్టాఫ్ గురించి అడగడం జరిగింది. కాంట్రాక్టు లెక్చరర్లు విషయంలో ఈ రోజు I have to clarify my point. ఈ రోజు వేయి మంది కొత్త లెక్చరర్లు రిక్రూట్మెంట్ కోసం ప్రభుత్వం అనుమతించింది. ఎపిపిఎస్సీ ద్వారా ఈ కార్యక్రమం నిర్వహించబోతున్నాము. రెండవది రాబోయే వారం పది రోజులలోపల మేము జూనియర్ కళాశాలలో లెక్చరర్లకు డిపిసి ద్వారా వారికి ప్రమోషన్ యివ్వబోతున్నాము.

మూడవ అంశం ఎక్కడెక్కడైతే కాంట్రాక్టు లెక్చరర్లు లేరనే విషయం మా దృష్టికి వస్తున్నదో అక్కడ పూర్తి స్థాయిలో కాంట్రాక్టు లెక్చరర్లను వారం రోజులలోపు భర్తీ చేయడానికి మేం కార్యక్రమాలు మొదలు పెట్టాము. ఈ రోజు ప్రిన్సిపాల్ విషయంలో గౌరవ ముఖ్యమంత్రి గారు ప్రతి డిగ్రీ కళాశాలకూ కూడా ఒక ప్రిన్సిపాల్ ని రెగ్యులర్ బేసిస్ మీద అపాయింట్ చేయాలనే విషయమై వారు ఫైల్ మీద అనుమతించారు. అతి త్వరలో డిగ్రీ కళాశాలలలో ఎవరైతే సీనియర్ లెక్చరర్లు వున్నారో వారికి ప్రమోషన్ యిచ్చి ప్రిన్సిపాల్ గా నియమించడం జరుగుతుంది.

ఈ రోజు గౌరవ సభ్యులు మురళి గారు అడిగిన ప్రశ్నకు సమాధానంగా, గత సంవత్సరమే శ్రీకాకుళంలో మేము ఎక్కడైతే వయబిలిటీ వుందో, అవసరం వుందో అక్కడ రెండు కొత్త డిగ్రీ కళాశాలలను యివ్వడం జరిగింది. వారు రాజాంలో డిగ్రీ కళాశాలను అడుగుతున్నారు. వీటికి సంబంధించిన వయబిలిటీని పరిశీలించి తిరిగి గౌరవ సభ్యులకు తెలియజేయడం జరుగుతుంది.

శ్రీ జి. బాబురావు : అధ్యక్షా, మంత్రి గారు చెప్పారు, కాని మా దురదృష్టం ఏమిటంటే, పాయకరావుపేటకు జస్ట్ 500 గజాల పక్కన తుని వుంది. ఆ తుని ఈస్టు గోదావరి జిల్లాలోకి వస్తుంది. మా నియోజకవర్గంలోకి రాదు. నా నియోజక వర్గం 56 కిలో మీటర్ల అడ్డ రోడ్డు వుంది. అది 4 మండలాలకు అది సెంటరు. మరి అందులో ఒక్క జూనియర్ కళాశాలగాని, ఒక ప్రైవేటు కళాశాల గానీ లేదు. ముఖ్యంగా మా నియోజక వర్గం పేరు కూడా చాలా మందికి తెలియదు. ఎందుకంటే అంత బ్యాక్ వర్డ్ constituency నాది. అధ్యక్షా, ముఖ్యంగా అందరికీ నేను తెలియజే సేదేమంటే మా నియోజక వర్గంలో వున్నటువంటి ప్రజలు 80 శాతం బి.సి.లు, దళితులు, మత్యక్తా రులు అందరూ కూడా పేదవారే వున్నారు. ప్రత్యేకంగా నేను మంత్రి గారిని, ఈ విషయాన్ని దృష్టిలో పెట్టుకుని, అక్కడ పరిశీలించి మానవతా దృక్పథంతో అక్కడ ఒక కళాశాలను శాంక్షన్ చేయ వలసిందిగా మీ ద్వారా కోరుతున్నాను.

ఉ.8.50

శ్రీ మండవ వెంకటేశ్వరరావు(నిజామాబాద్-రూరల్): అధ్యక్షా, గౌరవ మంత్రిగారు 56 కాలేజెస్ గురించి చెప్పారు. ఇంకా పెట్టబోయే కాలేజెస్ గురించి చెప్పారు. మీరు ప్రకటించిన 56 కాలేజెస్ లో ఇంకా ప్రారంభించని కాలేజెస్ ఏవైనా ఉన్నాయా? నిజామాబాద్ రూరల్ లోని దర్పల్లి కాలేజ్ కు ఫౌండేషన్ స్టోన్ వేశారు కాని ప్రారంభించలేదు. అది లిస్ట్ లో ఉందా? అట్టి ప్రారంభించని కాలేజెస్ ను మీరేమి చేయబోతున్నారు?

శ్రీ జె. రంగారెడ్డి (మిర్యాలగూడ): అధ్యక్షా, మిర్యాలగూడలోని కె.ఎన్.ఎమ్. డిగ్రీ కాలేజ్ ను టేక్ ఓవర్ చేసుకోవటం జరిగింది. ఇప్పటివరకు దానిని పూర్తిస్థాయిలో స్వాధీనం చేసుకోలేదు. వారికి ఇవ్వవలసిన శాలరీస్ ఇవ్వలేదు. ఇప్పటికే టేక్ ఓవర్ చేసుకుని 6 మాసాలపైనే అయినది. జి.ఓ. కూడా వచ్చింది. దయచేసి పూర్తి స్థాయిలో హెండ్ ఓవర్ చేసుకుని వారికి సంబంధించిన శాలరీస్ మిగిలిన అన్ని బెనిఫిట్స్ వారికి ఇవ్వాలి.

శ్రీ డి. శ్రీధర్ బాబు: అధ్యక్షా, సోదరులు, గౌరవసభ్యులు శ్రీ బాబురావుగారు ప్రస్తావిస్తూ పాయకరావుపేటలోనే కాకుండా 4 మండలాలకు సంబంధించిన కూడలిలో కూడా కావాలని కోరుతున్నారు. తప్పకుండా వారి విజ్ఞప్తి ప్రభుత్వం పరిశీలన చేసి రాబోయే వాటిల్లో ఖచ్చితంగా ఇవ్వటానికి మాకేమీ ఇబ్బందులు లేవు. ప్రతి నియోజకవర్గంలో డిగ్రీ కాలేజ్ లు ఇవ్వాలనే ఉద్దేశ్యం ప్రభుత్వానికి ఉన్నది. తప్పకుండా వారి విజ్ఞప్తి పరిశీలిస్తామని మనవిచేస్తున్నాను. గౌరవ సభ్యులు

మండవ వెంకటేశ్వరరావుగారు మాట్లాడుతు నిజామాబాద్ రూరల్ గురించి చెప్పటం జరిగింది. ఈరోజు ఎల్లారెడ్డిపేటలో గవర్నమెంట్ జూనియర్ కాలేజ్ కు సంబంధించి టెంపరరీ ఎకామడేషన్ ప్రొవైడ్ చేయటం జరిగింది. నాకు వచ్చిన రిపోర్ట్ ప్రకారం దాంట్లో admissions are in progress. మేథమేటిక్స్, ఫిజిక్స్, కెమిస్ట్రీ అంటే ఎమ్.పి.సి. గ్రూప్ లాస్ట్ ఇయర్ స్టార్ట్ కాలేదు. దానిపై కూడా ప్రత్యేక శ్రద్ధ వహిస్తున్నాము. ఎమ్.పి.సి.లో జాయిన్ అవ్వటానికి స్టూడెంట్స్ కొంత మందైన రావాలి. ఇంకా విషయ ప్రస్తావనకు తీసుకువచ్చిన విషయాలను కూడా చేయటం జరుగు తుంది. నిజామాబాద్ కు సంబంధించి మోటాడులోని కళాశాల ఎకామడేషన్ గురించి అడుగుతున్నారు. ఎకామడేషన్ గురించి తీవ్రమైన ప్రయత్నం చేస్తున్నాము. సరైన ఎకామడే షన్ ఎక్కడా దొరకటంలేదు. దానివల్ల ఇబ్బందులు ఉన్నాయి. వాటిని అధిగమించటానికి ప్రయత్నం చేస్తున్నాము. ఇమ్మీడియేట్ గా కొత్త డిగ్రీ కళాశాలలను ప్రారంభించటానికి ప్రభుత్వానికి కొన్ని ఇబ్బందులు ఉన్నాయి. ఎకామడేషన్ విషయంలో గౌరవసభ్యుల సహకారాన్ని కోరుతున్నాము. క్లాస్స్ స్టార్ట్ చేయటానికై ఎకామడేషన్ కోసం ప్రభుత్వ అధికారులు కూడా తీవ్రంగా ప్రయత్నిస్తున్నారు. ఇప్పటివరకు స్టూడెంట్స్ ను పూర్తిస్థాయిలో ఎన్ రోల్ చేసుకోవటం జరిగింది. మేము కూడా ప్రయత్నం చేస్తూనే ఉన్నాము. మోటాడు విషయంలో ఎకామడేషన్ ఇబ్బందులను అధిగమించటానికి ప్రయత్నం చేస్తున్నాము. మీరు చెప్పిన ఇతర విషయాలను కూడా సంబంధిత అధికారులతో మాట్లాడి వెంటనే ఆ కార్యక్రమాలను కూడా చేపట్టటానికి ప్రయత్నం చేస్తాము.

చేనేత కార్మికుల సమస్యలపై సిఫారసులు

ప్రశ్న నెం. 123 (366)

సర్వశ్రీ జె. రంగారెడ్డి, డి. లక్ష్మీరెడ్డి రవీంద్రరెడ్డి(మైదుకూరు), ఆర్. దామోదరరెడ్డి (నూర్యాపేట)- గౌరవనీయులైన గనులు, ఖనిజాలు, చేనేత, జౌళిశాఖామంత్రిగారూ దయచేసి ఈక్రింది సమాచారం తెలియచేస్తారా:

- అప్పటి ఆర్థికమంత్రి అధ్యక్షతన 2004 సంవత్సరంలో చేనేత కార్మికుల సమస్యలను అధ్యయనం చేయటానికి ఒక కమిటీని నియమించిన విషయం వాస్తవమేనా?
- సిఫార్సులను అమలుచేయడమయినా ; అయితే, వాటి వివరాలు ఏమిటి?
- 2004లో కమిటీచేసిన సిఫారసుల అమలులో జాప్యం చేయటానికి, 2009లో ఇందు నిమిత్తం మరో కమిటీని నియమించిన మాట వాస్తవమేనా?

గనులు, ఖనిజాలు, చేనేత, జౌళిశాఖామంత్రి (శ్రీ బి. శ్రీనివాసులురెడ్డి):

- అవునండీ.
- చర్య తీసుకున్న వివరాలను తెలిపే పట్టికను సభా సమక్షంలో ఉంచడమయినది.

ఇ) ఋణమాఫీ పథకం మంజూరుకు సంబంధించిన అంశాలను (అంటే చేనేత కార్మికుల సహకార సంఘాలు లేదా ఋణమాఫీ ప్రయోజనాలు పొందేందుకు వ్యక్తిగత చేనేత కార్మికులు) చేనేత మగ్గల ఆధునీకరణ సంబంధిత అంశాలను పరిశీలించడానికి 23-07-2009 తేదీగల ప్రధాన పరిపాలన (కేబినెట్) శాఖ, జి.ఓ.ఆర్.టి.నంబర్.3653 ద్వారా ఒక మంత్రివర్యుల బృందాన్ని ప్రభుత్వం ఏర్పాటుచేసింది.

ప్రశ్న నెం. 366 లోని (బి) ఖండానికి సమాధానం తెలిపే పట్టిక

తేదీ 12-12-2006 తేదీగల పరిశ్రమలు & వాణిజ్య (జాళి) శాఖ జి.ఓ.ఎం ఎస్. నెం. 351 ప్రకారం చేసేతే కారుల సమస్యలపై నిపుణుల కమిటీ సిఫారసుల పై తీసుకునే చర్య

సంఖ్య	సిఫార్సు	ప్రభుత్వ నిర్ణయం	తీసుకున్న చర్య
1	నేతకారుల సభ్యులకు చనిన కల్పించడానికి పని చేయని మూతబడిన సంఘాలను పునరుద్ధరించడానికి, కొత్త చేసేత కార్మికుల సహకార సంఘాలను ఏర్పాటు చేయడానికి ప్రభుత్వం ద్వారా రూ. 12.00 కోట్ల ఉక్తతీ విరాళం మంజూరుకు 2005-06 సంవత్సరానికి రూ. 3.00 కోట్ల మొత్తాన్ని విడుదల చేయవలెను.	ప్రభుత్వం ఈ సిఫార్సును ఆమోదించింది.	నేతకారుల సమస్యల పై నిపుణుల కమిటీ సిఫార్సు ప్రకారం 90 కోట్ల చేసేత కార్మికుల సహకార సంఘాలను ఏర్పాటు చేయడమయింది. పని చేయని (2) సహకార సంఘాలను పునరుద్ధరించడమయింది. మహిళాబుద్ధులు, శిశు సంక్షేమ శాఖ నుండి (1) సంఘాన్ని బదిలీ చేయడమయింది. ప్రతి సంఘానికి రూ. 2.00 లక్షల చొప్పున మొత్తం రూ. 178.00 లక్షల మొత్తం ఆర్థిక సహాయాన్ని మంజూరు చేయడమయింది. (31-3-2007 తేదీగల ఐ ఓ సీ (జాళి) శాఖ జి.ఓ. ఆర్ టీ నెం. 210 ద్వారా 80 లక్షలు. 28-9-2007 తేదీగల ఇ ఓ సీ (జాళి) శాఖ జి.ఓ. ఆర్ టీ నెం.627 ద్వారా 98.00 లక్షలు)
3	డబ్బు టీ ఓ హాయి తర్వాత జాతీయ అంతర్జాతీయ మార్కెట్లను తట్టుకోవడానికి వీలుగా, జాతీయ, అంతర్జాతీయ పెట్టుబడిదారులను ఆకర్షించడానికి రాష్ట్రంలో చేపట్టబోయే అప్పిరెట్ పార్కులు, టెక్స్ టైల్ పార్కులకు రూ. 100.00 కోట్లు అవసరం. పెట్టుబడి విద్యుత్తు సబ్సిడీగా కొన్ని ప్రోత్సహకాలను ప్రకటించడంలో నిర్వహణ పాత్రను ప్రభుత్వం నిర్వహిస్తుంది. 2005-2006 సంవత్సరంలో ప్రాజెక్టులను ప్రారంభించడానికి రూ. 25.00 కోట్ల మొత్తాన్ని విడుదల చేయవలెను.	ప్రభుత్వం ఈ సిఫార్సును ఆమోదించింది.	ప్రభుత్వం ఇప్పటి వరకు రూ. 103.29 కోట్ల మొత్తాన్ని విడుదల చేసింది. 2006-09 వరకు అప్పిరెట్ ఎక్స్ ప్రోర్ట్ పార్కు, టెక్స్ టైల్ పార్కులు, హోడ్డామే పార్కుల మాలిక సదుపాయాల అభివృద్ధి కోసం ఖర్చు చేయడమయింది. అందుచేత ఈ సిఫారసును అమలు పర్చడమయింది.

సంఖ్య	సీపీఆర్సీ	ప్రభుత్వ నిర్ణయం	తీసుకున్న చర్య
4	ముద సరకు సర్వీసు సెంటర్ ను ఏర్పాటు చేయడానికి 50.00 కోట్ల మొత్తాన్ని సమకూర్చినందుకు.	ప్రభుత్వం ఈ సీపీఆర్సీను ఆమోదించింది.	21-11-2004 తేదీ గల పరిశీలనలు & వాణిజ్య (జాళి) శాఖ జి.ఎ.ఆర్.టి. నెం. 751 ద్వారా రియింబర్స్ బుల్ అడ్వాన్సుగా మంజూరు అయినట్టి దూ. 10.00 కోట్ల మొత్తాన్ని అంట్టి పట్టుకొని ముద సరకు సర్వీసు సెంటర్ ను నెలకొల్పడానికి ఆదేశాలు జారీచేయబడ్డాయి. 9-9-2006 తేదీ గల పరిశీలనలు & వాణిజ్య (జాళి) శాఖ జి.ఎ.ఆర్.టి. నెం. 247, 11-12-2006 తేదీ గల పరిశీలనలు & వాణిజ్య (జాళి) శాఖ జి.ఎ.ఆర్.టి. నెం. 320, 3-7-2007 తేదీ గల పరిశీలనలు & వాణిజ్య (జాళి) శాఖ జి.ఎ.ఆర్.టి. నెం. 173 ద్వారా ముద సరకు కొనుగోలు సరఫరా నిమిత్తం రాష్ట్ర ప్రభుత్వం నుంచి 50.00 కోట్ల మొత్తం సహాయాన్ని ఎన్.సి.డి.సి. మంజూరు చేసింది. ముద సరకు సర్వీసు సెంటర్లు - కమి-క్లాస్ గోడౌన్లు (III) ఆదేశాలు జారీచేయబడ్డాయి. అందువల్ల ఈ హామీని అమలుపరచడమయింది.

సీఫార్డు సంఖ్య	సీఫార్డు	ప్రభుత్వ నిర్ణయం	తీసుకున్న చర్య
5	అన్ని జిల్లాలో నేత బజార్లను పటిష్టపరిచాలి. వాటిని ప్రారంభించిన చోట పూర్తి చేయాలి.	ప్రభుత్వం ఈ సీఫార్డును ఆమోదించింది.	(9) నేత బజార్లను మంజూరు చేయడమయింది. 2005-2006 సంవత్సరంలో నేతబజార్ల నిర్మాణానికి (2-7-05 తేదీ) గల పరిశ్రమలు & వాణిజ్య (జోళి) శాఖ జి.ఓ.ఆర్ టి. నెం. 466, 16-12-2005 తేదీ) గల పరిశ్రమలు & వాణిజ్య (జోళి) శాఖ జి.ఓ.ఆర్ టి. నెం. 859) ద్వారా 27.50 మిల్లీమీటర్ల విడదవల చేయడమయింది. (10) నేత బజార్లు కైకాకుళం, చీరాల, కర్నూలు, రాజమండ్రి, గుంటూరు, మహబూబ్ నగర్, అనంతపురం జిల్లాలలో పని చేస్తున్నాయి. మిగిలిన (9) నేత బజార్ల అమలు వివిధ దశలలో ఉంది.
6	రాష్ట్రంలోని దయనీయ స్థితిలో ఉన్న 4000 మందికి దుర్బల / వికలాంగులైన నేత కార్మికులకు వృద్ధాప్య పేంషను, 25 కేజీల బియ్యంను సమకూర్చడం.	ప్రభుత్వం ఈ సీఫార్డును ఆమోదించింది.	అందుచేత ఈ సీఫార్డును అమలుపరచడమయింది. నేత కారులకు ఇప్పించున్న 30,000 వృద్ధాప్య పేంషన్లకు అదనంగా 14-10-2005 తేదీ) గల ఐ. & సి (జోళి) శాఖ జి.ఓ.ఎం.ఎస్. నెం. 278 ద్వారా 2005-2006 సంవత్సరంలో ప్రభుత్వం 50,000 అదనపు వృద్ధాప్య పేంషన్లను మంజూరు చేసింది. మృగాలపై నేస్తూ వైకల్పం పొందిన వారిని దృష్టిలో ఉంచుకొని ప్రత్యేక కేసుగా లబ్ధిదారుల అర్హతా పరీక్షను 65 సంవత్సరాల నుండి 50 సంవత్సరాలకు తగ్గించడమయింది. రాష్ట్రంలోని 4,000ల దుర్బల/వికలాంగులైన నేత కారులకు 17-1-2006 వ తేదీ గల వినియోగదారుల వ్యవహారాలు, ఆహార పౌర సరఫరాల

సీఫార్డు సంఖ్య	సీఫార్డు	ప్రభుత్వ నిర్ణయం	తీసుకున్న చర్య
8	ఎగమతి కార్యకలాపాలను చేపట్టడానికి వీలుగా తమ జాంటిలను అవేరల్ / టెక్స్ టైల్స్ ఫార్ములలో ఒకదానిలో ఏర్పాటు చేసి చేనేత ఉత్పత్తులను పెంచడానికి చాటికి అవగాహన కల్పించాలని ఆప్-కోను, వ్యక్తగత సేతకారులను చేనేత ఎగుమతి అభివృద్ధి మండలి (హెచ్ ఇ పి సి) ని అవేరల్ ఎగుమతి , అభివృద్ధి మండలిని (ఎఇపిసి) కోరవగును.	ప్రభుత్వం ఈ సీఫార్డును అంగీకరించింది.	హైదరాబాదులోని అవేరల్ ఇతర డిజైన్ కేంద్రం ఎఇపిసి విధులను కూడ నిర్వహిస్తున్నదని ఎఇపిసి తెలియజేసింది. హైదరాబాదులో జాంటి కార్యాలయాన్ని ఏర్పాటు చేయాలనే నిజ్జావనకు హెచ్ ఇ పి సి ఇంతవరకు స్పందించ లేదు. చర్యను తీసుకోవడం అవుతున్నది.
9	ప్రాథమిక సంఘం స్థాయిలో నిలువ చేర్చు కోసం నూలు, రంగులు, రసాయనాలు, నేర్పాకాని క్లాత్ వంటి ఇవ్ పుట్టల సరఫరాను పెంచడానికి చేనేత జాళి కమిషనరు కో-ఆర్డినేటరుగా టెక్స్ ట్రాప్లవల్యు ఆటోమేటైజ్డ్ ముడ సరుకు సేవా కేంద్రాన్ని ఏర్పాటు చేయవచ్చును. సామర్థ్యం గల క్లస్టర్ లలో ముడి సరకు సేవా కేంద్రాలను ఏర్పాటు చేయడానికి ఒక సారి గ్రాంటుగా ఏక మొత్తంగా రూ. 50.00 కోట్లను సమకూర్చునగును.	ప్రభుత్వం ఈ సీఫార్డును అంగీకరించింది.	పై 4వ సీఫార్డులో చర్యను ఇప్పటికే సూచించడమయింది. అంతేగాక 11 ఆటోమేటైజ్డ్ సూలు గేడాములులోపాటు ముడి సరుకు సేవా కేంద్రంగా పనిచేసే సూలు డిపోలను ప్రారంభించడానికి కార్పస్ నిధి నిమిత్తం ఒక్కొక్క క్లస్టర్ కు రూ. 3 లక్షల చొప్పున గ్రాంటుగా రూ. 110 కోట్ల గ్రాంటును 37 చేనేత క్లస్టర్లకు మంజూరు చేయడమయింది. అందుచేత ఈ సీఫార్డును తీసుకుంటున్నది.

సిఫార్సు సంఖ్య	సిఫార్సు	ప్రభుత్వ నిర్ణయం	తీసుకున్న చర్య
10.	విద్యనాల యానకల్పన అమలులో ప్రభుత్వానికి సలహా ఇవ్వించుటకు చేతత మరమ్మగాలు, దుస్తుల రంగాల ప్రయోజనం కోసం రాష్ట్ర స్థాయిలో జాబ్ శాఖ మంత్రి అధ్యక్షతన సలహా మండలిని ఏర్పాటు చేయాలని కమిటీ సిఫారసు చేసింది.	ప్రభుత్వం ఈ సిఫార్సును అంగీకరించింది.	చేతత శాఖ మంత్రి ప్రైవేట్ గా 6 మంది అధికారిక సభ్యులు, 5 మంది అధికారితర/ నామినేటిడు సభ్యులతో కలుపుకొని 11 మంది సభ్యులతో సలహా మండలిని ఏర్పాటు చేయడానికి 4-10-2007 తేదీన చరిత్రములు, వాణిజ్య (జాబ్) శాఖ జి.ఎం.ఎం.ఎం. సి. 261 లో ప్రభుత్వం ఉత్తరువులు జారీ చేసింది.
11.	మరమ్మగాల ఉత్పత్తుల మార్కెటింగు బాధ్యతలను ప్రస్తుతమున్న ఆంధ్రప్రదేశ్ రాష్ట్రం టెక్స్ ట్రైల్స్ కాంప్లెక్స్ సొసైటీకి అప్పగించవలెను.	ఈ సిఫార్సును అంగీకరించవలెను.	అందువల్ల ఈ సిఫార్సును అమలు చేయడమయింది.
12.	రోడంపల్లి రకానికి వర్తించే సేవ రక్షణ మార్గంగా అటువంటి చర్యలు తీసుకోవాలని బాగోళిక నూపవల దట్టం క్రింద నారాయణపేట్, దర్శి వరం, గద్వాల, ఉప్పేడ, సిద్దిపేట్, గొల్లభాపూ, మంగళగిరి, రాజమండ్రి వంటి అన్ని ఇతర వివిధ రకాలకు వర్తించే చేయాలని ఆ కమిటీ ప్రభుత్వానికి సిఫారసు చేసింది.	ఈ సిఫారసును అంగీకరించింది.	5-3-2009 తేదీన జి.ఎ. చట్టం క్రింద ఉప్పేడ జిల్లాని ప్యాట్రిక్ ను రిజిస్టరు చేయడమయింది. గద్వాల శారీలు, దర్శి వరం సిల్క్ శారీల జి.ఎ. రిజిస్ట్రేషన్ కోసం రూ. 4.50 లక్షలను గ్రాంటుగా నాబాల్డు మంజూరు చేసింది. గద్వాల శారీలు దరఖాస్తును చెప్పి లోని జి.ఎ. రిజిస్ట్రేషన్ల వద్ద దాఖలు చేయడమయింది. 4 అంశాలు అంటే (1) నారాయణపేట్ (2) సిద్దిపేట్, గొల్లభాప (3) మంగళగిరి. (4) వెంకటగిరి శారీలు ఒక్కొక్కటి రూ. 1.50 లక్షల చెప్పిన రూ. 6.00 లక్షల ఖర్చుతో రిజిస్ట్రేషన్ చేసే ప్రతిపాదనకు జి.ఎ.ఎ.ఎ. అనుమతించారు. అంతేకాక దర్శి పురోగతిలో వుంది. అందువల్ల ఈ సిఫారసును అమలు చేయడం జరుగుతుంది.

సీఫార్డు సంఖ్య	సీఫార్డు	ప్రభుత్వ నిర్ణయం	తీసుకున్న చర్య
13.	చేనేత వస్త్రాలను తయారుచేసే ఎగుమతి చేస్తున్న అవెరల్, టెక్ టైల్ పార్కులలో నెలకొల్పిన యూనిట్ల విషయంలో పెట్టుబడిదారు, వినియోగదారు పై ఆర్థిక భారాన్ని తగ్గించడానికి అమ్మకం పన్ను మినహాయించడం.	ప్రభుత్వం ఈ సీఫార్డుకు అంగీకరించింది.	చేనేత వస్త్రాలను అమ్మకం పన్ను నుండి మినహాయించడమయింది. అందువల్ల ఈ సీఫార్డును అనుబు చేయడమయింది.
14.	గ్రామాలలో పనిచేస్తున్న స్వయం సహాయ మహిళా సేతకారుల బృందాలకు ద్వారా గ్రామాలలో సమానంగా డీఆర్ డి లు ప్రాజెక్టు కైరెక్టర్ ద్వారా 4 శాతం వడ్డీతో చేనేత జోళి శాఖ అసెస్మెంటు కైరెక్టరు రాయితీ పరచింది ఇవ్వచేస్తును.	ప్రభుత్వం ఈ సీఫార్డును అంగీకరించింది.	కొత్తగా ఏర్పడిన సేతకారుల స్వయం సహాయ బృందాలకు (ఎస్ హెచ్ జి లు) 4 శాతం వడ్డీతో రాయితీ పరచింది ఇచ్చాలనే ఉద్దేశంతో చేనేత రంగానికి ప్రత్యేకంగా నిధులను కేటాయించాలని గ్రామీణాభివృద్ధి శాఖను కోరడమయింది. అంతేగాకుండా సేతకారులు ప్రస్తుతమున్న ఎస్ హెచ్ జి లలో భాగం అయినందున ఈ దశలో ప్రత్యేకంగా సేతకారుల గ్రామాల ఏర్పడడం వల్ల ప్రస్తుతమున్న గ్రామాలకు ఇబ్బంది కాలదని హైదరాబాదు లోని ఎస్ ఇ ఆర్ పి డిప్ ఎగ్జిక్యూటివ్ అధికారి తెలియజేసారు. వారిని ప్రస్తుతమున్న స్వయం సహాయ. గ్రామాలతో పని చేయాలని కోరారు. ఈ విషయాన్ని 15-9-2006 తేదీగల లేఖ నెం. 5456/05-01-జి2 ద్వారా ప్రభుత్వానికి తెలియజేయడమయింది. చేనేత జోళి శాఖ ఇప్పటి వరకు 383 సేత గ్రామాలను రూపొందించింది. వీటిలో 446 గ్రామాలకు రూ. 346.00 లక్షల బ్యాంకు దుణాన్ని ఇవ్వడమయింది. పాపలా వడ్డీ పథకం వర్తించుకు వీరిందరూ ఆర్బిలే. అందువల్ల ఈ సీఫార్డును అనుబుచేయడమయింది.

సిఫార్సు సంఖ్య	సిఫార్సు	ప్రభుత్వ నిర్ణయం	తీసుకున్న చర్య
15.	చేనేత రంగ సంరక్షణ కోసం 1985 చేనేత (ఉత్పత్తి కోసం పుస్తాకుల రిజిస్ట్రేషన్) రిజిస్ట్రేషన్ చట్టాన్ని గట్టిగా అమలుపరచడం.	ప్రభుత్వం ఈ సిఫార్సుకు అంగీకరించింది.	రాష్ట్రంలోని అందరు అన్వెస్ట్ డైరెక్టర్లు (హావ్ & థీ) / అధిష్టత అధికారులు , ప్రాంతీయ డిప్యూటీ డైరెక్టర్లు (హావ్ & థీ) / డిప్యూటీ డైరెక్టర్లు (ఇన్వెస్ట్) కు ఆదేశాలు జారీ చేయడమైనది. ఎన్ ఛార్జ్ మెంటు సెట్టింగ్ మరమ్మత్తుల యూనిట్లను క్రమం తప్పకుండా తనిఖీలు చేస్తున్నారు. ఈ చట్టంలోని నిబంధనల ప్రకారం సేర్చులతో వ్యవహరించుచున్నది. 1985 చేనేత (ఆర్. ఎం. డి. చట్టాన్ని ఉల్లంఘించిన మరమ్మత్తుల యూనిట్ దార్జ్ పై (22) ఎన్. ఐ. ఆర్. లను దాఖలు చేయడమయింది. ఈ 22 కేసులలో, 15 కేసులలో తీర్పు అందింది. 6 కేసులలో జరిమానాలు విధించడమైనది. ఇతర కేసులు విచారణ/ దర్యాప్తులో ఉన్నాయి.
16.	అన్ని ప్రాథమిక నేతకారుల సహకార సంఘాలు, ఆటోమేట వడ్డీ / అవసర వడ్డీ మాఫీ.	ప్రభుత్వం ఈ సిఫార్సుకు అంగీకరించింది.	చేనేత రిజిస్ట్రేషన్ చట్టాన్ని అమలుపరచడంలో ఆంధ్రప్రదేశ్ తీసుకున్న చర్యకు కేంద్రప్రభుత్వం ప్రశంసించి ఆంధ్రప్రదేశ్ ను అనుసరించాలని ఇతర రాష్ట్రాలకు సలహా ఇచ్చింది. అందువల్ల ఈ సిఫార్సును అమలు చేయడమైంది. 26-8-2005 తేదీలో నేతకారుల సమన్వయ పై జరిగిన నిపుణుల కమిటీ సమీక్షా సమావేశంలో 2006, మార్చి 31 తేదీకి ముందుగా మొత్తం అసలు రుణ మొత్తాన్ని సొసైటీ చెల్లింబాలనే పరతుకు లోబడే రు.36.94 కోట్ల మేరకు (31-3-2004 వరకు సొసైటీల నుండి రావలసిన వడ్డీ రూ. 28.21 కోట్లు ఆల్టో నుండి రూ. 8.73 కోట్లు మొత్తం రూ. 36.94 కోట్లు) వడ్డీని మాఫీ చేయడానికి ముఖ్యమంత్రిగారు, చేనేత , జోలి కాబు మంత్రి అంగీకరించారు. 31-3-2004 తేదీ నాటికి డి.సి.సి.డి. లకు సొసైటీలు చెల్లింబాల్సిన అసలు మొత్తం రూ. 30.31 కోట్లు.

సిఫార్సు సంఖ్య	సిఫార్సు	ప్రభుత్వ నిర్ణయం	టీసుకున్న చర్య
			దేశీయతాపూరిత సహకార సంఘాల అధ్యక్షులు అసలు మొత్తం చెల్లించకుండా సంచిత వడ్డీని మాఫీ చేయాలని కోరుతూ కొన్ని వివరాల పత్రాలు సమర్పించారు. వారు అసలు మొత్తాన్ని చెల్లించే స్థితిలో లేరు. వడ్డీ మాఫీ పట్ల నాబార్డు తన సగటు వరకు అత్యంత సహకారం చేయడానికి సిద్ధమవుతుంది. ఈ విషయాన్ని ప్రభుత్వ దృష్టికి తీసుకువచ్చింది. తదుపరి చర్యలను తీసుకోవడం కోసం ఈ విషయంలో తగిన ఉత్తరవులు జారీ చేయాలని కోరడమైంది. ప్రభుత్వం 3-1-2008 తేదీ గల పరిశీలన, వాణిజ్య (జాగ్రత్త) శాఖ జి.ఎ.ఆర్. టి. నం.3 లో వడ్డీ మాఫీకి ఉత్తరవులు జారీ చేసి 3-3-2006 నాటికి అసలు మొత్తాన్ని చెల్లించిన 5 చేసిత కాదుల సహకార సంఘాలకు రూ. 21,43,413 లను విడుదల చేసింది. అసలు మొత్తం చెల్లించు లేద 3-3-2006 తేదీతో ముగిసింది. అందువల్ల ఈ సిఫార్సును అమలుపరచడమయింది.
17.	అనియత/ టెక్స్ టైల్ ఫ్యాబ్రిక ఏర్పాటు కోసం ప్రభుత్వం అవసరమైన, చోట ప్రయత్నాలు భూమిలను కొనుగోలు చేసిన సందర్భంలో రేటు నిర్ధారించబడుతుంది భూమి ధరను ప్లాటు ధరతో కలపాలి.	ప్రభుత్వం ఈ సిఫార్సును అమలుపరచడమయింది.	ఎఫెబి ట్రస్ట్‌కు భూమి 85.90 ఎకరాలు, మిని జాగ్రత్త ఫ్యాబ్రికకు 30 ఎకరాలు, రాయచూర్ లోని జాగ్రత్త ఫ్యాబ్రికకు 17.24 ఎకరాల కోసం భూమి కొనుగోలుకు రాష్ట్ర ప్రభుత్వం రూ. 11.40 కోట్ల మొత్తాన్ని విడుదల చేయడమయింది. రాష్ట్ర ప్రభుత్వం తరఫున, ప్రయత్నాలు భూమిని ఎం.ఎ.ఎ.సి. సీకరించి భారీ ప్రాజెక్టులయిన ఎం.ఎ.ఎ.సి. ప్రాజెక్టు, జాండ్‌కర్ ఇండయా అనియత సీటి, గోకుల్ దాస్ ఎక్స్‌ప్లోర్షన్, గోకుల్ దాస్ ఇండస్ట్రీ, సాహా ఎక్స్‌ప్లోర్షన్ టెక్స్ ట్రాస్ట్ సిండేకటు మొదలైన వాటికి భూమిని కేటాయించింది. కావున ఈ సిఫార్సును అమలుపరచడమయింది.

సిఫార్సు సంఖ్య	సిఫార్సు	ప్రభుత్వ నిర్ణయం	తీసుకున్న చర్య
18.	పార్కులలో నిర్మాణ జాగ్రత్తల యూనిట్ల వినియోగం కోసం కావలసినంత పారిశ్రామిక నీటి సరఫరాను చేకూర్చడం.	ప్రభుత్వం ఈ సిఫార్సును ఆమోదించడమయింది.	విశాఖపట్టణం లో లాండ్ క్లీనింగ్ ఇంజనీరింగ్ అవరల్ నీటి ప్రయత్నం లిమిటెడ్ కు నీటి సరఫరా కోసం ప్రభుత్వం , ఇది వరకే రూ. 7.33 కోట్ల మొత్తాన్ని ఖర్చు చేసింది. అదే విధంగా, నెల్లూరు జిల్లాలోని చింతవరం ఎం ఎస్ అవరల్ పార్కుకు యూనిట్ల ట్యాంకు నుండి నీటి వైపు లైను సౌకర్యం కోసం, ప్రభుత్వం ఆదేశాలు జారీ చేయడమయింది. ఇతర పార్కులలో జాగ్రత్తల యూనిట్లకు నీటి సరఫరా కోసం అవసరమయిన నిర్మాణాలను కూడా చేయడం జరిగింది.
19.	పార్కులలో ఉపాధి లక్ష్యాలను సాధించడం కోసం అవరల్ యూనిట్లకు శిక్షణ ప్రోత్సాహకాలను మంజూరు చేయడం.	ప్రభుత్వం ఈ సిఫార్సును ఆమోదించడమయింది.	జాగ్రత్తల అవరల్ అధిష్టాధిపతిని విధానంలో కేంద్రం తీసుకోవడం జరిగింది. బడ్జెట్ లో శిక్షణ ప్రోత్సాహకాల కోసం అవసరమయిన నిర్మాణాల చేయడమయింది. మెన్ సర్ప్ లాండ్ క్లీనింగ్ ఇంజనీరింగ్ అవరల్ నీటి కి రూ. 8.18 లక్షల శిక్షణ ప్రోత్సాహకాలను మంజూరు చేసి, విడుదల చేయడమయింది. కావున ఈ సిఫార్సును అమలుచేయడమయింది.
20.	బాలా సంఖ్యలో కార్మికులకు ఉపాధి ఉన్నందున, ప్రతి 300 మంది ఉపాధి గల కార్మికుల కోసం ఒక ఎకరం చొప్పున కార్మికుల వసతి కోసం బర్రాకుల నిర్మాణం కోసం పార్కులో ఉచితంగా భూమి కేటాయింపునకు ఎక్స్ ప్రోగ్రెస్ పార్కులలో ప్రారంభించిన యూనిట్లకు సహాయం ఇవ్వనగును.	ప్రభుత్వం ఈ సిఫార్సును ఆమోదించడమయింది.	రాష్ట్రప్రభుత్వం ప్రకటించిన జాగ్రత్తల అవరల్ అధిష్టాధిపతిని విధానం ద్వారా 1000 మంది కార్మికులతో ఎక్స్ ప్రోగ్రెస్ పార్కులో ప్రారంభమయిన యూనిట్లకు బర్రాకుల నిర్మాణం కోసం ఒక ఎకరం ఉచిత భూమిని ఇవ్వడమవుతుందని తెలియజేసింది. కావున, ఈ సిఫార్సును అమలు చేయడమయింది.

సీఫార్డు సంఖ్య	సీఫార్డు	ప్రభుత్వ నిర్ణయం	తీసుకున్న చర్య
21.	ప్రస్తుతం సహకార పరిధిలోని చేనేత కార్మికులకు 90.011 గుర్తింపు కార్డులను, సహకార పరిధి వెలుపల చేనేత కార్మికులకు 81541 గుర్తింపు కార్డులను జారీ చేయడమయింది. ప్రీలూం, పోస్ట్ - లూం కార్యకలాపాలు / వ్యవహారాలలో నిమగ్నమయిన కార్మికులకు గుర్తింపు కార్డులను జారీ చేయాలని కూడా కమిటీ సిఫారసులు చేసింది.	ప్రభుత్వం ఈ సిఫారసును ఆమోదించడమయింది.	31-03-2009 తేదీ నాటికి సహకార పరిధిలో చేనేత కార్మికులకు 1,40,457 కార్డులను సహకార పరిధి వెలుపల ఉన్న చేనేత కారులకు 1,48,467 కార్డులను జారీ చేయడం జరిగింది. ఇవే జాతీయ చేనేత సెన్సెస్ పూర్తి చేసిన వెంటనే, నూతనంగా పోటో గుర్తింపు కార్డుల జారీ కోసం చేనేతకారులందరిని పరిశీలించడమవుతుంది.
22.	ప్రాసెసింగ్ యూనిట్ల ద్వారా అర్జీన వస్తూ ప్రాసెసింగ్ థాట్లపై ఎక్సైజ్ ద్యూటీని మినహాయించడానికి కేంద్రప్రభుత్వానికి లేఖ వ్రాయడం కోసం ప్రభుత్వానికి కమిటీ సిఫారసు చేసింది.	ప్రాసెసింగ్ యూనిట్ల ద్వారా అర్జీన వస్తూ ప్రాసెసింగ్ థాట్లపై ఎక్సైజ్ ద్యూటీని మినహాయించాలని ఎక్స్ పర్ట్ కమిటీ చేసిన సిఫారసు ఇదివరకే కేంద్రప్రభుత్వం ఆమోదించింది.	కేంద్రప్రభుత్వం ఇదివరకే ఆమోదించింది. కావున, సిఫారసు అమలు చేయడమయింది.
23.	చేనేత దుస్తులు తయారీ, ఎగుమతి చేస్తున్న అపెరల్ పార్ట్స్లు, జాకీ పార్ట్స్లలోని యూనిట్ల కోసం పెట్టుబడిదారులు, అదే విధంగా వినియోగదారులపై ఆర్థిక భారాన్ని తగ్గించేందుకు కోసం సెల్స్ టాక్సును మినహాయించడమయింది.	ప్రభుత్వం ఈ సిఫార్డును ఆమోదించడమయింది.	ప్రస్తుతం చేనేత దుస్తుల పై ఎటువంటి సెల్స్ టాక్స్ లేదు. కావున, ఈ సిఫారసు అమలు చేయడమయింది.

సిఫార్సు సంఖ్య	సిఫార్సు	ప్రభుత్వ నిర్ణయం	తీసుకున్న చర్య
24.	చీరాల, దర్శివరం, వరంగల్ హైదరాబాదు లాంటి పట్టణ ప్రాంతాల్లో తగినంత భూమి లభ్యంగా లేనందున బహుళ-అంతస్తుల కాంప్లెక్స్ లలో గృహ నిర్మాణ పథకాలను పరిశీలించాలని సిఫారసు చేయడమయింది.	ప్రభుత్వం ఈ సిఫారసును అమోదించడమయింది.	ప్రభుత్వ నిర్ణయం ప్రకారం, ఈ విషయాల్లో తగిన చర్యను తీసుకోవడానికి సంబంధిత జిల్లా కలెక్టర్లకు సమాచారాన్ని పొందుపర్చాలని సహాయ కలెక్టర్లు (హెచ్ & టి) లను అభ్యర్థించడమయింది. వ్యక్తిగత గృహ - కం - వర్గ విడగొట్టడాలు కోసం ప్రస్తుత సంవత్సర బడ్జెటులో అవసరమయిన బడ్జెటు విర్వాటును చేయడం జరిగింది. కావున, ఈ సిఫారసు అమలు చేయడమవుతున్నది.
25.	“ రాష్ట్రీయ సను చికాన్ యాజన ” (ఆర్ ఎస్ చి చై) పథకాన్ని కేంద్రప్రభుత్వం ప్రకటించింది. 100 శాతం గ్రాంటు ప్రాతిపదికన (మూడు సంవత్సరాల కోసం ప్రతి సంవత్సరం రూ. 15.00 కోట్లు చొప్పున) ప్రతి జిల్లాకు ఈ పథకం క్రింద మొత్తం ఖర్చు రూ. 45.00 కోట్లు. చేనేత రంగం ప్రముఖ రంగంగా గుర్తించిన (5) జిల్లాలలోని మౌలిక సదుపాయాలలో కేటకమైన వాటిని భర్తీ చేయడం కోసం చేనేత / మరమ్మగ్గం పరిశ్రమలకు, జిల్లాలకు విడుదల చేసే నిధులలో ¼ వ మంతు కేటాయిండానికి ప్రభుత్వానికి కమిటీ సిఫారసు చేసింది.	ప్రభుత్వం ఈ సిఫారసును అమోదించడమయింది.	ఈ విషయంలో నూడల్లీ చేనేతల అభివృద్ధి కమిషనరు, సంబంధిత జిల్లా కలెక్టర్లకు, 18-9-2006 తేదీగల లేఖ ఆర్ సి నెం. 5454/ జి.ఓ.2/2006-1 ద్వారా ప్రభుత్వం తెలియజేసింది. వరంగల్, మహబూబ్ నగర్, నల్గొండ, కరీంనగర్, అదిలాబాద్, నల్గొండ జిల్లాలలో ఈ పథకం అమలుపరిచేందు కోసం సంబంధిత కలెక్టర్లు, జిల్లా మేజిస్ట్రేటు ద్వారా రూ. 50.00 లక్షల మొత్తాన్ని విడుదల చేయడమయింది. ఈ సిఫారసు అమలు చేయడమయింది.

సిఫార్సు సంఖ్య	సిఫార్సు	ప్రభుత్వ నిర్ణయం	తీసుకున్న చర్య
26.	సభ్య సంఘాల చాణిజ్య / ఎగుమతి కార్య కలాపాలను నిర్వహించడం కోసం ఆదోక్తును ఒక వ్యక్తి సంస్థగా తీర్చిదిద్దేందుకు వీలుగా బోర్డును సంస్కరించడం ద్వారా ఆదోక్తును పునర్ వ్యవస్థీకరించవగును.	ప్రభుత్వం ఈ సిఫారసును అంగీకరించింది.	27-9-2006 తేదీన జరిగిన ఆదోక్తి సర్వ సభ్య సమావేశంలో శివ నెం. తీర్మానం ద్వారా ఎమ్.సి. సభ్యుల సంఖ్యను 24 నుండి 8 తగ్గించాలనే విషయాన్ని ఉపసంహరించుకోవాలని తీర్మానించినట్లు ఆదోక్తి ఎమ్. డి. 16-3-2003 తేదీ గల తన లేఖలో తెలియజేసారు. ఈ విషయాన్ని సీ హెచ్ ఓ టి ఓ డి.సి. ఎ.జి.పి యొక్క 26-3-2007 తేదీ గల లేఖ నెం. 7676/06/ఎ ద్వారా ప్రభుత్వానికి తెలియజేయడమైంది.
27.	అన్ని స్టోయిలలో బాధ్యతా యుతంతో మంచి వ్యక్తి నిర్వహణ పద్ధతిపై ఆదోక్తును పునర్ వ్యవస్థీకరించవగును.	ప్రభుత్వం ఈ సిఫారసును అంగీకరించింది.	ఆదోక్తి మేనేజింగు కమిటీ సభ్యుల సంఖ్యను తగ్గించి బోర్డును సంస్కరించడానికి ఆదోక్తి సర్వ సభ్య సమావేశం ఆసక్తి చూపలేదు. అందువల్ల ఈ సిఫారసును అమలు పరచడానికి వీలు కాలేదు. మంచి వ్యక్తి నిర్వహణ పద్ధతి పై నిపుణుల కమిటీ సూచించినట్లుగా అన్ని స్టోయిలలో బాధ్యతాయుతంగా ఆదోక్తి వినిపిస్తున్నదని 1-10-2008 తేదీగల లేఖలో ఆదోక్తి వైస్ - చైర్మను మేనేజింగ్ డైరెక్టరు తెలియజేసారు. అందువల్ల ఈ సిఫారసును అమలు చేయడమైంది.

సిఫార్సు సంఖ్య	సిఫార్సు	ప్రభుత్వ నిర్ణయం	తీసుకున్న చర్య
28.	ఆదోల్త తన సంబంధిత నష్టాలను పూర్తిగా పరిహరించే ఆదోల్తకు రూ. 50 కోట్లు ఉక్కిరి కోటాను మంజూరు చేయమను.	ప్రభుత్వం ఈ సిఫారసుకు అంగీకరించింది. ఎన్. సి. డి. సి. ద్వారా ఆదోల్తకు సహాయం అందేలా చూసింది.	కోర్ట్ డిక్రీలోని ఎన్.సి.డి.సి. రూ. 50 కోట్లను ఆదోల్తకు మంజూరు చేసింది. ఈ మొత్తాన్ని ఆదోల్తకు విడుదల చేసింది.
30.	అమ్మకాలను పంచాలన దృష్టితో క్యాష్ అండ్ క్యారీ ప్రాతిపదికపై తగిన బ్యాంకు గ్యారంటీ/ నగదు డిపాజిట్లు తీసుకోవడం ద్వారా ఆదోల్త తన బోయాంలను వాణిజ్య సంస్థలకు / వ్యక్తులకు ప్రాంతీకీకరించు ఇవ్వాలి. ఆదోల్త ఉత్పత్తులను ప్రజాదరణ చేయడం కోసం అంగీకరించిన నియమ నిబంధనలు / ప్రత్యేక నిబంధనలు చరిత్రలో ప్రాంతీకీకరించాలి.	ప్రభుత్వం ఈ సిఫారసును అంగీకరించింది. ఆదోల్త వైస్ చైర్మను, మేనేజింగు డైరెక్టరు అవసరమైన చర్య తీసుకుంటారు.	అమ్మకాలను పంచాల ఆదోల్త ఉత్పత్తులను ప్రజాదరణ చేయాలన దృష్టితో ప్రయోగాత్మకంగా కొన్ని ఆదోల్త బోయాంలను ప్రాంతీకీకరించు ఇవ్వడమైంది. ఈ ప్రయోగం మంచి ఫలితాలు ఇవ్వలేదు. అందువల్ల ఈ సిఫారసును అమలు చేయడానికి వీలుకాలేదు.
31.	చేనేత వస్త్రాలు పై 4 శాతం వ్యాధి ను మినహాయించాలి.	ప్రభుత్వం ఈ సిఫారసును అంగీకరించింది.	చేనేత వస్త్రాలు చేనేత తయారీల పై అమ్మకం ఏర్పాటు లేదు. అందువల్ల ఈ సిఫారసును అమలు చేయడమైంది.

సిఫార్సు సంఖ్య	సిఫార్సు	ప్రభుత్వ నిర్ణయం	తీసుకున్న చర్య
32.	జోరూంల నవీకరణ కోసం రూ. 100 కోట్లను రంగులు, రసాయనాల కొనుగోలు పై సబ్సిడీల రూ. 100 కోటిని ఆటోక్కు ఇవ్వనుగును.	ఆటోక్కు గ్రాంట్ల కోసం ప్రభుత్వాన్ని కోరకుండా కొత్త వ్యాపార మార్గాలు / టర్న్ పరు. వాణిజ్య కార్యకలాపాల పై మరింత దృష్టి పెట్టాలి. ఆటోక్కు కార్య కలాపాలను వ్యవస్థీకరించడంలో సంస్కరణ చర్యలు తీసుకోవలసిందిగా ఆటోక్కు ప్రైవేటును ఆటోక్కు మేనేజింగు డైరెక్టరును ప్రభుత్వం కోరింది. నేతకారులకు నిరంతర ఉపాధిని కల్పించడానికి ఎగుమతులను పెంచడం కోసం విలువైన వస్త్రాలను, బట్టలను రూపొందించడానికి ఏలూగా మంచి పాఠదర్శక, వస్త్ర సంబంధ మార్గాలలో వ్యవస్థను నిర్వహించేలా చూడమని కోరడమైంది. నేతకారులు సృష్టించిన ఆస్తుల వాస్తవ విలువను కాపాడాలని పాటని మార్కెట్ల లో వాణిజ్యపరంగా ఉంచేందుకు ప్రోత్సహించాలని బాహింపడమైంది.	ఆటోక్కు ప్రభుత్వ గ్రాంట్ల కోసం చూడకుండా కొత్త వ్యాపార మార్గాలు / టర్న్ పరు. వాణిజ్య కార్యకలాపాల పై మరింత దృష్టి పెట్టాలని ప్రభుత్వం నలబా ఇచ్చింది. అంతేకాకుండా కంప్యూటరీకరణ, జోరూంల నవీకరణ కోసం ఎన్.సి.డి.సి. రూ. 290 కోట్లను మంజూరు చేసింది. అంతేకాక, జోరూంలు, గోదాముల నిర్మాణం కోసం రూ. 12.64 కోట్లను మంజూరు చేసింది. అందువల్ల, ఈ సిఫారసును అమలు చేయడమైంది.

బి. క్షినివాస రెడ్డి.

గనులు, ధూగర్పు, చేనేత, జోళి శాఖ మంత్రి.

శ్రీ జె. రంగారెడ్డి: అధ్యక్షా, రాష్ట్రంలో వ్యవసాయరంగం తరువాత చేనేత రంగంలోనే కార్మికులు ఎక్కువమంది పనిచేస్తున్నారు. మేము అడిగిన ప్రశ్నలకు గౌరవ మంత్రిగారు 15 పేజీలతో కూడిన ఒక రిపోర్ట్ ఇవ్వటం జరిగింది. దాంట్లో చాలావరకు అర్థంకాని విషయాలు ఉన్నాయి. ఈరోజు 12 లక్షల 30 వేలమంది కార్మికులు చేనేత వృత్తిపైన ఆధారపడి ఉన్నారు. ఇందులో 6 లక్షల 30 వేలమంది కేవలం ఈ చేనేతరంగంపైనే ఆధారపడి బ్రతికే పరిస్థితి ఉన్నది. ఈ సంవత్సరం బడ్జెట్లో రూ.391 కోట్లు కేటాయించారు. ఇందులో ఋణమాఫీకి రూ.312 కోట్లు పోతుంది. ఈరోజు చేనేత కార్మికులకు సహాయపడటానికి, సహకరించటానికి కేవలం రూ.79 కోట్లు మాత్రమే మిగిలే పరిస్థితి ఉన్నది. ఈ కొద్ది డబ్బుతో మీరు ఏరకంగా చేనేత కార్మికులను కాపాడతారు? ఈ ప్రభుత్వం అధికారంలోకి వచ్చాక ఇప్పటివరకు 632 మంది చేనేత కార్మికులు అప్పులబాధకు తట్టుకోలేక చనిపోయారు. ఇది వాస్తవం. 256 మందికి మాత్రమే 1 లక్షా 50 వేల రూపాయలు ఎక్స్‌గ్రేషియా రూపంలో చెల్లించారు. మిగతావారికి ఎక్స్‌గ్రేషియా కూడా ఇవ్వలేదు. ఒక్క సిరిసిల్లాలోనే 86 మంది చనిపోగా కేవలం 25 మందికే ఎక్స్‌గ్రేషియా ఇచ్చారు. సుమారు 276 మందికి పోస్ట్‌మార్టం రిపోర్ట్ రాలేదనే పేరుతో ఎక్స్‌గ్రేషియా ఇవ్వకుండా వారికి అన్యాయం చేశారు. గౌరవనీయులైన రోశయ్యగారి ఆధ్వర్యంలో ఒక కమిటీ వేశారు. రోశయ్యగారి ఆధ్వర్యంలో వేసిన కమిటీ రిపోర్ట్‌లో కొన్ని లోపాలు ఉన్నాయి. రాష్ట్రంలో 2 లక్షల 50 వేల మగ్గాలు ఉండగా రోశయ్యగారి ఆధ్వర్యంలో వేసిన కమిటీ గుర్తించినది కేవలం 1 లక్షా 70 వేల మగ్గాలు మాత్రమే ఉన్నట్లు వారి రిపోర్ట్‌లో పేర్కొన్నారు. అది కరెక్ట్ కాదు. ఆప్కాబ్ raw material కోసం రూ.50 కోట్లు సిఫారసు చేశారు.

మిస్టర్ స్పీకర్: మీరు క్వశ్చన్ అడగండి. డిమాండ్స్ కూడా మూవ్ అయ్యాయి. ఎలాబోర్నగా మాట్లాడాలంటే డిమాండ్స్‌పైన మాట్లాడండి.

శ్రీ జె. రంగారెడ్డి: నేను ప్రశ్నలే అడుగుతున్నాను. మంత్రిగారు సమాధానంగా 15 పేజీల నివేదిక ఇచ్చారు. అది చదవటానికే నాకు ఒక పూట పట్టింది. అది సరిగా అర్థంకాకే నేను ఈ విషయాలను ప్రభుత్వం దృష్టికి తీసుకువస్తున్నాను. రోశయ్యగారి కమిటీతోపాటు ఇంకొక కమిటీ కూడా నియమించారు. శ్రీమతి డి.కె. అరుణ, శ్రీ బి. శ్రీనివాసులురెడ్డి, శ్రీమతి కొండా సురేఖ, శ్రీ ధర్మాన ప్రసాదరావుగార్లతో ఒక కమిటీ వేశారు. ఈ కమిటీ ఇప్పటివరకు ఏయే విషయాలపై అధ్యయనం చేశారు? ఈ చేనేత కార్మికులను ఆదుకోవటానికి కావలసిన చర్యలు ఏరకంగా చేపట్టబోతున్నారనే విషయాలను తెలియచేయాలి. రూ.414 కోట్ల అప్పులు ఉన్నాయని చెబుతున్నారు. ఈ అప్పులు తీర్చటానికి కూడా ఈ బడ్జెట్‌లో కేటాయించిన డబ్బు సరిపోయే పరిస్థితి లేదు. చేనేత కార్మికులు చాలా నికష్టమైన జీవితాలను గడుపుతున్నారు. అప్పులపాలై పస్తులు ఉండవలసిన పరిస్థితి వచ్చింది.

వ్యవసాయరంగం తరువాత ఎక్కువమంది కార్మికులు ఆధారపడి బ్రతుకుతున్న ఈ చేనేతరంగానికి తగిన ప్రాధాన్యం ఇవ్వాలి. చనిపోతున్న చేనేతకార్మికుల కుటుంబాలకు ఎక్స్‌గ్రేషియా చెల్లించాలి. టెక్నికల్‌గా వారు చేసిన సిఫారసులమేరకు బడ్జెట్‌లో కేటాయింపులు జరిపి వారిని ఆదుకోవటానికి ప్రయత్నం చేయాలి. ఆ రకమైన చర్యలు చేపట్టినట్లుగా మీరు ఇచ్చిన నివేదికలో లేవు. నోట్‌లో ఆ వివరాలు లేవు. ఈ ప్రభుత్వం న్యాయం చేస్తుందని వారెంతో ఆశతో ఉన్నారు. ఇప్పటికే ఎంతోమంది చనిపోయారు. ఇకపై ఎవరూ ఆత్మహత్యలు చేసుకోకూడని పద్ధతిలో ప్రభుత్వం వ్యవహరించాలి. బడ్జెట్ కేటాయింపాలి, సహాయక చర్యలు చేపట్టాలి. ఏ పద్ధతిలో చేపడుతున్నారో చెప్పాలని మంత్రిగారిని కోరుతున్నాను.

శ్రీ ఎల్. రమణ(జగిత్యాల): వ్యవసాయరంగం తరువాత ప్రధానంగా ఉపాధి కల్పించే రంగం చేనేత రంగం. స్వాతంత్ర్య పోరాటంలో చెరఖా ప్రముఖపాత్ర వహించినది. ఈ చేనేతవృత్తి నిర్వీర్యమయ్యే దశలో ఉన్నది. ఈ చేనేత కార్మికులు ఆత్మహత్యలు, ఆకలిచావులకు గురవుతున్నారు. 2004లో గౌరవ మంత్రిగారు రోజయ్యగారి అధ్యక్షతన ఒక కమిటీ వేశారు. ఆ కమిటీ చేసిన సిఫారసులను ప్రభుత్వం చిత్తశుద్ధితో అమలుచేయాలి. 2008లో రవీంద్రభారతిలో జరిగిన చేనేత దినోత్సవంలో ముఖ్యమంత్రి వై.ఎస్. రాజశేఖరరెడ్డిగారు మాట్లాడుతూ కేంద్రప్రభుత్వం రద్దుచేసిన ట్రిప్లను రాష్ట్రప్రభుత్వ నిధులతో కొనసాగిస్తామన్నారు. నేటివరకు అది అమలుకు నోచుకోలేదు. నూలుకు సంబంధించి 10% సబ్సిడీని రాష్ట్రప్రభుత్వం తరఫున భరిస్తామని చెప్పారు. రెండు, మూడు వాయిదాలలో చెల్లిస్తామని చెప్పారు. వాటిని కూడా ఇప్పటివరకు విడుదల చేయలేదు.

ఉ. 9.00

అట్లాగే హౌస్-కం-వర్క్‌షెడ్ అని ఇంతకుముందు ఉన్నదానిని ఇందిరమ్మలో కలపడం జరిగింది. కాని నేటివరకు అది అమలు కావడం లేదు. ఆర్టిజన్స్‌కిచ్చే రు. 15 వేల వ్యక్తిగత రుణం సరిపోవడం లేదు కాబట్టి దానిని రు. 50 వేలుగా చేయాలన్న ప్రధానమైన డిమాండున్నది. ఆస్కొకు ఎన్నికలు ఇంతవరకు జరపలేదు. పాలకువర్గాలు లేక అది సరిగా పనిచేయని పరిస్థితి ఉన్నది. రోజయ్య గారి అధ్యక్షతన వేసిన కమిటీ చెప్పిన విధంగా ప్రభుత్వ కార్యాలయాలలోనూ, ప్రభుత్వ రంగ సంస్థల కార్యాలయాలలోనూ ఆస్కొ ద్వారా బట్టలు కొనుగోలు చేయకుండా సిరిఫెడ్, ఖాదీ సంస్థల ద్వారా కొనుగోలు చేయడం వల్ల ఆస్కొ నిర్వీర్యమైన పరిస్థితి ఉంది. చేనేత కార్మికుల దుర్భర పరిస్థితులను గుర్తెరిగి ప్రభుత్వం వెంటనే చర్యలు తీసుకోవాలి. కడవ జిల్లాకు గత సంవత్సరం ఎన్‌ఎస్‌డిసి ద్వారా ఇచ్చిన రు. 20 కోట్ల రుణాన్ని మాత్రమే మాఫీ చేసి కార్యక్రమం కనపడుతున్నది. అలా కాకుండా

మిస్టర్ స్పీకర్: ఈ ప్రశ్నకు సంబంధించిన సిగ్నెటరీస్ లో మీపేరు లేకపోయినా మీకు అవకాశమిచ్చాను. మీరు 10, 15 ప్రశ్నలు అడుగుతూ పోతుంటే ఎలా? మీరు త్వరగా కంక్లూడ్ చేయండి.

శ్రీ ఎల్.రమణ: చేనేత సంఘాల వారందరికీ సంబంధించిన రుణాలు మొత్తం మాఫీ చేయకపోతే వారి ఆత్మహత్యలు, ఆకలిచావులు పెరిగిపోయే ప్రమాదమున్నది కావున మొత్తం రుణాల మాఫీ చేయాలని నేను ప్రభుత్వాన్ని కోరుతున్నాను.

శ్రీ ఈటెల రాజేందర్ (హుజూరాబాద్): అధ్యక్షా, రోజయ్య గారు గతంలో దీని మీద చాలా ఎక్స్ పైజ్ చేశారు. నేను సూటిగా నాలుగైదు విషయాలు అడుగుతాను. మంత్రివర్గ ఉపసంఘానికి ఈ విషయాలు తెలియక కాదు. వారికి కచ్చితంగా అవగాహన ఉన్నది. ఇవాళ ఏ వృత్తి అయినా అన్నం పెట్టకపోతే వెళ్లిపోతారు. అందుకే ఈ చేనేత వృత్తిలో 35 సంవత్సరాలు, అంతకు పైబడిన వాళ్లే కొనసాగుతున్నారు. కొత్తగా యువకులు ఎవరూ ఈ వృత్తిని నమ్ముకుని ముందుకు రావడం లేదు. ఏ వృత్తైనా ఎవరికైనా కనీసావసరాలు తీర్చేక్రమంలో ప్రభుత్వం చర్యలు తీసుకోవాలని కోరుతున్నాను. ఎన్ని కోట్లు ఇచ్చామున్నది ఇంపార్టెంట్ అయినప్పటికీ, ఎంత మందికి లాభం కలుగుతుంది, ఏ మేరకు వాళ్ల కాళ్లమీద వాళ్లను నిలబెట్టగలుగుతుంది అన్నది కూడా ప్రధానమని నేను ప్రభుత్వానికి విన్నవిస్తున్నాను. 11 రకాల వస్త్రాలను ప్రభుత్వ కార్యాలయాలు, ప్రభుత్వ రంగ సంస్థలు కొనుగోలు చేయాలని 1985లో జీవో ఇచ్చినా దానిని ఐదు వస్త్రాలకే ఎందుకు కుదించారు? నాలుగు శాతం కార్మికుడు జమ చేస్తే దానికి ప్రభుత్వం నాలుగు శాతం జమ చేసి కలిపి ఇచ్చే ట్రిప్లె ఫండ్ వ్యవస్థ ఉండేది. దానికి సంబంధించి రు. 8 కోట్ల బకాయిలు వుంటే సరిగ్గా సగం అంటే రు. 4 కోట్లు ప్రభుత్వం జమ చేసి మిగతా నాలుగు కోట్ల రూపాయలు జమ చేయకముందే ఆ వ్యవస్థను క్యాన్సిల్ చేశారు. ఈ వ్యవస్థ చేనేత కార్మికులకు ఉపయోగపడేది కాబట్టి దీనిని పునరుద్ధరించే ప్రయత్నం చేయాలి. చేనేత కార్మికులలో మగ్గం నేసేవారు, కండెలు చుట్టేవారు, పవర్ లూమ్స్ మీద పని చేసే వారు అని మూడు రకాలుగా ఉంటారు. మనం ఉపాధి హామీ పథకం క్రింద కనీస వేతనం రోజుకు రు. 120 ఇవ్వాలని నిర్ణయించడం జరిగింది. కాని కండెలు చుట్టే వారికి రోజుకు రు. 25 నుండి రు. 30 వరకు, అట్లాగే మగ్గం నేసే వారికి రోజుకు రు. 50 నుంచి రు. 60 వరకు మాత్రమే ఇస్తున్నారు. అందువల్ల వీరికి మనం నిర్దేశించుకున్న రు. 120/- వరకు వాళ్లకు చెల్లించే విధంగా చర్యలు తీసుకోవాలని కోరుతున్నాను. వాళ్లకు ఒక్కోసారి మూడు, నాలుగు నెలల వరకు పని ఉండడం లేదు. వాళ్లకు సబ్సిడీల కంటే సంవత్సరంలోని 365 రోజులలో కనీసం 300 రోజులైనా పని లభించేటట్లు చర్యలు తీసుకోవాలి. వాళ్ల పిల్లల కోసం రెసిడెన్షియల్ పాఠశాలలేమైనా ఏర్పాటు చేస్తారా అని అడుగుతున్నాను. అట్లాగే వాళ్లకు వైద్య సౌకర్యం కల్పించాలని కోరుతున్నాను. వాళ్లకు ఇన్సూరెన్స్ సౌకర్యాన్ని 60 సంవత్సరాలకు లోబడిన వాళ్లకే కల్పిస్తున్నారు. అట్లా కాక 70 సంవత్సరాలు దాటిన తరువాత కూడా వాళ్లు బ్రతికి వున్నంత కాలం వరకు ఆ సౌకర్యాన్ని కల్పించాలని కోరుతున్నాను.

శ్రీ కె. వెంకట్రామి రెడ్డి (ధర్మవరం): అధ్యక్షా, ధర్మవరంలో ఎపిఐఐసి ద్వారా చేనేత పార్కు ఏర్పాటు చేసే ఆలోచన ఉందా అని అడుగుతున్నాను. ఐసిఐసిఐ లాంబార్డ్ ఇన్సూరెన్సు క్రింద ప్రతి సంవత్సరం కేంద్ర ప్రభుత్వం రాష్ట్ర ప్రభుత్వ సహకారం ద్వారా రు. 100/-ల ఇన్సూరెన్సుతో రు. 15 వేల వరకు ఉపయోగించుకునే అవకాశముంటుంది. ఈ పథకం క్రింద కేంద్రం మన రాష్ట్రానికి కేవలం లక్షా పది వేల మందికి వర్తించే విధంగా మాత్రమే అలాట్ చేయడం జరిగింది. అదే తమిళనాడు ప్రభుత్వానికి రెండు లక్షలా

పది వేల మందికి అలాట్ చేయడం జరిగింది. కాబట్టి ఆ సంఖ్యను పెంచేందుకు చర్యలు తీసుకోవాలని కోరుతున్నాను. అదేవిధంగా రా మెటీరియల్ వర్కేసింగ్ కోసం ఒక సర్వీస్ సెంటర్ ను ఏర్పాటు చేసేందుకు రు. 50 కోట్లు కేటాయించడం జరిగింది. దీని క్రింద కాటన్ యార్న్ ఇండస్ట్రీస్ మాత్రమే చేర్చారు. అందులో సిల్క్ యార్న్ ఇండస్ట్రీస్ ను కూడా చేర్చాలని కోరుతున్నాను. చేనేత కార్మికులకు పావలా వడ్డీకి రుణాలిచ్చేందుకు బ్యాంకర్లు ముందుకు రావడం లేదు. బ్యాంకర్లతో డిస్కస్ చేసి ప్రతి ఒక్క వీవర్ కు పావలా వడ్డీకి రుణాలిచ్చేందుకు చర్యలు తీసుకోవాలని కోరుతున్నాను. రోజయ్య గారి అధ్యక్షతన ఏర్పాటు చేసిన కమిటీలో అనంతపురం లోని మూడు నియోజకవర్గాలు, కడప లోని రెండు నియోజకవర్గాలు, అల్లగా గే మంగళగిరి లాంటి నియోజకవర్గాలకు చెందిన 30, 35 మంది శాసనసభ్యులకు మాత్రమే అవకాశం కల్పించారు. అట్లా కాకుండా శాసనసభ్యులందరి సలహాలూ, సూచనలకూడా తీసుకున్నట్లయితే క్షేత్ర స్థాయిలోని సమస్యలు, ఇబ్బందులు తెలుసుకునే అవకాశముంటుందని, తద్వారా చేనేత రంగాన్ని ఆదుకునే అవకాశముంటుందని విజ్ఞప్తి చేస్తున్నాను.

శ్రీమతి వంగా గీతా విశ్వనాథ్ (పితాపురం): అధ్యక్షా, చేనేత కార్మికుల పరిస్థితి చాలా దీనాపస్థలో ఉంది. సరియైన పనులు లేక చేతిమగ్గాల వారు చాలా ఇబ్బందులకు గురవుతున్నారు. ముఖ్యంగా టెక్స్ టైల్ రంగానికున్నంత ప్రోత్సాహం చేనేత రంగానికి లేకపోవడం వల్ల ప్రైవేట్ రుణాలపై ఎక్కువగా ఆధారపడుతున్నారు. ప్రభుత్వాధికారులు వేసిన ఒక అంచనా ప్రకారం చేనేత కార్మికులకు రు. 414 కోట్ల వరకు ప్రైవేట్ రుణాలున్నట్లు పత్రికల్లో రావడం జరిగింది. అందుకే పది సంవత్సరాల పాటు చేనేత కార్మికుల ప్రైవేటు రుణాలపై మారటోరియం విధించాలని నేను ప్రభుత్వాన్ని కోరుతున్నాను. అట్లాగే 1985లో కేంద్రప్రభుత్వం ప్రవేశపెట్టిన రిజర్వేషన్ చట్టం ప్రకారం 11 రకాల వస్త్రాలను మగ్గం పైనే ఉత్పత్తి చేయాలన్న చట్టం ఉన్నప్పటికీ దానిని పాటించడం లేదు. చేనేత కార్మికుల, చేనేత యాజమాన్యాలకు సంబంధించి ఉపాధి కల్పనకు ప్రాధాన్యమిచ్చి, వారి ప్రైవేటు రుణాల మాఫీకి చర్యలు తీసుకోవాలని కోరుతున్నాను.

శ్రీ జి.కిషన్ రెడ్డి(అంబర్ పేట): అధ్యక్షా, రోజయ్యగారి అధ్యక్షతన 2004లో కమిటీ వేశారు. 2005 జూలై 19న కమిటీ రిపోర్టు ఇచ్చింది. 2006 డిసెంబర్ 12న జీవో 321 ద్వారా సిఫార్సులను అమలు చేస్తామని చెప్పడం జరిగింది. ఇంతకుముందు మిత్రులు మాట్లాడుతూ రోజయ్య గారు బాగా ఎక్సర్ సైజ్ చేశారన్నారు. రోజయ్యగారు ఎక్సర్ సైజ్ అయితే బాగానే చేశారు కాని చేనేత కార్మికుల ఇబ్బందులు తీరక కృంగి, కృశించి నశించిపోతున్నారు. నేను సూటిగా అడిగేదేమంటే 15వ సిఫార్సు మేరకు చేనేత రిజర్వేషన్ పటిష్టంగా అమలు చేస్తామని, చేనేత రంగాన్ని పరిరక్షిస్తామని చెప్పినప్పటికీ చట్టం ఉల్లంఘన జరుగుతున్నది దానికి సంబంధించి 22 కేసులు పెట్టినట్లు చెప్పారు. కాని ఈ రోజున పవర్ లూమ్స్ చేనేత రంగాన్ని పూర్తిగా మింగేస్తుంటే ప్రభుత్వం ఏం చేస్తున్నది? ఇవాళ ధర్మవరం, చీరాల, గద్వాల, మంగళగిరి ఇవన్నీ కూడా పవర్ లూమ్స్ ద్వారా తయారు చేసి అమ్ముతూ చేనేత అని చెబుతున్నారు. అట్లాగే చేనేత, పవర్ లూమ్స్, అపెరల్ రంగాలకు సలహాలివ్వడం కోసం ఒక అడ్వైజరీ బోర్డును ఏర్పాటు చేశారు. 2008 సెప్టెంబర్ నాటికి మన దేశంలో 41 మంది చేనేత కార్మికులు ఆత్మహత్యలు, ఆకలిచావుల ద్వారా మరణించడం జరిగింది. అందులో మన ఆంధ్రప్రదేశ్ కు చెందిన వారు 37 మంది ఉన్నారు. ఈ అడ్వైజరీ బోర్డు ఆకలిచావులకు, ఆత్మహత్యలకు గురైన ఈ చేనేత కార్మికుల కుటుంబాలను పరామర్శించిందా? వాళ్ల చావులకు కారణాలేమిటో తెలుసుకోగలిగిందా అని నేను అడుగుతున్నాను. అట్లాగే ఈనాడు ప్రభుత్వ కార్యాలయాలు, ప్రభుత్వ రంగ కార్యాలయాలు, ఆసుపత్రులు, హాస్టళ్లలోని వారికి యూనిఫాం కోసం చేనేత బట్టలను ఉపయోగించాలన్న

నిబంధనలను కచ్చితంగా పాటించాల్సిన అవసరముందని విజ్ఞప్తి చేస్తున్నాను. అట్లాగే సైవేట్ సెక్టార్‌లోని అనువత్తులలో కూడా చేనేత బట్టలను ఉపయోగించాలన్న నిబంధన పెడితే బాగుంటుందని నేను కోరుతున్నాను.

ఉ.9.10

ఆ రకంగా కొనుగోలు చేయని సంస్థల మీద ఈ ప్రభుత్వం ఏవైనా చర్యలు తీసుకుందా? చాలా సిఫారసులున్నాయి, కానీ ఏవీ కూడా అమలు కావడం లేదు.

డా. యన్. జయప్రకాశ్‌నారాయణ్ (కూకట్‌పల్లి): అధ్యక్షా, వ్యవసాయం తర్వాత లక్షలాది మందికి ఉపాధి కల్పించే రంగం చేనేత రంగం . తాత్కాలిక ఉపశమనానికే పరిమితం అవుతున్నామే తప్ప దీర్ఘకాలిక పరిష్కారం గురించి ఆలోచించడం లేదు. 23 ఏళ్ల క్రితం ఆఫ్రికాలో ఒక దేశంలో సైనిక తిరుగుబాటు మూలంగా ప్రభుత్వం మారితే చీరాలలో చేనేత కార్మికులు ఆత్మహత్యలకు పాల్పడ్డారు. ఎందుకంటే వాళ్లు ఉత్పత్తి చేసే మద్రాస్ హ్యాండ్‌కర్ఫ్స్ అనే వస్త్రం ఆ దేశంలో మాత్రమే అమ్ముడుపోతుంది కాబట్టి . అందుచేత భారత ప్రభుత్వం దీని కోసం క్లస్టర్ స్కీము ఒకటి ఏర్పాటు చేసింది. అహ్మదాబాదులో గల ఎంట్రీపెన్యూరల్ డెవలప్‌మెంట్ ఇనిస్టిట్యూట్ తో కలిసి క్లస్టర్స్ ఏర్పాటు చేసింది. మంత్రిగారిని స్పష్టంగా కోరేదేమంటే మన రాష్ట్రంలో ఈ పథకం క్రింద ఎన్ని క్లస్టర్ల అభివృద్ధిని చేపట్టారు? ప్రస్తుత పరిస్థితి ఏమిటి? మిగిలిన చేనేత కార్మికులకు సంబంధించి రాష్ట్రవ్యాప్తంగా ఈ క్లస్టర్ పద్ధతిని చేపట్టి ఒకటి - రుణ సౌకర్యం, రెండు - ఉత్పత్తిని ఆధునికీకరించడం, మూడు - ఆధునిక అవసరాలకు తగినట్లుగా డిజైన్లు మార్పడం, నాలుగు - మార్కెటింగు సౌకర్యం ఏర్పాటు చేస్తూ, ఈ మొత్తానికి సంబంధించి ఎన్ని క్లస్టర్లను ఏర్పాటు చేసే సంకల్పం వుందో నిర్దిష్టంగా చెప్పాలని కోరుతున్నాను.

శ్రీమతి ఎ. ఉమామాధవరెడ్డి (భోన్‌గిర్): అధ్యక్షా, మన రాష్ట్రంలో చేనేత ఎంతో ప్రసిద్ధి పొందింది. అందులో పోచంపల్లి, నారాయణపేట, గద్వాల, కొత్తకోట, భిల్లా ఘన్‌పూర్, రాజోలి - ఇవన్నీ కూడా చీరలు నేయడానికి పేరెన్నికగన్న ఊర్లు . ఎన్నికలకు ముందు ముఖ్యమంత్రిగారు ఒక సైవేటు హ్యాండ్‌క్రామ్ పార్కును ఇనాగురేట్ చేయడానికి పోచంపల్లికి వచ్చినపుడు అక్కడ పబ్లిక్ మీటింగులో ఆయనకు అక్కడ వుండే చేనేత కార్మికులు ఒక రెప్రజెంటేషన్ ఇస్తే - 15 రోజుల్లో మీ రుణాలన్నీ మాఫీ చేస్తామని ముఖ్యమంత్రిగారు చెప్పడం జరిగింది. కానీ ఇంతవరకు ఆ రుణాలు మాఫీ కాలేదనే విషయం వాస్తవం . ఆ రుణాలను ఎప్పటిలోగా మాఫీ చేస్తారో చెప్పాలని ఈ సందర్భంగా అడుగుతున్నాను. గతంలో కాంగ్రెస్ ప్రభుత్వం అధికారంలోకి రాకముందు పోచంపల్లి సందర్శించిన సందర్భంలో - మేము అధికారంలోకి రాగానే ఆత్మహత్యలు చేసుకున్న వారి కుటుంబాలకు ఎక్స్‌గ్రేషియా ఇస్తామన్నారు. ఆ ఎక్స్‌గ్రేషియా అందరికీ ఇవ్వలేదని మీద్యారా ప్రభుత్వానికి తెలియజేస్తున్నాను. అందరికీ ఎప్పటిలోగా ఇస్తారో చెప్పాలని అడుగుతున్నాను. అదే విధంగా నిల్వల విషయాన్ని ముఖ్యమంత్రిగారి దృష్టికి తీసుకెళ్లినపుడు తప్పకుండా ఆ నిల్వలను కొనిపిస్తామని హామీ ఇచ్చారు. అది కూడా ఇంతవరకు జరగలేదు. పోచంపల్లిలో ఒక కొనుగోలు కేంద్రాన్ని ప్రారంభం చేయాలని మేము అనుకున్నాం, మేము అధికారం నుంచి పోయిన తర్వాత ఆ కొనుగోలు కేంద్రం ఏర్పాటు కాలేదు. ల్యాండు కూడా ఐదు ఎకరాలుంది. కొనుగోలు కేంద్రం ఇప్పటి వరకు నిర్మాణం చేయలేదు. ఆ కొనుగోలు కేంద్రాన్ని నిర్మాణం చేస్తారా? లేదా చెప్పాలని కోరుతున్నాను.

అధ్యక్షా, పోచంపల్లి బెడ్షీట్స్ చాలా ప్రసిద్ధి చెందినవి. ఆ బెడ్షీట్స్ కూడా అమ్ముడుపోక చేనేతపని వారు ఇబ్బందుల పాలవుతున్నారు. ఆ బెడ్షీట్స్ను సంక్షేమ హాస్టల్స్కు ఇప్పించే ఏర్పాట్లు చేస్తారా? గతంలో కొంటామన్నారు గానీ కొనలేదు. ఆ నిల్వలను కొనుగోలు చేయడానికి ప్రయత్నం చేస్తారా? అక్కడ ప్రైవేటు భాగస్వామ్యంతో ఒక హ్యాండ్లూం పార్క్ నిర్మాణం చేశారు. సెంట్రల్ గవర్నమెంటు నుంచి సబ్సిడీలు పొంది అది అక్కడ పని చేస్తోంది. అక్కడ మూడు వేలకు పైగా చేనేత కార్మికులను పెట్టుకుంటామన్నారు గానీ రెండు, మూడు వందల మంది మాత్రమే పని చేస్తున్నారు. లెక్కల్లో మాత్రం మూడు వేల మంది పని చేస్తున్నారని చెప్పి చూపిస్తూ కేంద్రం నుంచి సబ్సిడీలు పొందుతున్నారు కాబట్టి దాని మీద ఎంక్వైరీ పెట్టి అక్కడ జరుగుతున్న అవకతవకలను వెలికి తీసి బాధ్యులైన వారి మీద చర్యలు తీసుకుంటారా? ఇక్కడ టేబుల్ మీద పెట్టిన సమాచారంలో చెప్పారు. నల్గొండ జిల్లాకు ఆర్.యస్.వి.పై క్రింద ఎంత ఇచ్చారు, అది ఏవిధంగా దేని కోసం ఎంతెంత ఖర్చు చేస్తారు? ప్రైవేటు హ్యాండ్లూమ్ పార్కు వుంది కాబట్టి పోచంపల్లిని క్లస్టర్లో చేర్చలేదని అంటున్నారు. అధ్యక్షా, పోచంపల్లి చారిత్రాత్మకమైనది, చేనేతకే కాదు, భూదాన్ ఉద్యమంలో కూడా ప్రప్రథమంగా నిలిచిన ఊరు, కాబట్టి పోచంపల్లి లో కూడా క్లస్టర్ ఏర్పాటు చేయాలని మీద్యారా ప్రభుత్వాన్ని డిమాండ్ చేస్తున్నాను.

శ్రీ యన్. శేషారెడ్డి (అనవరతి): అధ్యక్షా, అందరూ వినే వుంటారు ఉప్పాడ గ్రామం గురించి. చీరల ఉత్పత్తిలో ఉప్పాడకు ఒక స్పెషాలిటీ వుంది. ఈ చీరలలో నాణ్యత ఎక్కువగా వుంటుంది, కాస్ట్ కూడా ఎక్కువగానే వుంటుంది. ఈరోజు అక్కడ వున్న చేనేత పని వారు ఇబ్బందులు ఎదుర్కొంటున్నారు. వారి వస్తువులకు ఎంత విలువ వున్నా వాళ్లు సరైన రేటుకు అమ్ముకోలేకపోతున్నారు. కాబట్టి దాని గురించి సెవరేటుగా ఒక సొసైటీ ఏర్పాటు చేసి కాకినాడ లాంటి పట్టణంలో ఉప్పాడ చీరలు అమ్ముడానికి ఒక సొసైటీ ఏర్పాటు చేస్తే బాగుంటుంది. వారికి సంబంధించి రంగుల విషయంలో గానీ, డిజైన్స్ విషయంలో గానీ సూచనలు, సలహాలు ఇవ్వడానికి ఒక అడ్వయిజరీ కమిటీ లాంటిది ఏర్పాటు చేస్తే బాగుంటుంది. ఆవిధంగా చేస్తే ఉప్పాడ చీరలు దేశ వ్యాప్తంగానే కాదు, ప్రపంచవ్యాప్తంగా ప్రసిద్ధి చెందే అవకాశం వుంది. వాళ్ల దగ్గర స్టాక్ చాలా వుంటోంది. ఒక్క చీర రూ. 40వేలు, 50వేలు, లక్ష రూపాయల వరకుంటుంది. కానీ వారికి నాలుగైదు వేల రూపాయలు కూడా రావడం లేదు. నాదగ్గర సి.డి. వుంది, అందులో ఆ చీర వ్యాల్యూ చూస్తే నాకు ఆశ్చర్యమేసింది. ఉప్పాడ చీర రేటు రూ. 80వేలు చెబుతున్నారు. ఉప్పాడ మాది అని అంటే మనం వాళ్లను అభినందించాలి. అవన్నీ చేనేత మగ్గాలు కాబట్టి, వాళ్లందరూ కూడా ఎక్కువ సేపు కూర్చుని చీరలు నేయడం వల్ల వాళ్ల నడుములు పడిపోయే అవకాశం వుంది. కాబట్టి వారికి యాభై ఏళ్లకే పెన్షన్ ఇవ్వాలని కోరుతున్నాను.

శ్రీ కె.టి. రామారావు(సిరిసిల్ల) : అధ్యక్షా, నాకు అవకాశం ఇచ్చినందుకు ధన్యవాదాలు . ప్రధానంగా కమిటీ చేసిన సిఫారసులలో 11 వ సిఫారసు గురించి నేను ప్రస్తావించదలుచుకున్నాను. ఈ 11 వ సిఫారసు ఏమంటే మరమగ్గాల ఉత్పత్తుల మార్కెటింగు బాధ్యతలను ప్రస్తుతమున్న ఆంధ్రప్రదేశ్ రాష్ట్రం టెక్స్టైల్స్ కాంప్లెక్స్ సొసైటీకి అప్పగించనగును . దీనిపై ప్రభుత్వ నిర్ణయం ఏమంటే - ఈ సిఫారసు అంగీకరించనగును . అయితే తీసుకున్న చర్యలలో ఏమి చెప్పారంటే ఈ సిఫారసును అమలు చేయడానికి వీలు కాకపోవచ్చును అని అన్నారు. నేత కార్మికుల ఆత్మహత్యల గురించి అధ్యయనం చేయడానికి ప్రభుత్వం ఒక కమిటీ నియమించడానికి కారణం సిరిసిల్లే . ఎందుకంటే సిరిసిల్లలో పెద్ద ఎత్తున ఆత్మహత్యలు జరిగిన తర్వాతే ప్రభుత్వం స్పందించి కమిటీ వేయడం జరిగింది. ఈరోజు సిరిసిల్లలో ఎక్కువ శాతం వున్నది మరమగ్గాలే.

ప్రభుత్వం వైపు నుంచి వీళ్లందరూ ఏదో ఆర్థిక సహాయం కోరడం లేదు. వాళ్లు ఉత్పత్తి చేసిన వస్త్రాలు ఏవైతే పున్నాయో వాటికి తగిన మార్కెటింగ్ కల్పించాలని మాత్రమే కోరుతున్నారు. ప్రభుత్వం చెబుతున్నదేమంటే, కాంప్లెక్స్ సొసైటీ నిబంధనలలో మరమగ్గాల ఉత్పత్తుల కోసం ఎటువంటి నిబంధన లేదని ఆ కమిటీ అభిప్రాయపడిందని చెప్పారు. ఇది ఎంతమాత్రం సబబు కాదు సార్. అవసరమైతే కొన్ని నిబంధనలను సడలించినా సరే ఈ మరమగ్గాల సొసైటీలు ఉత్పత్తి చేసే వస్త్రాలకు మార్కెటింగ్ సదుపాయం కల్పించాలని కోరుతున్నాను. గౌరవ ముఖ్యమంత్రిగారు సిరిసిల్లకు వచ్చినప్పుడు ప్రధానంగా రెండు, మూడు వాగ్దానాలు చేశారు. వాటిని ఈ సందర్భంగా మీద్వారా వారి దృష్టికి తీసుకరాదలిచాను. ఆత్మహత్యలు చేసుకున్న నేత కార్మికుల కుటుంబాల కోసం ఉచిత వైద్యం కల్పించడంకోసం ఒక ఇయస్ఐ హాస్పిటల్ ఏర్పాటు చేయడానికి కృషి చేస్తామన్నారు. ఒక వృద్ధాశ్రమం, అదే విధంగా ఒక అనాధాశ్రమం , అపారల్ పార్క్ ఏర్పాటు చేస్తామన్నారు. ఈ హామీలను మరొకసారి గుర్తు చేయదలుచుకున్నాను. ప్రభుత్వం తమ హామీ నిలబెట్టుకోవాలని కోరుతున్నాను.

ఉ.9.20

శ్రీ బి. శ్రీనివాస రెడ్డి: అధ్యక్షా, ప్రశ్నలు ఒక అర్థగంట అడిగారు. నేత కార్మికుల సమస్యలను అధ్యయనం చేసేందుకు మన ఆర్థిక మంత్రి రోశయ్యగారి అధ్యక్షతన నిపుణుల కమిటీ ఏర్పాటు చేయడం జరిగింది. తే.17.7.2004న న ఈ కమిటీని నియమించడం జరిగింది. వారు నేత కార్మికుల సమస్యలపై సమగ్ర పరిశీలన చేసి తే.21.8.05న నివేదిక సమర్పించడం జరిగింది. వారు ఆ నివేదికలో 32 రికమండేషన్లు చేయడం జరిగింది. దానికి సంబంధించి తే.12.2.2006 జి.ఒ. నెం .321 ద్వారా రికమండేషన్లు చేయడం జరిగింది. ఆ రికమండేషన్లలో ఇప్పటి వరకు 30 రికమండేషన్లను ప్రభుత్వం అంగీకరించింది. వాటిలో 22 రికమండేషన్లను ప్రభుత్వం అమలు చేయడం జరిగింది. మిగిలిన 8 రికమండేషన్లు ప్రభుత్వ పరిశీలనలో ఉన్నాయి. ఆ రికమండేషన్లను సభ్యులందరికీ అందచేయడం జరిగింది. చేనేత కార్మికుల రుణ మాఫీ పథకం, చేనేత మగ్గాల ఆధునికీకరణ మొదలైన విషయాలు ప్రభుత్వ పరిశీలనలో ఉన్నాయి.

(అంతరాయం)

శ్రీ డి. నరేంద్ర కుమార్: గత అసెంబ్లీలో కూడా చెప్పారు.

శ్రీ బి. శ్రీనివాస రెడ్డి: కమిటీ మొన్న ముఖ్యమంత్రిగారి ఆధ్వర్యంలో ఒక నిర్ణయం తీసుకోవడం జరిగింది. ఈ రుణ మాఫీ విషయంలో సంఘాల ద్వారా చేయాలా, ఇండివిడ్యువల్స్ ద్వారా చేయాలా అని పరిశీలన చేస్తున్నాము. దాని ప్రకారం రుణ మాఫీ చేయడం జరుగుతుంది. చేనేత కార్మికులు 1.70లక్షలమందికంటే ఎక్కువ మంది ఉన్నారని రంగారెడ్డిగారు చెప్పారు. 1991 సెన్సస్ ప్రకారం 1.70 లక్షల మంది ఉన్నారు. ఈ సెన్సెంబర్లో కొత్త సెన్సెస్ వస్తుంది. కాబట్టి దాని ప్రకారం ఫాలో అవుతాము.

సూపైడ్ కేసులు మొత్తం 293 జరిగాయి. వాటిలో దాదాపు 250 మందికి రు.1.50 లక్షల చొప్పున ఎక్స్గ్రేషియా ఇవ్వడం జరిగింది. గతంలో తెలుగుదేశం ప్రభుత్వం ఇచ్చిన దాఖలాలు ఏమీ లేవు. 1997 నుండి జరిగిన సూపైడ్ కేసులను కూడా పరిగణనలోనికి తీసుకొని వారికి కూడా ఎక్స్గ్రేషియా ఇవ్వడం జరిగింది. రిజెక్ట్ అయిన వారికి సి.ఎమ్.రిలీఫ్ ఫండ్ ద్వారా రు.25 వేల చొప్పున ఇవ్వడం జరిగింది.

క్లస్టర్స్ విషయం గురించి అడిగారు. 37 క్లస్టర్స్ శాంక్షన్ అయ్యాయి. వాటిలో 27 క్లస్టర్స్ ఆపరేషన్లో ఉన్నాయి. ప్రభుత్వం ఐదు సంవత్సరాల నుండి చేసిన పనులను వివరంగా చెప్పడం జరిగింది. ఆర్.డి. ఫ్రెడిట్ కార్డ్ పథకం క్రింద 46,450 మంది నేత కార్మికులకు వాణిజ్య సహకార ఫ్లాక్సర్ ద్వారా రు.80.35లక్షల రుణాలు మంజూరు చేయడం జరిగింది. పిఎమ్ఆర్ఎఫ్ పథకం క్రింద 6032 మంది నేత కార్మికులకు రు.29.10కోట్లు ఆర్థిక సహాయం మంజూరు చేయడం జరిగింది. రాజీవ్ యువశక్తి పథకం క్రింద 4548 మందికి రు.19.97 కోట్లు ఆర్థిక సహాయం మంజూరు చేయడం జరిగింది. మగ్గల ఆధునికీకరణ క్రింద మర మగ్గలను అభివృద్ధి చేసే నిమిత్తం రు.1.50కోట్లు 250 మంది చేనేత కార్మికులకు విడుదల చేయడం జరిగింది. మరమగ్గల కార్మికుల నైపుణ్యం పెంపుదలకు సంబంధించి ఉపకార వేతనంతో కూడిన శిక్షణ కార్యక్రమ నిర్వహణ చేపట్టాము. ఇప్పటి వరకు కొంతమంది మరమ్మత్తు కార్యక్రమ శిక్షణ పొంది ఉపాధి పొంది ఉన్నారు.

పథకం క్రింద 195 కోట్ల విలువ గల చిలపనూలు చేనేత సంఘాలకు ఎన్.హెచ్.డి.సి ద్వారా సరఫరా చేయడం జరిగింది. ప్రాథమిక చేనేత సహకార సంఘాలు, ఆప్కొలకు రాయితీ పథకం క్రింద వడ్డీ భారం తగ్గించేందుకుగాను రు.31.34 కోట్లు విడుదల చేయడం జరిగింది. చేనేత వస్త్రాలను, అమ్మకాలను ప్రోత్సహించేందుకు చేనేత ఉపాధి కల్పన కోసం పది చేనేత బజార్లను నెలకొల్పడం జరిగింది. చేనేత సహకార సంఘాలలో పేరుకొని ఉన్న వస్త్రాల అమ్మకం చేసుకొనుటకు జిల్లా, రాష్ట్ర స్థాయిలో ఎగ్జిబిషన్ నిర్వహించడం జరిగింది. వాటిలో రు.176 కోట్ల విలువైన వస్త్రాలు అమ్మడం జరిగింది. ఇలా ఎన్నో సంక్షేమ కార్యక్రమాలు చేయడం జరుగుతుంది.

(అంతరాయం)

మిస్టర్ స్పీకర్: మీరే అడిగారు. కంక్లాడ్ చేయనివ్వండి . మీరు అడిగిన దానికి రిస్టే.

శ్రీ బి. శ్రీనివాస రెడ్డి: రుణ మాఫీ విషయంలో రోజయ్యగారి అధ్యక్షతన కమిటీ త్వరలోనే ఒక నివేదిక సమర్పించడం జరుగుతుంది. త్వరలోనే ముఖ్యమంత్రిగారు రుణ మాఫీ త్వరలోనే చేయాలని అన్నారు. నివేదిక రాగానే అమలు చేసి చేపట్టడం జరుగుతుంది.

శ్రీ కె. రోజయ్య: అధ్యక్షా, దేశంలో వ్యవసాయం తరువాత ఎక్కువ మందికి ఉపాధి కల్పిస్తున్న పరిశ్రమ చేనేత పరిశ్రమ. దీనికి సమాజ ఆదరణ ఉంటే తప్ప దానంతట అది మనగలగడం కష్టం . ఒక రోజు ప్రాబ్లమ్స్ రావడం కాదు. చేనేత పరిశ్రమ మొట్టమొదట నుండి అనేక సమస్యలున్నాయి. వారు ఎండకు ఎండుతూ వానకు తడుస్తూ జీవనం సాగిస్తున్నారు. వారంతా దీనావస్తలో ఉన్నారు. కొంతమంది బాగానే ఉన్నారు. చాలామంది స్థితి చూస్తే వంటి మీద ఎముకల గూడు తప్ప ఇంకొకటి కనపడదు. అలాంటి వారిని ఆదుకోవాలని ప్రభుత్వం స్థిరమైన ఉద్దేశ్యముతో కొన్ని చర్యలు తీసుకున్నాము. మామూలుగా ఆత్మహత్యలు ఎప్పుడూ జరుగుతూనే ఉన్నాయి. అయినా వారు ఎప్పుడూ కేకలు పెడుతున్నారు, ఉద్యమాలు చేస్తున్నారు. అలా అలా ఉంది. ప్రధానంగా చేనేత పరిశ్రమలో వాడే చిలపనూలుకు స్వాతంత్ర్యం వచ్చిన తరువాత నుండి దానికి ఎక్సైజ్ డ్యూటీ, సేల్స్ ట్యాక్స్ లేదు. 2003వ సంవత్సరంలో మొదటిసారిగా కేంద్రప్రభుత్వం 8 శాతం ఎక్సైజ్ డ్యూటీ, దాని పైన మరల అడిషనల్ ఎక్సైజ్ డ్యూటీ వేస్తే it worked out to 9.2% tax. చిలపనూలుపై పన్ను వేయడం ఈ దేశంలో ఎప్పుడూ వినలేదు. కాని ఆనాటి ప్రభుత్వం నిర్ణయం తీసుకుంది. చేనేత రంగాలు, చేనేత

సంఘాలు, ఆ పరిశ్రమలను అవగాహన చేసుకున్న సంస్థలు పార్లమెంటు వరకు వెళ్లి ఎన్నో రిఫ్రజంబేషన్లు చేయడం జరిగింది. కానీ కాలేదు. 2004 ఎన్నికల తరువాత వచ్చిన నూతన ప్రభుత్వం దానిని 9.2 శాతం ఉన్న దానిని రద్దు చేయడం జరిగింది. ఈ దేశంలో చేనేత వారి గొంతుకు ఉరితాడు వేసినా దానిని తొలగించడం జరిగింది.

ఉ 9.30

(తెలుగుదేశం పార్టీ శాసనసభ్యులచే అంతరాయం)

శ్రీ ఇ. దయాకర రావు : మీరే వుంచుతారు, తీసివేస్తారు.

డా.పై.యస్. రాజశేఖర రెడ్డి : వారు మరీ రౌడీలాగా మాట్లాడడం ఏందయ్యా అర్థం లేకుండా, ఏండా పని, ఊరుకో.

(ముఖ్యమంత్రి గారి కామెంట్‌కు ప్రతిస్పందిస్తూ శ్రీ ఇ. దయాకర రావు ఆయన ఏం ముఖ్యమంత్రి అంటూ కామెంట్ చేస్తూ సభకు అంతరాయం కలుగజేశారు)

MR. SPEAKER : Please sit down. What is this? Please take your seats, please take your seats.

(INTERRUPTIONS)

MR. SPEAKER : Please take your seats.

(ఈ దశలో తెలుగుదేశం పార్టీ శాసన సభ్యులు పెద్దగా కేకలు పెడుతూ స్పీకరు గారి పోడియంను చుట్టుముట్టి సభా కార్యక్రమములకు అంతరాయం కలుగజేయసాగారు.)

MR. SPEAKER: Now, the House is adjourned for 10 minutes.

(The House then adjourned for 10 minutes at 9.32 A.M. ie., 12th August, 2009.)

(THE HOUSE RE-ASSEMBLED AT 11.08 AM WITH HON'BLE SPEAKER IN THE CHAIR)

(AT THIS JUNCTURE, THE MEMBERS BELONGING TO THE RULING PARTY WERE ON THEIR LEGS)

MR. SPEAKER: Please take your seats. Please take your seats. Rosaiah garu

శ్రీ కె. రోశయ్య: అధ్యక్షా, తమ అనుమతితో నేను ఈ తీర్మానాన్ని ప్రవేశపెడుతున్నాను.

ప్రభుత్వ తీర్మానము
(శ్రీ ఇ.దయాకరరావు సస్పెన్షన్ గురించి)

I beg to move --

“ That under Sub-Rule 2 of Rule 340 of Rules of Procedure and Conduct of Business in the Andhra Pradesh Legislative Assembly that the following Member named by the Hon 'ble Speaker be suspended from the services of the House for to-day and to-morrow.

Sri E. Dayakar Rao “

(Interruptions from Telugu Desam Party Members)

శ్రీ జి. ముద్దుకృష్ణమనాయుడు (స్పెక్ లేకుండా) : తమరు ఎప్పుడు నేమ్ చేశారు? You have not named. మీరేమి నేమ్ చేయలేదు.

డా.ఎన్. జనార్థన్రెడ్డి (స్పెక్ లేకుండా) : రౌడీలు అంటాడు, మమ్మల్ని సస్పెండ్ చేస్తారు.

MR. SPEAKER: Motion moved . The question is –

“That under Sub-Rule 2 of Rule 340 of Rules of Procedure and Conduct of Business in the Andhra Pradesh Legislative Assembly that the following Member named by me Speaker be suspended from the services of the House for to-day and to-morrow.

Sri E. Dayakar Rao “

(Interruptions)
Please take your seats.

ఉ.11.10

MR.SPEAKER : Dayakar Rao Garu, you have been suspended from the House for two days. Kindly leave the House. Your leader will speak on your behalf. First, kindly leave the House.

(Interruptions)

Please take your seats. Dayakar Rao garu, you have suspended for two days.

SRI D.NARENDRA KUMAR(Ponnur): This is unfair. ఏమి నిష్పక్షపాతం ఇది? This is too much. ముఖ్యమంత్రిగారిని కూడా సస్పెండ్ చేయండి. ఆయనకొక రూలు, మాకొక రూలా? తప్పు అక్కడ, శిక్ష మాకా? మాట్లాడినది ఎవరు? ముఖ్యమంత్రిగారు మాట్లాడారు.....

(శ్రీ పి.అశోక గజపతిరాజుగారు మాట్లాడడానికి అవకాశమివ్వాలని కోరసాగారు)

MR.SPEAKER : Please leave the House Dayakar Rao garu. I will give others an opportunity to speak about the suspension. Please leave the House.

శ్రీ డి.నరేంద్రకుమార్ : మాట్లాడినది ముఖ్యమంత్రి.....

(అంతరాయం)

Please take the opinion of the other floor leaders.

MR.SPEAKER: Dayakar Rao Garu, please leave the House. I will certainly give an opportunity to others to speak.

శ్రీ మోతువల్లి నర్సింహులు : వారిని సస్పెండ్ చేయండి. తప్పు చేసింది ఒకరైతే, వేరొకరిని శిక్షిస్తారా? స్పీకర్ గారూ, మీరు చెప్పండి. ఇది న్యాయమా?

MR.SPEAKER : Please leave the House. I will give you an opportunity later on.

సీపీఐ(యం) సభ్యులు శ్రీ జూలకంటి రంగారెడ్డిగారు మాట్లాడడానికి అవకాశమివ్వాలని కోరసాగారు)

MR.SPEAKER : Let him leave the House.

శ్రీ రేపూరి ప్రకాష్ రెడ్డి : ఇది కరెక్ట్ కాదు. వారు మిమ్మల్ని తప్పుదారి పట్టిస్తున్నారు.

శ్రీ డి.నరేంద్రకుమార్ : తప్పు చేసింది ముఖ్యమంత్రిగారు, శిక్ష మరొకరికా?

MR. SPEAKER : Please leave the House. Let the House go on.

డా.కె.రోశయ్య : అధ్యక్షా, తమరిద్వారా సభకు నా మనవి ఏమిటంటే, సభ తీర్మానాన్ని గౌరవించి వారు బయటకు వెళితే మిగిలిన పెద్దలందరూ కూడా చర్చ కావాలంటే పెట్టండి. సభ తీర్మానాన్ని అమలుపరచి చర్చ పెట్టండి. అందుకు మాకు అభ్యంతరం లేదు. సభ తీర్మానాన్ని అమలుచేయకుండా ఎలాంటి చర్చకు నిబంధనల ప్రకారం వీలుకాదు, అది పద్ధతి కూడా కాదు.

MR.SPEAKER: Let the member first leave the House. Then I will certainly give an opportunity to his leader to speak. One of your party Members has been suspended. First, ask him to leave the House. Then I will give you mike.

డా.నాగం జనార్థనరెడ్డి : ఓటింగ్ పెట్టండి.

శ్రీ నారా చంద్రబాబు నాయుడు (కుప్పం): స్పీకర్ గారూ, మీరు అక్కడ మైక్ ఇచ్చారు. నాకు కూడా ఇవ్వమంటున్నాను. మాకు చెప్పడానికి రైట్ ఉంది.

(అంతరాయం)

ఇది అన్యాయం . మీరు

MR.SPEAKER : Mr. Babu, Please mind your language. You should not address the Chair like that. Please mind your language. I will not be frightened by your shouting.

(కాంగ్రెస్ సభ్యుల నుంచి అంతరాయం)

Let the Member leave the House first. Then I will provide you an opportunity. Once a resolution has been passed by the House, it should be respected. Let him first go out. Then you can give your opinion.

శ్రీ రేపూరి ప్రకాష్ రెడ్డి : ఇంత దారుణమా? ఇది కరెక్ట్ కాదు.

MR.SPEAKER : You can not go on behaving like this. Let the Members first leave the House. Then I will give you an opportunity.

(Interruptions)

డా. నాగం జనార్థనరెడ్డి : ఇదేమైనా గాంధీ భవనా?

(సభా మర్యాదను కాపాడాలని కాంగ్రెస్ సభ్యులు నినాదాలు చేయసాగారు)

MR.SPEAKER : No slogans please.

డా.నాగం జనార్థనరెడ్డి : ఇంత దుర్మార్గమా సార్?

MR. SPEAKER : You can express your opinion when the Member Leaves the House. Then I will give you an opportunity. Let the Member first go out. Then I will certainly give an opportunity to the Leader of the Opposition.

శ్రీ రేపూరి ప్రకాష్‌రెడ్డి (సర్పంచి): అధ్యక్షా, మేం తీర్మానం ప్రవేశపెడతాం. ముఖ్యమంత్రిగారిని సస్పెండ్ చేయండి. లేదా దయాకర్‌రావును, ముఖ్యమంత్రిని ఇద్దరినీ సస్పెండ్ చేయండి.

MR.SPEAKER : Dayakar Rao Garu, Please Leave the House. The Opposition party can express its opinion later.

శ్రీ డి.నరేంద్రకుమార్ : ఏ రీజన్‌తో సస్పెండ్ చేశారు? ఇదేమి హౌస్ సర్? కౌరవ సభలాగా ఉంది.

MR.SPEAKER : Mr. Dayakar Rao garu, kindly leave the House. After that your party can express its opinion.

శ్రీ రేపూరి ప్రకాష్‌రెడ్డి : పై.ఎస్.రాజశేఖరరెడ్డిగారిని ఈ సభనుంచి ఈరోజుకు సస్పెండ్ చేయడానికి తీర్మానం ప్రవేశపెడుతున్నాం. దయచేసి మీరు ఆమోదించండి.

MR. SPEAKER : Dayakar Rao Garu, Please leave the House. The Opposition Party can express its opinion later.

ఉ.11.20

శ్రీ కె.రోశయ్య : అధ్యక్షా, వారు (తెలుగుదేశం పార్టీ) కూడా చాలా కాలం ఈ రాష్ట్రాన్ని పరిపాలించారు. వారు పరిపాలించిన సందర్భంలో చట్ట సభల్లో కార్యక్రమాలు ఎలా జరిగాయో వారికి కూడా తెలుసు. చట్ట సభ ఒక తీర్మానం చేసిన తరువాత ఆ తీర్మానాన్ని గౌరవించి వ్యవహరించిన తరువాత తమ అనుమతితో రీవోక్ చేసుకునే దానికి కానీ మరొక దానికి కానీ మాట్లాడుకోవచ్చు. అలా కాకుండా చట్ట సభ తీర్మానాన్నే మేము ఖాతరు చేయము, మేము చెప్పినట్లుగానే చట్ట సభ నడవాలి, మా ఇష్టమొచ్చినట్లుగానే చట్ట సభ నడవాలి అని అంటే ఈ రాష్ట్రంలో గానీ ఈ దేశంలో గానీ పరిపాలన సాగదు. అధికారంలో ఎవరున్నా చట్ట సభకు ఉండే ప్రత్యేకమైన హక్కులు చట్ట సభకు ఉన్నాయి. అందరం కూడా వాటిని గౌరవించాలి. సభలో తీర్మానం జరిగిన తరువాత.....వారికెవరికో సందేహం ఉన్నట్లుంది. ఓటింగ్ కావాలని అన్నట్లుగా విన్నాను. అది కరెక్ట్ అయితే ఓటింగ్ పెట్టండి మాకేమీ అభ్యంతరం లేదు.

MR.SPEAKER : It has been already passed.

శ్రీ కె.రోశయ్య : వారు అడిగారు. ఓటింగ్ పెట్టమనండి, మాకేమీ అభ్యంతరం లేదు. కానీ మెజారిటీ...

(ఆ సందర్భంలో తెలుగుదేశం పార్టీ సభ్యులు ఓటింగ్ పెట్టమనండి అన్నారు)

MR.SPEAKER: Already it has been passed, I had already announced the decision. Kindly Leave the House. Dayakar Rao garu, please leave the House. I will give an opportunity to the Leader of the Opposition to speak about it later. He will speak on your behalf. I will once again request you to please leave the House.

శ్రీ డి.నరేంద్ర కుమార్ : ముఖ్యమంత్రి గారు మాట్లాడిన అంశం గురించి చెప్పండి. ఏకపక్ష నిర్ణయాలు వద్దు.

శ్రీ రావుల చంద్రశేఖర్‌రెడ్డి : మీ నిర్ణయం కంటే ముందే దయాకర్‌రావు గారు రాజీనామా చేశారు.

శ్రీ ఆర్.ప్రకాశరెడ్డి : సార్, మీరు రాజీనామా పత్రాన్ని చదవండి. ఆయన సభలోనే ఇచ్చారు.

శ్రీ డి.నరేంద్రకుమార్ : ఇదేమి తీర్పు సార్ మీది? మాట్లాడిన ముఖ్యమంత్రి గారు అక్కడ కూర్చుంటారు. మాకు శిక్ష వేస్తారా? దయాకర్‌రావు గారి రాజీనామా పత్రాన్ని సభలో చదవండి సార్.

(తెలుగుదేశం పార్టీ సభ్యులచే అంతరాయం)

MR.SPEAKER: I will not take any decision on emotional grounds. Dayakar Rao garu please leave the House. Already a motion has been moved with regard to the suspension. After your leaving the House, your Party will be given an opportunity to speak on that.

(At this juncture, Sri E Dayakar Rao tried to leave the House but was prevented by other Telugu Desam Party Members)

MR. SPEAKER: Even though the Member wants to leave the House, it seems his party Members are preventing him from doing that. Dayakar Rao Garu, please leave the House.

(Sri E Dayakar Rao then left the House)

సభా కార్యక్రమము

(శ్రీ ఇ.దయాకర రావు సస్పెన్షన్ గురించి)

MR. SPEAKER : Now, Chandrabau Naidu Garu.

శ్రీ ఎన్.చంద్రబాబు నాయుడు : అధ్యక్షా, బాధితులం మేము కాబట్టి మేము ముందు మాట్లాడితే కరెక్ట్ కాదు. మిగిలిన పక్షాల వాళ్లు మాట్లాడిన తరువాత చివరలో నేను మాట్లాడతాను.

MR.SPEAKER: One individual person has been named. బాధితులు తెలుగుదేశం పార్టీ కాదు. One individual Member has been named. If you want to react on it, you can do so. The Hon'ble Member was suspended from the service of the House for two days. A motion was moved with regard to the same. If you want to react you can do so, otherwise, we will go on with the business.

శ్రీ కె.రోశయ్య : అధ్యక్షా, తాము ప్రతిపక్ష నాయకులకు సమయం ఇస్తామన్నారు. వారి అభిప్రాయాలను చెప్పడానికి

(డా.నాగం జనార్ధన్‌రెడ్డిచే అంతరాయం)

MR.SPEAKER : Once I give the mike somebody, you cannot question my decision. Please sit down. Janardhan Reddy garu, please sit down. Don't get excited for everything. That was the reason why Sri Dayakar Rao has been suspended. I gave the mike to the Legislative Affairs Minister. You can not question my decision. Similarly, Leader of the Opposition కి ఎన్ని అవకాశాలు ఇవ్వాలి అన్న అవకాశాలు ఖచ్చితంగా ఇవ్వాలి. Please sit down. I don't need your expert advice. I don't require your advice. Please sit down.

శ్రీ కె.రోశయ్య : అధ్యక్షా, వారికి అవకాశం ఇస్తామని చెప్పారు. వారికి అవకాశం ఇచ్చి, వారు మాట్లాడితే మాకేమీ అభ్యంతరం లేదు. లేని పక్షంలో నేను ఈ తీర్మానాన్ని సభలో ఎందుకు మూవ్ చేయవలసి వచ్చిందో సభకు వివరించవలసిన అవసరం ఉంది.

శ్రీ ముద్దుకృష్ణమ నాయుడు (నగరి) : సార్, ఆయనకు రెండు వ్యాయాలు మైక్ ఇచ్చారు.

(తెలుగుదేశం పార్టీ సభ్యులచే అంతరాయం)

సార్, వారు చెబితే నేను మాట్లాడాలి, వద్దంటే నేను మానుకోవాలి అంటే కదా. ఇదెట్లాగండి? మీరు వారిని మాట్లాడమంటే వారు మాట్లాడరు. నాకు అనుమతిస్తే వారు మాట్లాడవచ్చు. నేను ఇవాళ ఉదయం క్వశ్చన్ అవర్ సమయంలో నేను మాట్లాడిన మాటల ఎక్స్ప్రెజ్. "2004 ఎన్నికల తరువాత వచ్చిన సూతన ప్రభుత్వం దానిని అంటే 9.2ను రద్దు చేయటం జరిగింది. రద్దు చేసింది రాష్ట్ర ప్రభుత్వం కాదు, కేంద్ర ప్రభుత్వం. ఈదేశంలో చేనేత పనివారి గొంతుకు ఉరితాడు వేసిన దానిని తొలగించటం జరిగింది. మేము తొలగించామని చెప్పలేదు. వారు చేశారని అంత కంటే చెప్పలేదు. దానికి దయాకర్ రావు గారు మీరే ఉరితాడు వేస్తారు మీరే తీసివేస్తారు అని మాట్లాడుతూ.....

(ఆ దశలో తెలుగుదేశం పార్టీ సభ్యులు అభ్యంతరం వ్యక్తం చేశారు)

ఉ. 11.30

(ఈ దశలో ప్రధాన ప్రతిపక్ష సభ్యులు అభ్యంతరాలు వ్యక్తం చేస్తూ అంతరాయం కలిగించసాగారు)

శ్రీ కె. రోశయ్య : అదిగో ఇది. ఇదే రకం. రెండో పద్ధతి లేదు.. సభ లేదూ, సాంప్రదాయం లేదూ, నిబంధనలు లేవు...

(అంతరాయం)

సార్. ఆ సమయంలో వారు అలా మాట్లాడుతూ వుంటే, ముఖ్యమంత్రి గారు సభా నాయకులు జోక్యం చేసుకుని మరీ రౌడీలాగా మాట్లాడటం ఏమిటయ్యా, అర్థం లేకుండా.. అంటే ఏమిటి అర్థం అధ్యక్షా? వారిని రౌడీ అని అనలేదు. రౌడీలాగా మాట్లాడటం ఏమిటయ్యా?...

(ప్రధాన ప్రతిపక్ష సభ్యులచే అభ్యంతరాలు)

అధ్యక్షా, వీళ్ళకి చాలా తెలివితేటలు వచ్చాయి. ఒకటి కాదు. ఎంత తెలివితేటలు వచ్చాయంటే, గంజి పేరుతో గంజి కాస్తున్నామని చెప్పి, క్యాన్లో తీసుకువచ్చి త్రాగడం కూడా టీవీల్లో చూపించారు. కనుక, వీరికేదో సామర్థ్యం వచ్చిందని కాదు. సభలో వారు మాట్లాడుతుంటే, నేను కూర్చుంటున్నాను. నేను మాట్లాడటానికి

తమ అనుమతి తీసుకుని నేను మాట్లాడుతుంటే.. ఏమిటా కేకలెందుకండీ? కాస్త వినండి... మీరూ మాట్లాడటానికి ప్రయత్నం చేయండి. అధ్యక్షా...

MR. SPEAKER : You leave it there Minister garu..

శ్రీ కె. రోశయ్య : ఇది జరిగిన తరువాత..

(ఈ దశలో గౌ. సభ్యులు డా. నాగం జనార్థన రెడ్డి గారిచే అంతరాయం)

శ్రీ కె. రోశయ్య : ఇప్పుడు మేమేమన్నా మాట్లాడితే సభ నడవదు ఇది..

(ఈ సందర్భంలో గౌ. సభ్యులు డా. నాగం జనార్థన రెడ్డి గారు “సార్, ఎట్లా సస్పెండ్ చేస్తారు? ఇందులో అన్ పార్లమెంటరీ ఏముంది? What is that objection? అని అనసాగారు)

MR. SPEAKER: Please sit down. Let him finish. Yes. Minister Garu.

(“సార్, ఎట్లా సస్పెండ్ చేస్తారు, ఈ విధంగా చేస్తే సభ నడవవద్దా? అన్ పార్లమెంటరీ ఏముంది, అబ్జెక్షన్ బుల్ ఏముంది? దేనికోసం సస్పెండ్ చేసారో చెప్పండి, అన్ పార్లమెంటరీ ఏదో చెప్పండి ” అంటూ సమస్కారం చేస్తూ టిడిపి సభ్యులు తమ స్థానం వద్ద నిలబడి సభకు అంతరాయం కలిగించసాగారు)

శ్రీ కె. రోశయ్య : అధ్యక్షా, నాకు ఈ సభ నడిచే తీరు ఏమీ అర్థం కావడం లేదు. వారు మాట్లాడుతుంటే మేము మాట్లాడుకుండా కూర్చుని మౌనం వహించి వున్నాము. మేము మాట్లాడేందుకు ప్రయత్నం చేస్తే, వారు అనుమతించరు. వారికి అగ్రహం వస్తుంది. ఇది ఎట్లాగండీ?...

(“సార్, నా పేరు కూడా చెప్పండి” అంటూ గౌ. సభ్యులు డా. నాగం జనార్థన రెడ్డి గారు అనసాగారు)

శ్రీ కె. రోశయ్య : అవసరం వచ్చినప్పుడు చెబుతాము. అవసరం వచ్చినప్పుడు తప్పకుండా చెబుతానండీ. తమ పేరు చెప్పకుండా ఎట్లా వుంటామండీ?..

MR. SPEAKER : Minister garu.. please avoid commentary.

శ్రీ కె. రోశయ్య : అధ్యక్షా, సభలో ఇటీవల ఒకాయన తొడగొట్టడం, మరొకరు స్పీకర్ గారిని ‘వినూ.. ఏమనుకుంటున్నావు’ ఇలాంటి పదాలు సభా గౌరవాన్ని ఏమాత్రం పెంచవు. సభ్యుల ప్రవర్తనను కూడా ప్రజలు గమనిస్తూనే వున్నారు. దీనివల్ల మొదటిది, చట్టసభల్లో చేయవలసిన కార్యక్రమాలు చేసుకునేందుకు అవకాశాలు కనపడటం లేదు. సమయం అంతా వృధా అయిపోతోంది. సమయం కంటే ప్రజాధనం వృధా అయిపోతోంది. అధ్యక్షా, వారు ఎవరో మాట్లాడితే ‘బయటకు రా’ అంటారు. నేను బయటకు వచ్చే వయస్సు కాదండీ! మీతో నేను ఎక్కడికొస్తాను బాబూ! మీరు బయటకూ వెళ్లగలరు... మీరు ఏమైనా చేయగలరు..

(ప్రధాన ప్రతిపక్ష సభ్యులు అభ్యంతరం వ్యక్తం చేయసాగారు)

మీ వాళ్లకు చెప్పండి. నాకెందుకు చెబుతారు?

శ్రీ కె. చిరంజీవి (తిరుపతి): అధ్యక్షా, ఈ పరిణామాలు ఇలా చోటు చేసుకోవడం చాలా దురదృష్టకరం. నిన్నా, మొన్నా, అటుమొన్న ఇలాగే జరుగుతున్నాయి. వాటిని ఒక బ్రాట్ ఫార్వర్డ్ లాగా, దాని పర్యవసానం లాగా ఇవాళ చోటు చేసుకుందే గాని, ఇవాళ జరిగిన తతంగం ఒక్కటి విడిగా తీసుకుంటే మాత్రం, మాలాగా నిస్పృహతంగా వుండి, మధ్యస్థంగా వుండాలి, ఈ సభ సజావుగా జరగాలి అనుకునేవాళ్ళకి ఈ రోజున వారు తీసుకున్న నిర్ణయం ఏకపక్షంగా వున్నది అన్న భావన మాత్రం కలుగుతుంది. ఇది వాస్తవం...

(ప్రధాన ప్రతిపక్ష సభ్యులు బల్లలు చరిచారు)

ఎందుకంటే గతంలో ఎవరూ ఆ రన్నింగ్ కామెంట్రీ చేయకుండా వున్నది లేదు. చేస్తున్నారు. ఈ సభా కార్యక్రమాలు ఎలా జరగాలి అన్న దాని మీద చర్చ ఎలాగూ రేపుంది. వున్న తరువాత ఇలాంటి రన్నింగ్ కామెంట్రీలు జరిగితే, అప్పుడు ఈ రకమైనటువంటి చర్యలు తీసుకోవడం వెనుక అర్థం వుంటుంది. గతంలో ఏ రోజు చూసినా సరే.. అటు (అధికార పక్షం) నుంచి మాట్లాడుతున్నారు, ఇటు (ప్రధాన ప్రతిపక్షం) నుంచి మాట్లాడుతున్నారు, వెనక నుంచి మాట్లాడుతున్నారు. దీని మీద ఒక నియంత్రణ గాని, కట్టుదిట్టం గాని, కట్టుబాట్లు గాని ఏమీ లేకుండా అయిపోతున్నాయి. ఈ సందర్భంలో, అదే నేపథ్యంలో ఆయనా మాట్లాడారు. ఇటు ప్రక్క ఎవరూ మాట్లాడటం లేదా అంటే ఇటూ మాట్లాడుతున్నారు. కానీ, ఎవరికీ లేనిది కేవలం ఇటుప్రక్క (ప్రధాన ప్రతిపక్షం) మాత్రం ఏకపక్షంగా చేసారనే భావం కలుగుతోంది. ఇందులో, ఈ యొక్క నిర్ణయం విషయంలో అది సబబు కాదు అనేది మా అభిప్రాయం. దాని కోసం ఇది రీజిక్ చేసుకోండి. ఏ మాత్రం అవకాశమున్నా వెంటనే రీజిక్ చేసి, ఆ గౌరవ సభ్యులను లోపలికి పిలిపించేలా చేసి, రికార్డులో నుంచి... మీ (గౌ. సభాపతి) తరువాత మేము గౌరవించేది లీడర్ ఆఫ్ ది హౌస్. వారికి గౌరవం ఇస్తాము. అలాంటి వారు సంయమనం కోల్పోయి, ఆ ఒక్క మాట కొంచెం జారారా, అది అనకపోతే బాగుండు అనేది మాత్రం నా పర్సనల్ ఫీలింగ్. దాన్ని రికార్డులో నుంచి తొలగించే అవకాశం వుంటే మాత్రం తొలగించమని కోరుతున్నాను. ఎందుకంటే, ఎవరూ మాట్లాడినా కొట్టిపారేయొచ్చు గాని, వారు (సభా నాయకుడు) మాట్లాడేసరికి కొంచెం ఎక్కడో - 'అరే ఇలా మాట్లాడకుండా వుంటే బాగుండు' అనే ఫీలింగ్ వెంటనే వచ్చింది. అది సేను బయటపెట్టడానికే మీ ముందు తెలియజేసుకుంటున్నాను. దీని మీద తిరిగి మీరు మళ్ళీ ఆలోచించి, గౌరవ సభ్యులూ, పెద్దలూ రోజయ్య గారు దాన్ని రీజిక్ చేసేందుకు గాను ఏ మాత్రం అవకాశం వున్నా చేయమని మీ ద్వారా ప్రార్థిస్తున్నాను.

శ్రీ ఈటెల రాజేందర్ : అధ్యక్షా, గౌరవనీయులు రోజయ్య గారు మొత్తం విషయాన్ని చదివారు. ఎక్కడా కూడా పార్లమెంటరీ సాంప్రదాయాలకు భంగం కలిగించే పద్ధతి లేదు. వారు మాట్లాడుతున్నారు 2003 లో వేసారు, 2004 లో తీసారు అని. తీసుకున్నది మీరే, వేసుకున్నది మీరే అనే మాటల్లో తప్పితే లేదు. ఆన్ పార్లమెంటరీ వర్డ్ అయితే లేదు. రెండవది, ఇవాళ ఇంత చిన్న దానికి మేమందరం వచ్చి అప్పీల్ చేసాము. చిన్నది జరగకూడనిది జరిగిపోయింది. ఇట్లా మిస్-అండర్స్టాండింగ్ తప్ప, నిజంగా గాయపరుచుకున్నది ఏం లేదు. అభిప్రాయాలు తీసుకుని సభను సజావుగా జరుపుకుందాము. మీరు ఏకపక్షంగా వారిని సస్పెండ్ చేయడమనేది ఏమీ బాగా లేదు. తక్షణం వారిని ఏదైతే సస్పెండ్ చేసారో, దాన్ని రీజిక్ చేయమని అడుగుతున్నాను...

గౌరవ ముఖ్యమంత్రి గారు చెప్పగా నేను చాలా సార్లు విన్నాను. ముఖ్యమంత్రి గారు ఈ మధ్య కాలంలో - పెరిగినకొద్దీ ఒదగాలి మనం, మనం అటాక్ పెట్టకూడదు అని అన్నారు. లీడర్ ఆఫ్ ది హౌస్ అంటే

ఒక తండ్రి లాంటి వారు. పిల్లలు ఎన్నెన్నో తప్పులు చేయవచ్చు గాని, తండ్రి అలా అనడమనేది బాగా లేదు కాబట్టి, దయచేసి ముఖ్యమంత్రి గారూ.. ఎస్.. మీరు మొత్తం మీద ఒక డిబేట్ పెడతాము అంటున్నారు కాబట్టి ఎక్కడి నుంచైనా రన్నింగ్ కామెంట్రి ఆపించేదానికి ఏదన్నా ఎడాప్ట్ చేయండి. తప్పులేదు. కానీ ఇంత చిన్న దానికి, ఈ పద్ధతిలో మాట్లాడటమనేది భావ్యం కాదు. ముఖ్యమంత్రి గారు 'రౌడీ లాగా' అనే పదం కూడా నాడటం మంచిది కాదు. దయచేసి, ఎందుకంటే వారు గౌరవప్రదమైన లీడర్ ఆఫ్ ది హౌజ్ కాబట్టి అందరం కూడా దాన్ని గౌరవించవలసిన అవసరం ఉంది. దాన్ని కూడా expunge చేయమని తమరిని కోరుతున్నాను. ఒక్కటే అధ్యక్షా, ఎంత బాధాకరమైన విషయం అంటే ఇంత చిన్న, చిన్న విషయాలతో ఈ సభా సమయం వృధా కావడం మా అందరి హృదయాలను గాయపరుస్తోంది. ఇది మంచి సాంప్రదాయం కాదు. అనేక మంది సభ్యులు, అనేక రకాలైన ఆశలతో ఈ సభలోకి వస్తే ఆ సమస్యల పరిష్కారం కాదు కదా, ఇవాళ ఈ చట్ట సభలంటేనే అగౌరవపరిచే పరిస్థితి ఉంది కాబట్టి, దయచేసి ఇప్పటికైనా దీనికి ఫుల్ స్టాప్ పెట్టుకొని, దీనికి హుందాగా మన గౌరవం పెరిగే పద్ధతిలో, ఈ చట్ట సభల పట్ల గౌరవం పెరిగే పద్ధతిలో మనం బిహేవ్ చేయకపోతే మాత్రం బాగుండదని మరొకసారి మనవి చేస్తున్నాను. దయచేసి ఇలాంటి సందర్భాల్లో నిర్ణయాలు తీసుకునేముందు, మీరు అందరి సభ్యుల యొక్క ఒపీనియన్ కూడా తీసుకుని చేస్తే బాగుంటుందని తమరి ద్వారా మనవి చేస్తున్నాను.

శ్రీ జి.మల్లేష్(బెల్లంపల్లి): అధ్యక్షా, మన అత్యున్నతమైనటువంటి శాసనసభలో ఇంతకంటే వేడెక్కినటువంటి సంఘటనలు అనేకమైనటువంటివి ఉన్నాయి. ఇవాళ చేనేత కార్మికులకు సంబంధించిన సమస్య, లక్షలాదిమంది కార్మికులు ఎదుర్కొనే సమస్య మీద రోజయ్య గారు లేచి సమాధానం చెబితే.... వారు సీనియర్ మంత్రి, చక్కటి సమాధానాలు చెబుతున్నారు, వారికేదో హామీ ఇస్తున్నారనేటువంటి ఆత్మతతో మేమున్నాం. ఈ సమస్య రన్నింగ్ కామెంటరీతో ఉత్పన్నమైన సమస్య. ఈ రన్నింగ్ కామెంటరీ అనేది ఇరువైపుల నుంచీ ఉన్నది. మేము ఈ చెపుల్లో ఇప్పుడు సీసం పోసుకునేంత పరిస్థితి వచ్చింది. వినలేక పోతున్నాం. దీని మీద శాసనసభలో ప్రత్యేకంగా మాట్లాడదాము అనే అంశం ఉన్నది. ఆరోజు విధాన నిర్ణయాలు, దానికి సంబంధించిన చర్చ జరగవలసిందే, జరుపుదాం. కానీ అన్ పార్లమెంటరీ వర్డ్ ఒక్కటి కూడా వినియోగించలేదు. మీరే వేస్తారు, మీరే తీస్తారు అనేటువంటి మాట దయాకరరావుగారు అన్నారు. దాన్లో ఉన్నది ఏమంటే.. దయాకరరావు గారి శరీరం గట్టి శరీరం, దొడ్డు శరీరం. ఆయన మాట కూడా అదే రకంగా ఉన్నది. పెద్ద స్వరంతో ఉన్నది. ఈ స్వరంతో ఉంటే అవతల వాళ్లు భయపడే మాదిరిగా అయిపోయింది.

(అధికార పక్ష సభ్యులచే అభ్యంతరాలు)

మిస్టర్ స్పీకర్ : స్పీజ్...స్పీజ్...

శ్రీ జి. మల్లేష్ : ముఖ్యమంత్రి గారు స్పందించి ఏమిటి, గూండాలాగా మాట్లాడుతున్నావు? అని ముఖ్యమంత్రి గారు మాట్లాడటమనేది.....

(గూండా కాదు.. రౌడీ అని కొందరు గౌరవ సభ్యులు గుర్తుచేశారు)

ఆ.. ఆ... రౌడీలాగా మాట్లాడుతున్నావు అనేటువంటి పదాన్ని ముఖ్యమంత్రి గారు వాడారు. వారు (ముఖ్యమంత్రి గారు) అంటే మాకెంతో గౌరవం.

ఉ.11.40

వారు చాలా సీనియర్ నాయకులు. ఆయనకెంతో అపారమైన అనుభమున్నది. ఇంత చిన్న విషయానికి అంత రియాక్ట్ కావలసిన అవసరం లేదు. తమరి ద్వారా ప్రభుత్వాన్ని, మిమ్ములను కోరేది.. అందరం కలిసి మీకు హాసులో కూడా చెప్పాము. ఈ సస్పెన్షన్ అనేది ఎత్తివేయాలని, రి-ఓక్ చేయాలనే విషయాన్ని నేను ఈ సందర్భంగా మనవి చేస్తున్నాను.

MR.SPEAKER: Now, let us go to Question Hour.

(ఈ సందర్భంలో భా.జ.పా. గౌ. సభ్యులు శ్రీ జి. కిషన్ రెడ్డి గారు మాట్లాడేందుకు తమ స్థానం వద్ద నిలబడ్డారు)

మిస్టర్ స్పీకర్ : కిషన్ రెడ్డిగారు తొందరగా కంక్లూడ్ చేయండి.

శ్రీ జి.కిషన్ రెడ్డి : అధ్యక్షా, ఈరోజు జరిగినటువంటి సంఘటన చాలా దురదృష్టకరం. ఈ 13వ శాసనసభను చూస్తే, 12వ శాసనసభ చాలా బాగుంది అనిపిస్తుంది. 12వ శాసనసభనే బాగా జరగలేదని ప్రజలు అనుకుంటున్న పరిస్థితులలో, ఈ 13వ శాసనసభ కంటే 12వ శాసనసభ బాగుంది అనిపించే విధంగా వ్యవహారాలు జరుగుతున్నాయి. ఈరోజు జరిగిన చర్చ ఏదైతే ఉందో, రోజయ్యేగా మూట్లాడిన మాటల్లో తప్పేమీ లేదు. ఎందుకంటే, వాళ్ల పార్టీ పాయింట్ ఆఫ్ వ్యూలో ఆయన మాట్లాడాలి. ఎందుకంటే, ఆ ఉరితాడు ఎత్తేసిన తరువాత కూడా, ఆంధ్రప్రదేశ్ లో చాలా మంది చేనేత కార్మికులు ఆత్మహత్యలు చేసుకున్న సంఘటనలు కూడా ఉన్నాయి. కాబట్టి వారిని మాట్లాడనివ్వండి దాని మీద తరువాత మాట్లాడుకుందాం. కాని రన్నింగ్ కామెంట్లీ చేశారని.. అధ్యక్షా, మంత్రులు, సీనియర్ మంత్రులు కూడా ఎన్నిసార్లు రన్నింగ్ కామెంట్లీ చేశారో మీరు చూస్తున్నారు కదా అధ్యక్షా...

(ఈ సందర్భంలో ప్రధాన ప్రతిపక్ష సభ్యులు బల్లలు చరిచారు)

ఒక్క ఎర్రబెల్లి దయాకర్ రావుగారినే మనం ఉరేస్తున్నాం. ఈరోజు వారిని ఉరేసినాం మనం. ఒక్క రన్నింగ్ కామెంట్లీ అనేటువంటి దాని మీద నిజంగా నిర్ణయం తీసుకోవడానికి మీకు పూర్తి అధికారాలు ఉన్నాయి. ఎవరు రన్నింగ్ కామెంట్లీ చేసినా.. ఆ రకంగా ఒక నిర్ణయం తీసుకున్న తరువాత మీరు ఈరోజు ఎర్రబెల్లి దయాకర్ రావుగారిని సస్పెండ్ చేశారంటే అర్థమంది. ఆ రకంగా లేకుండా ఈరోజు మొదటిసారిగా మనం చర్చకు తీసుకుంటున్నప్పుడు, ఇంకా మనం రేపో ఎప్పుడో చర్చించాలనుకున్నాం. చర్చించుకున్న తరువాత, ఒక నిర్ణయం తీసుకొని ఈ యొక్క డెకొరంని పాటించడం కోసం, సభనూ, సభా గౌరవాన్ని, సభా సాంప్రదాయాలు ఇనుమడించే విధంగా, ఈరోజు రచ్చబండ మీద ఏమనుకుంటున్నారు అధ్యక్షా! ఏదైనా పంచాయితీ పెట్టుకుంటుంటే, ఇది అసెంబ్లీ అనుకుంటున్నావా అనేటువంటి పరిస్థితి వచ్చింది. స్కూల్లో టీచర్లు పిల్లల్ని ఏమంటున్నారు? ఇదేమైనా అసెంబ్లీ అనుకుంటున్నావా అని పాఠశాలలో అనేటువంటి పరిస్థితుల నేపథ్యంలో ఈరోజు మనం ఖచ్చితంగా ఆ రకంగా ఎవరూ రన్నింగ్ కామెంట్లీ చేయకుండా, అందరూ కలిసి సామూహికంగా నిర్ణయం తీసుకుందాం, దానికి అంగీకారమవుదాం. ఆ రోజు తరువాత నిర్ణయాలను పాటిద్దాం. కాని, ఈరోజు ఎంత దురదృష్టకరం అధ్యక్షా. నిన్న బాధ్యత గల మంత్రులు ఉదాహరణకు.. రేవంత్ రెడ్డిగారిని ఉద్దేశించి ఏ రకంగా మాట్లాడారు. అది ఏమైనా హుందాగా అనిపిస్తుందా? ఎంత.. ఎంత.. మాటలు

మాట్లాడినటువంటి పరిస్థితి. అందరికీ వర్తించాలి కాబట్టి, ఇప్పటికైనా మా భారతీయ జనతా పార్టీ తరపున కోరుతున్నాము. గౌరవ శాసనసభ సభ్యులు శ్రీ ఎర్రబెల్లి దయాకర్ రావుగారి మీద పెట్టిన సస్పెన్షన్ తీర్మానం ఏదైతే ఉందో, దానిని మళ్ళీ రి-ఓక్ చేసి మనం సభా కార్యక్రమాలను జరుపుకుందాం రేపు. అదేవిధంగా గౌరవ ముఖ్యమంత్రిగారు.. వారంటే నాకు గౌరవం, అందరికీ గౌరవం. ఎందుకంటే ఆయన సభా నాయకుడు. కాని వారు ఆ రకంగా మాట్లాడటం, మాలాంటి వాళ్ళెవరైనా క్రొత్త సభ్యులం, అనుభవం లేనటువంటి వాళ్ళం అన్నామంటే అర్థమైంది. వారు పెద్ద వారు ఆ రకంగా అనడం మంచిది కాదు. కాబట్టి, దయచేసి, ఎర్రబెల్లి దయాకర్ రావు గారిని, మీరు చొరవ తీసుకొని, మీరే తీర్మానం ప్రపోజ్ చేసి, మీరే వారిని పిలిపించి సభా కార్యక్రమాలను కొనసాగించాల్సిందిగా నేను కోరుతున్నాను.

శ్రీ జూలకంటి రంగారెడ్డి : అధ్యక్షా, ఈరోజు జరిగినటువంటి పరిణామం చాలా దురదృష్టకరం. గౌరవ మంత్రిగారు రోజయ్యగారు చేసేత కార్మికుల సమస్యపైన మేము అడిగిన ప్రశ్నకు సమాధానం చెబుతున్నారు. అదే సందర్భంలో దయాకర్ రావుగారు రన్నింగ్ కామెంట్రిగా వారు ఒకటి, రెండు విషయాలు ఆ రకంగా లేవనెత్తడం జరిగింది. ఆ సందర్భంగా ఏదనంటే.. ఒకటి సార్. ఇంతకుముందు గౌరవ సభ్యులు చెప్పినట్లు అధికార పక్షం నుంచి, ప్రధాన ప్రతిపక్షం నుంచి కూడా ప్రతి రోజూ ఈ రన్నింగ్ కామెంట్రి నడుస్తున్నది. మంత్రులు అనేటువంటి వాళ్ళ కూడా చేస్తున్నారు, అది సరైంది కాదు. అది ఎవరు చేసినా సరైంది కాదు. కాని, ఇదే సందర్భంగా మన హౌస్ నాయకులు, గౌరవ ముఖ్యమంత్రి గారు అనేక సందర్భాలలో “ మీరు ఎందుకయ్యా ఇట్లా మాట్లాడుతున్నారు ” అని చెప్పిన సందర్భాలు చాలా ఉన్నాయి. ఆ రకమైన పదజాలం కాకుండా మరో రకంగానైనా దయాకర్ రావుగారినైనా మంత్రిగారు మాట్లాడుతుంటే ఎందుకయ్యా నువ్వు ఆ రకంగా మాట్లాడుతున్నావు అని వేరే పద్ధతిలో మాట్లాడవచ్చు. కాని, రోడీగా వ్యవహరిస్తున్నావు అనే పదం సరైంది కాదు. వారి గౌరవానికి వారి స్థాయిలో ఆ మాట అనకుండా ఉంటే బాగుండేది. దానిని వెనక్కి తీసుకోవాలని చెప్పి నేను ముఖ్యమంత్రిగారిని రిక్వెస్ట్ చేస్తున్నాను. దయాకర్ రావుగారి సస్పెన్షన్ ఏదైతే ఉందో, రి-ఓక్ చేయండి. సస్పెన్షన్ ఎత్తివేసి సభ్యులను లోపలికి పిలవండి. సభను సజావుగా నడుపుకుందాం. ఏదన్నా, అధికార పక్షం వారికి గాని, ప్రధాన ప్రతిపక్షం వారికి గాని, ఈ రన్నింగ్ కామెంట్రి అనేది ఎవరు చేసినా సరైంది కాదు. మన గురించి ప్రజలు మరోరకంగా చెడ్డగా అనుకునే పరిస్థితి వుంది. ఇప్పటికే అనుకుంటున్నారు. ఎవరికి వాళ్ళ కంట్రోల్ చేసుకొని, సమస్యలపైన సమర్థవంతంగా మాట్లాడుకుందాం. మేం కొన్ని సమస్యలు అడుగుతాం, మీరు సమాధానాలు చెప్పండి. సమస్యలకు మార్గమేమిటో ఆలోచించుకోవాలి. తమ తమ స్థాయిని మర్చిపోయి, ఈ రకంగా మాట్లాడుకోవడంవల్ల క్రొత్త సమస్యలు ఉత్పన్నమవుతాయి. దయచేసి కొంచెం స్థాయిని దృష్టిలో పెట్టుకొని జాగ్రత్తగా ఎవరైనా మాట్లాడితే హుందాగా ఉంటుంది. ఆ రకంగా వ్యవహరించాలని కోరుతూ, దయాకర్ రావుగారి మీద మీరు చేసిన సస్పెన్షన్ ఎత్తివేసి, ఆ సభ్యుల్ని లోపలికి పిలిపించాలని తమరి ద్వారా ప్రభుత్వాన్ని రిక్వెస్ట్ చేస్తున్నాను.

(ఈ సందర్భంలో లోక్ సత్తా పార్టీ గౌ. సభ్యులు శ్రీ ఎన్. జయప్రకాశ్ నారాయణ్ గారికి మాట్లాడేందుకు అవకాశమివ్వాలని ప్రధాన ప్రతిపక్ష సభ్యులు గౌరవ సభాపతి గారికి విజ్ఞప్తి చేశారు)

మిస్టర్ స్పీకర్ : మళ్ళా మీరు అబ్జెక్ట్ చేయరు కదా!

(మేం చేయము సార్ - అని ప్రధాన ప్రతిపక్ష సభ్యులు అన్నారు)

MR. SPEAKER : It is good – recommending others to speak.

డా. ఎన్.జయప్రకాశ్ నారాయణ్ : అధ్యక్షా, సభలో నిస్తుందేహంగా రెండు ప్రక్కల నుంచి ఒకరు మీ అనుమతితో మాట్లాడుతున్నప్పుడు మైక్ ఉండగా, ఎన్నో వ్యాఖ్యానాలు వినిపిస్తున్నాయి. అది పూర్తిగా అభ్యంతరకరం. కానీ ఒక ప్రక్కన మాట్లాడితే అభ్యంతరకరం, మరోకప్రక్క మాట్లాడితే అభ్యంతరకరం కాదు అనేది చాలా పొరపాటు. ఈ వేళ జరిగినటువంటి తీరు ఏమనిపిస్తుందంటే, ఇప్పటిదాకా ఎవరు ఎన్ని వ్యాఖ్యలు చేసినా కూడా పర్వాలేదు కాని, ఈవేళ ఎవరో ఒక్కళ్ల మీద quixotic గా మన అస్త్రాన్ని ఉపయోగిద్దాం అని చెప్పని అన్నది. సభలో మెజారిటీ ఉన్న పక్షం, ప్రభుత్వాన్ని నడిపే పక్షం, ఆ పక్షం ప్రధానంగా సభని బాగా నడపాలి, ప్రశాంతంగా నడపాలి, హేతుబద్ధంగా, గౌరవప్రదంగా చర్చలు జరగాలనే కోరిక వారికుండాలి. అందుచేత ఒకవేళ రెండవప్రక్క నుంచి కొంత కష్టంపు చర్యలున్నా కూడా, సంయమనంతో ఒక అడుగుముందుకు వేసి పాటించే బాధ్యత ఖచ్చితంగా ఈ పక్షం (అధికార పక్షం) మీద ఉన్నది. Sledging ఎవరు చేసినా కూడా నిర్దాక్షిణ్యంగా చర్యలు తీసుకోండి అని గతంలో మీకు మేము మనవి చేశాం. అలాంటి నిర్ణయం రేపు చర్చలో, లేదా ఈనాడు తీసుకున్న తరువాత ఎవరు మాట్లాడినా వారిని ఖచ్చితంగా సస్పెండ్ చేయండి. కాని ఇప్పుడు మాత్రం సభ్యుడికి, తన అనుచిత ప్రవర్తనకి తాను విచారాన్ని వ్యక్తంచేసి అవకాశాన్నిచ్చి, సస్పెన్షన్ను ఉపసంహరించుకోండి. రెండవది, అదే సమయంలో గౌరవ ముఖ్యమంత్రిగారు సంయమనాన్ని కోల్పోయిన మాట వాస్తవం. సహజంగానే కొన్ని సందర్భాలలో మనకు విసుగుంటుంది, సంయమనాన్ని కోల్పోతాం. కాబట్టి, వారిని ఉపసంహరించుకోనివ్వండి లేదా ఆ వ్యాఖ్యలు రికార్డుల నుంచి తొలగించండి. ఇక నుంచి మాత్రం ఖచ్చితంగా సభలో ఎవరు ఎలాంటి కష్టంపు చర్యలకు పాల్పడినా, ఒకరు మాట్లాడుతున్నప్పుడు వెనకనుంచి మైక్కులేకుండా వ్యాఖ్యానాలు చేసినా, నిర్దాక్షిణ్యంగా వారందరినీ బయటకు పంపిస్తామన్న సంకేతాలు ఇక నుంచి ఇవ్వండి, ఇప్పుడు ఏకపక్షంగా కాదు. ఈ సభను గౌరవంగా నడిపే ఏర్పాట్లు చేయండి, అందుకు మేమంతా మీకు సహరిస్తాం.

శ్రీ నారా చంద్రబాబు నాయుడు: అధ్యక్షా, ఈరోజు హౌసులో అతి ముఖ్య సమస్య పైన, వీవర్స్ పైన ముందు మంత్రిగారు మాట్లాడటం, తరువాత రోశయ్యగారు దాని పైన సమాధానం చెబుతూ కొన్ని క్లారిఫికేషన్స్ ఇస్తున్నారు. ఆ సందర్భంలో కూడా ఈ హౌసులో క్రొత్తకాదు రన్నింగ్ కామెంట్రీస్ జరుగుతున్నాయి. నిన్న కూడా మీ ముందర్నే మీరు చూశారు. మంత్రివైతే రేవంత్ రెడ్డిగారిని చాలా దారుణంగా రన్నింగ్ కామెంట్రీ చేసిన సందర్భాలున్నాయి. అదేమిదిగా కొన్ని, కొన్ని సందర్భాలలో మీరు చూస్తే, ఇదే హౌసులో ఏవైతే.. మనం నోటితో.. ఉచ్చరించరాని భాషలో కూడా మాట్లాడిన విషయాలు, రోశయ్యగారు మాట్లాడి మళ్ళీ వారే వచ్చి ప్రివిలేజ్ మోషన్ మూవ్ చేశారు.

ఉ. 11.50

అదే విధంగా అగ్రికల్చర్ మినిస్టర్ గారు మాట్లాడారు, అవన్నీ రికార్డుల్లో ఉన్నాయి. అలాంటి సందర్భాలను దృష్టిలో పెట్టుకొని ఇక్కడున్న ప్రతిపక్ష సభ్యులందరూ వారు ఏం మాట్లాడారనే మాటలను చెప్పారు. ప్రతిపక్ష సభ్యులెవరైనా ముఖ్యమంత్రి గారి గురించి గాని, మిగతా మంత్రుల గురించి గాని, రోశయ్య గారి గురించి గాని ఎక్కడా కూడా అసభ్య పదజాలం వాడటం లేకపోతే మిమ్మల్ని వ్యక్తిగతంగా నిందించడం కూడా జరగలేదు. దయాకర్ రెడ్డి గారు చెప్పింది కూడా రోశయ్య గారే ఇప్పుడు చెప్పారు, అందులో కూడా ఒకటి యాడ్ చేశారు. ఒకసారి రికార్డులను చూస్తే మీకు ఆ విషయం తెలుస్తుంది. ఆయన ఎక్కడా అసభ్యంగా మాట్లాడలేదు.

ఎప్పుడైనా అధికార పక్ష నాయకుడు ఎలా ఉండాలంటే, సభ్యులు ఎవరైనా ఈ హాస్లో టెంపర్ కోల్పోయినా, సంయమనం పాటించకపోయినా అధికార పక్షం లేచి సజెషన్ ఇచ్చే ప్రయత్నంలో ఉండాలి. ఆ విధంగా మీరు సజెస్టివ్గా ఉంటే సభ యొక్క హుందాతనం పెరుగుతుంది, దానివల్ల సభ సజావుగా కూడా జరుగుతుంది. ఆ విధంగా కాకుండా ఇవాళ ముఖ్యమంత్రి గారు రెచ్చిపోయి మాట్లాడిన విషయాన్ని మిగతా ప్రతిపక్ష సభ్యులందరూ ఒప్పుకున్నారు. "రౌడీలా మాట్లాడటం ఏంటి ఊరుకో" అని ఏకపక్షంతో ముఖ్యమంత్రి గారు మాట్లాడారు. మీరు మీ చేంబర్కు ప్రతిపక్ష సభ్యులందరినీ పిలిపించి మాట్లాడి, వారందరి అభిప్రాయాలనూ తీసుకున్నారు కనుక ఈ సమస్యను ఏదో ఒక విధంగా పరిష్కారం చేయమని కోరుతున్నాను.

రాష్ట్రంలో ఇప్పుడు కరవు నెలకొని వున్నది. దీని గురించి మొదటి నుంచి మేం అడుగుతూనే ఉన్నాం. అదే విధంగా ముఖ్యమైన ప్రశ్నలు బ్రహ్మాణి మరియు ఇంకా ఇతర రకాలు ఉన్నాయి. అవన్నీ కూడా ఈ రోజు మాట్లాడదామనుకున్నాం. అయితే రోజయ్యే గారు మీ పర్మిషన్ తీసుకున్నారో లేదో కాని సభలో అందరికీ ఆశ్చర్యం కలిగే విధంగా ఏకపక్ష ధోరణితో దయాకర్ రావు గారి సస్పెన్షన్ గురించి వారు నిర్ణయం తీసుకున్నారు. రోజయ్యే గారికి వయసు పెరిగింది, (ఆర్థిక మరియు శాసన సభా వ్యవహారాల శాఖ మంత్రి రోజయ్యే గారిని ఉద్దేశించి) సభలో మా అందరికంటే మీరే వయసులో పెద్దవారు. మరి సభలో మీరు ఏ విధంగా వ్యవహరించాలండీ? ఒకవేళ మా సభ్యులు ఎవరైనా తప్పు చేసినా, మీ సభ్యులు ఎవరైనా తప్పు చేసినా తప్పును తప్పుగా చూసే మనస్తత్వం మీలో రావాలి. మీరు ఏక పక్ష ధోరణితో చూసి దయాకర్ రావు గారు చేయని తప్పుకు ఆయనను సభ నుండి సస్పెండ్ చేశారు.

అదే విధంగా మీరు, మీ మంత్రులు కూడా మాట్లాడారు, అవన్నీ రికార్డులలో ఉన్నాయి. ఇక్కడ జరిగిన విషయాలన్నీ రాష్ట్రమంతా తెలుస్తోంది. ఇవాళ ముఖ్యమంత్రి గారు సభలో మా సభ్యుడిని అంత దారుణంగా మాట్లాడితే కనీసం మీరు విచారం కూడా వ్యక్తం చేయలేదు. మేం బయట చేసిన గంజి కార్యక్రమం గురించి ముఖ్యమంత్రి గారు నిన్న చాలా దారుణంగా మాట్లాడారు. నిత్యావసర వస్తువుల ధరలు పెరిగాయని ప్రతిపక్షాల వాళ్లం అనేక విధాలుగా ప్రొటెస్ట్ చేస్తాం, ఆ ప్రొటెస్ట్ను ప్రొటెస్ట్గా తీసుకునే మనస్తత్వం మీకుండాలి గాని, వెక్కిరించే విధంగా మీరు మాట్లాడటం మంచి పద్ధతి కాదు రోజయ్యే గారూ. ఇది మీ హుందాతనాన్ని పెంచదు కనుక దయచేసి అర్థం చేసుకోండి.

అయితే ఇవాళ జరిగిన గొడవ గురించి రోజయ్యే గారు చెప్పినా ఫ్లోర్ లీడర్లందరూ చెప్పినా దయాకర్ రావు గారి రన్నింగ్ కామెంట్లీ ఏముంది? వారు మాట్లాడిందేమంటే మీరే ట్యాక్స్లు వేస్తారు, మీరే ఆ ట్యాక్స్లు తీస్తారని రన్నింగ్ కామెంట్లీ చేశారనుకుంటే, అది ఎవ్వరి వ్యక్తిగతానికి సంబంధించింది కాదు. కాని, మీ సభ్యులు వ్యక్తిగత దూషణలు చేస్తుంటే అవి రికార్డుల్లోకి వచ్చాయి.

ఇవాళ ముఖ్యమంత్రి గారు మాట్లాడింది "రౌడీలా మాట్లాడటం ఏంటి ఊరుకో" అని. అంటే దయాకర్ రావును ఈ హాస్ నుండి సస్పెండ్ చేసినప్పుడు మనం ఆలోచించాల్సిందేమంటే ప్రతిపక్ష సభ్యులమందరం ఇక్కడ ఉన్నాం, మరి మేం కూడా ఆలోచించాలి కదా? నిర్మోహమాటంగా ఈ సభలో ఎవరు తప్పు చేసినా, నోరు జారినా, నోరు జారిన వ్యక్తి క్షమాపణ చెప్పడమో, విల్డ్రా చేసుకోవడమో లేక మీరు ఎక్స్ప్లైన్ చేయడమో, చేయకపోతే బయట సంకేతాలు ఏమని ఇస్తాయో ఆలోచించండి అందుకనే నేను దీని గురించి

మీకే వదిలేస్తున్నాను. ముఖ్యమంత్రి గారు హుందాగా లేచి చెబుతారా? లేక మీరు ఏం నిర్ణయం ఇస్తారో మీరే ఆలోచించి నిర్ణయం ఇవ్వండి. సభలో ఉండే సభ్యులందరికీ కూడా ఒకే న్యాయం ఉండాలి. ఎవరు నోరు జారినా, తప్పు చేసినా ప్రతి ఒక్కరు దానిని సరిచేసుకునే అవకాశముంది. లేకపోతే మనమందరం కలసి అలాంటి వ్యక్తులను అలాంటి సందర్భాలలో ముక్త కంఠంతో ఖండిన చేస్తేనే, రాబోయే రోజులలో సభలో మంచి సంప్రదాయాలు వస్తాయి. అలాంటి మంచి సంప్రదాయాలకు నాంది పలికమని మిమ్మల్ని కోరుకుంటూ, ఆ విధంగా చేస్తారని ఆశిస్తూ సెలవు తీసుకుంటున్నాను.

డా. కె. రోశయ్య:- అధ్యక్షా, పెద్దలు అంటే వయసులో పెద్దవారని నేననడం లేదు, కాని హోదాలో పెద్దలు, అనుభవం కల్గినటువంటి చంద్రబాబునాయుడు గారు నాకు సలహా చెప్పిందేమంటే ' రోశయ్య గారూ, మీరు వయసులో పెద్దవారు, కొంచెం సంయమనం పాటించాలి ' అని. నాకు తప్పనిసరిగా సంయమనం పాటించాల్సిన అవసరముంది, ప్రయత్నం కూడా చేస్తున్నాను కాని సాధ్యం కావడం లేదు. నేను గౌరవనీయులైన చిరంజీవి గారి నుంచి అందరిని అడుగుతున్నదేమిటంటే ఒకసారి సభలో తీర్మానం చేసిన తర్వాత దయాకర్ రావు గారూ మీరు తీర్మానాన్ని గౌరవించి బయటికి వెళ్ళండి మేం మాట్లాడతామని ఏ ఒక్క సభ్యుడైనా అన్నారా?

(అన్ని పార్టీలకు చెందిన ప్రతిపక్ష సభ్యులూ కూడా తాము చెప్పడం జరిగిందని అన్నారు)

అధ్యక్షా, మీరు రికార్డు చూడండి. మీరు మాట్లాడిన సందర్భంలో ఏ ఒక్కరైనా తీర్మానం జరిగిన తర్వాత తీర్మానాన్ని గౌరవించాలని, ఒక్కరైనా అంటే నేను సంతోషపడేవాడిని. చంద్రబాబునాయుడు గారు నాకు సలహా చెప్పారు, మంచిదే, నేనేం కాదనడం లేదు. కాని ఒకవైపు సలహా చెప్పడమన్నది వదిలేద్దాం. వారి ఆలోచన, నిర్ణయం వారిది. నేనేం దాన్ని తప్పు పట్టడం లేదు. కాకపోతే మీరు సంయమనం పాటించాలి, తొందర పడకూడదని అంటుంటే నేనొక మాట చెబుతాను. నేను ఏమంటున్నానంటే మాకు చెప్పినట్లుగా మీ సభ్యులకు కూడా ఒక తీర్మానం జరిగిన తర్వాత ఆ తీర్మానాన్ని విత్ డ్రా చేయమని చెప్పారు కదా? అదే విధంగా తీర్మానాన్ని గౌరవించాలనే ఒక్క మాట మీ దగ్గర నుండి వచ్చి వుంటే బాగుండేది. రాకపోయినందుకు మేము ఏమీ డిమాండ్ చేయడం లేదు, వదిలేస్తున్నాం.

చంద్రబాబు నాయుడు గారు మాట్లాడుతూ, నేను యిక్కడేదో మాట్లాడానని అన్నారు. అది రిపీట్ చేసి చెప్పారు. ఈ సభలో నలుగురు, అయిదుగురు పెద్దలు వున్నారు వారికి నా రెజిగ్నెషన్ ఇస్తాను.

మిస్టర్ స్పీకర్:- మీరు మాట్లాడలేదనే ప్రీవిలేజ్ మోషన్ ఇచ్చారు. That is enough. You leave it.

డా. కె. రోశయ్య:- నేను మాట్లాడిన మాటలు ఒక పత్రిక రాసిందని మేం ప్రీవిలేజ్ మోషన్ ఇస్తే రోశయ్య గారు ఇక్కడ అన్నారు, తర్వాత ప్రీవిలేజ్ మోషన్ ఇచ్చారంటే అంటే, మీరు కన్ఫర్మ్ చేసినట్లే కదా. ఇవన్నీ కాదు, నేను ఇంకొక మాట చెబుతున్నాను. నేను సంయమనం పాటించాలని మీరు చెప్పారు, నేను తప్పకుండా పాటిస్తాను. సభలో వుండే సభ్యులందరూ విట్నెస్ గా చూడండి. మా పార్టీ సభ్యులు వెనుకవైపున వారు లేచి మాట్లాడుతుంటే, రన్నింగ్ కామెంట్రీలు చేస్తుంటే పొరపాటున కూడా నేను సపోర్టు చేయకపోగా వారిని ఆగడని చెప్పడం మీకు కనబడుతుందా లేదా? ప్రధాన ప్రతిపక్ష సభ్యులుగా మీరేం చేస్తున్నారంటే ఒకవేళ

ఎవరైనా సభ్యులు కనుక పోడియం దగ్గరకు రాకుండా మధ్యలో ఆగితే పదండి పదండి అని మీరు పంపుతున్నారు. మీకూ నాకూ ఉన్న తేడా అదండీ. సంయమనం అనేది మీకూ ఉండాలి. మీరు ప్రతిపక్ష నాయకులు, ఈ రాష్ట్రాన్ని పరిపాలించిన వాళ్లు, మళ్ళీ ఈ రాష్ట్రాన్ని పరిపాలించే అవకాశం రావాలని కోరుకుంటున్న వారు, కృషి చేస్తున్న వారు, మీకున్న కర్ర సంయమనం మీకుండాలి.

మీరు నాకు చెప్పిన మాట నూటికి నూరు పాళ్లు కరెక్ట్. నాకు వయసు పెరుగుతోంది కనుక నేను సంయమనం పాటించాలి. సంయమనం పాటించడానికి నేను ఎంతో ప్రయత్నం చేస్తున్నాను. కానీ నావల్ల కావడం లేదు. ఈ సభలో నేనేం మాట్లాడలేదని కూడా అనలేదు. మొన్నటి రోజున నాది తప్పు అయినా కాకపోయినా నేను సభకు అపాలజీ కూడా చెప్పాను. నేనేం డిఫెండ్ చేసుకోవడానికి ప్రయత్నం చేయడం లేదు. నా బాధ, ఆవేదనంతా సభ సజావుగా జరగాలని ప్రభుత్వం కోరుకుంటుంది. మేము సభా సమయాన్ని వృధా చేయాలని కోరుకోము. అధ్యక్షా, తాము కూడా ఆలోచించండి, ఒక్క ప్రశ్న మీద 15, 16 సస్టిమెంటరీలు వచ్చాయి.

మిస్టర్ స్పీకర్:- యాభై సస్టిమెంటరీలు వచ్చాయి.

డా. కె. రోశయ్య:- ఈ ప్రశ్నకు సమాధానం చెప్పే మంత్రి కొత్త వారు. వారు వివరించడానికి ప్రయత్నం చేస్తున్నారు. ప్రతి పక్షాలు మధ్యలో కలుగజేసుకుని కాదు కూడదని ఏదో మాట్లాడుతున్నారు. ఒకప్పుడు నేను ఆ కమిటీకి చైర్మన్ గా కూడా ఉన్నాను కాబట్టి ఇంటర్వీన్ అయి మేం చేసిన సిఫారసులు ఏం అమలు జరిగాయి, దానివల్ల చేసేత వారికి ఏం లాభం జరిగిందని చెప్పడానికే తప్ప పొరపాటుగా కూడా అంతర్లీనంగా మీరేం చేయలేదని అనలేదు. కనుక ఆ మాట అంటున్నప్పుడు కూడా నేను వివరించడానికి ప్రయత్నం చేస్తుంటే కేంద్ర ప్రభుత్వం 2003 సంవత్సరంలో చేసింది అప్పుడు మేం దాన్ని బయట ఉండి యాజిటేట్ చేశాం కానీ మావల్ల కాలేదు. 2004 సంవత్సరం ఎన్నికల తర్వాత వచ్చిన ప్రభుత్వం రద్దు చేసిందన్నారు. ఈ మాట కూడా సన్ను మాట్లాడొద్దంటే ఏం మాట్లాడాలో కూడా నాకైతే అర్థం కావడం లేదు.

సభ్యులకు నేను మనవి చేసేదేమంటే శాసన సభను హుందాగా నడుపుకునేందుకు మనందరం ప్రయత్నం చేయాలి. దీనికి సంబంధించి ఎవరికీ ఎగ్జింప్లన్ ఉండకూడదు. నాకు దాయాకర్ రావు గారి మీద ఏ రకమైన వ్యక్తిగత ద్వేషం లేదు. కేవలం సభ సజావుగా నడవడం కోసం వారిని ఈరోజు సస్పెండ్ చేయడం జరిగింది. రికార్డులను కూడా స్ట్రెంగ్త్ చేయవలసిన అవసరముంది. ఎందుకంటే కొన్ని సందర్భాలలో మైకులో కాకుండా కూర్చుని మాట్లాడిన మాటలకు గాని, చేస్తున్న gestures గాని ఏ విధంగా ఉంటున్నాయనేది ఆలోచించండి. కేవలం మమ్మల్ని గురించే కాదు చివరకు స్పీకర్ చైర్మను ఉద్దేశించి కూడా gestures చాలా ఉంటున్నాయి. ఇవి సభా గౌరవాన్ని పెంచుతాయా ఏమిటి అన్నది మనమందరం ఆలోచిద్దాం. దీని గురించి దయచేసి ప్రతిపక్ష సభ్యులను ఆలోచన చేయమని కోరుతున్నాను. సభా నాయకులు వారి ప్రస్తావన వచ్చింది కనుక వారు చెబుతారు .

డా.వై.యస్. రాజశేఖర్ రెడ్డి:- అధ్యక్షా, చిరంజీవి గారు చెప్పినట్లు ఈ ఒక్క రోజు విషయమే కొంచెం సెవరేట్ గా ఆలోచన చేయాలా? లేకపోతే ఇంతకు ముందు నుంచి జరుగుతున్న విషయాలను కలిపి ఆలోచన చేయాలా అన్నది సమస్య అయితే గడచిన కొద్ది రోజులుగా ఈ హౌస్ లో జరుగుతున్న సందర్భాలను

తప్పనిసరిగా మనం గమనించాల్సిన అవసరమున్నది. హౌస్‌లో ఎప్పుడూ జరగనటువంటి విషయాలు కూడా ఈ మధ్య కాలంలో జరుగుతున్నాయి. నిన్న మొన్న ఒక గౌరవ సభ్యుడు మాట్లాడుతూ రా.. బయటికి రా .. తేల్చుకుందామని అన్నారు. వస్తాను, వస్తాను. ఇంకొక సభ్యుడు ఇక్కడే తొడ గొట్టడం, హౌస్‌లో తొడ గొట్టడం.....

మ. 12.00

ఇంకో సభ్యుడు ఇక్కడే తొడగొట్టడం, హాజ్‌లో తొడ గొట్టడం. మొన్న స్పీకర్‌ను గౌరవ ప్రతిపక్షనాయకుడే స్వయంగా “ఏమనుకుంటున్నావ్ నీవు”, “ఏమనుకుంటున్నావ్ నీవు” అనడం జరిగింది. అధ్యక్షా, కొన్ని పద్ధతులుగా హౌస్ నడుపుకోలేకపోతే, నడుపుకోలేము. కష్టమైపోతుంది. ఇవాళ కూడా అవే మాటాలు, “ఏమనుకుంటున్నావ్ నీవు”, “ఏమనుకుంటున్నావ్ నీవు” అని ఆయన అని, ఇవాళ, ఈరోజు నేను మాట్లాడినదాన్ని మళ్ళీ ఏకపక్ష ప్రయోగం చేశానని అంటారు. ఇప్పుడు కూడా just now అని కూడా నేను ఎక్స్‌ప్లైన్ చేస్తాను.

అధ్యక్షా, నిన్న, అంతకు ముందు ఒక రోజు డిప్యూటీ స్పీకర్ పైన జరిగిన కామెంట్స్ గురించి అయితే, ఎంత భయంకరంగా వున్నాయంటే, ఆరవ తారీఖునాడు. “ఈ దశలో తెలుగు దేశం పార్టీ సభ్యులు, ఇ. దయాకర్ రావు వ్యవహరించిన తీరును గమనించిన ఉప సభాపతి అభ్యంతరం వ్యక్తం చేశారు”. ఇది ఉదయం గం.9.20 ని.ల ప్రాంతంలో జరిగింది. తెలుగు దేశం పార్టీ సభ్యులు, ఇ. దయాకర్ రావు వ్యవహరించిన తీరును గమనించిన ఉప సభాపతి అభ్యంతరం వ్యక్తం చేశారు. అప్పుడు, డిప్యూటీ స్పీకర్ అన్నారు. “Mr. Dayakar Rao garu, I am warning you, do not behave like this in this House” అని.

(అంతరాయం)

అధ్యక్షా, మళ్ళీ 10వ తారీఖు, నిన్న గాక మొన్న డిప్యూటీ స్పీకర్‌ను, తెలుగు దేశం పార్టీ సభ్యులు ఏమన్నారో వినండి. టి.డి.పి. సభ్యులు తమ, తమ సీట్లలో నుంచి లేచారు. అప్పుడు డిప్యూటీ స్పీకర్ అన్నారు, “సభను హుందాగా, గౌరవంగా నడుపుకోవాలని మీరంటారు, ఛైర్‌ను మీరు అలా క్వశ్చన్ చేస్తే ఎట్లా?” అని అన్నప్పుడు, నారా చంద్రబాబు నాయుడు అంటారు “మీరు నిష్పక్షపాతంగా సభను రన్ చేయండి”. అప్పుడు డిప్యూటీ స్పీకర్ గారన్నారు, “Please do not question my impartiality”. అప్పుడు గాలి ముద్దుకృష్ణమనాయుడు గారంటారు, “It's not your property, we are not asking your property” అప్పుడు డిప్యూటీ స్పీకర్ గారన్నారు, “Do not question the impartiality, it is not correct”. అప్పుడు రోశయ్య గారు లేచి, అధ్యక్షా, “సభను ఇలా నడుపుకోవడం సాధ్యం కాదు, సభను సభాపతిని గౌరవించి, ప్రతిపక్షనాయకులకు ఏదైనా ఆలోచన వుంటే చెప్పవచ్చు. సభాపతి గారు టైమ్ ఇచ్చారు ఓ.కె. వారు చూసిన తరువాత సబబుగా లేదని భావన కలిగితే వారుగాని, వారి తరుపున వారి సభ్యులు గాని, మీ ఛాంబర్స్‌లో కలిసి మాట్లాడవచ్చు. కానీ సభలో స్పీకర్‌ను గద్దించి, వారు ఏమి మాట్లాడుతున్నారు, అనుభవం కలిగిన వారు మాట్లాడాల్సిన మాటలు కాదు, అందుకు నేను తీవ్రమైన అభ్యంతరం వ్యక్తం చేస్తున్నాను. సభాపతి గౌరవం కాపాడితేనే, సభ సజావుగా జరుగుతుంది. సభాపతిని, వారి నిర్ణయాలను నిర్లక్ష్యం చేసి, చులకన చేసేవిధంగా మాట్లాడడం ఏ మాత్రం భావ్యం కాదు”. మళ్ళీ అది అట్లే కంటిన్యూ చేశాడు కొంచెం క్రిందకు వస్తే అధ్యక్షా, మళ్ళీ డిప్యూటీ స్పీకర్ గారన్నారు,

(అంతరాయం)

అదేమి ఆగలేదు అక్కడితో. మళ్ళీ నాగం జనార్థన్ రెడ్డి గారు మళ్ళీ ఏదో మాట్లాడితే, ఇంక దానికి డిప్యూటీ స్పీకర్ గారన్నారు, “You are lowering the dignity of the House, You are also questioning the Chair. When the Chair is acting in an impartial manner, what is this? You always comment like this. అంతేగానీ మీరు అక్కడి నుండి ఎట్లా దబాయస్తారు. You should not act like this” అని.

దయాకర్ రావును అన్నామంట అధ్యక్షా. ఇప్పుడు కూడా, వీలున్నచోటల్లా అంతా discharge చేసే ప్రయత్నమే చేస్తున్నారు గౌరవ ప్రతిపక్షపార్టీ నాయకులు గారు. ఇప్పుడు, just now మాట్లాడుతూ మళ్ళీ ఏమన్నారు? ఆయన రోశయ్య గారు ఏదో మాట్లాడితే, ఏమి మాట్లాడని మాట, రోశయ్య గారు ఏదో un-parliamentary language ఇక్కడ వాడారని, ఒక వార్తా పత్రికలో అదే పనిగా పెద్ద అక్షరాలతో, సుమారైన బ్యానర్ వేస్తే, సుమారైన ఫోటో కూడా పెట్టి వేస్తే, దాన్ని గురించి, నేను ఆ మాట మాట్లాడలేదు, కుయ్యో, మొద్రో అంటూ, ఒకవేళ నేను ఎప్పుడైనా అని వుంటే, దయచేసి చెక్ చేసి చెప్పండి అని మీకు,మిమ్మల్ని అడిగి మరల ప్రివిలేజ్ మోషన్ ఇస్తే, దానిని గురించి ఇప్పుడేమంటారు అధ్యక్షా, ప్రతిపక్షనాయకులు గారు? ఆయన అని, మళ్ళీ అనలేదని చెప్పి బుకాయించే ప్రయత్నం చేస్తాడు అని అన్నానని చెప్పి ఆయన అంటాడు ఇప్పుడు.

ఇంకా కూడా, ఇప్పుడు కూడా ఏమన్నారు ప్రతిపక్షపార్టీ నాయకుడు గారు, ఇప్పుడు, ఇవాళ ఉదయం జరిగిన సంఘటన గురించి చెబుతాను అధ్యక్షా. రోశయ్య గారు మాట్లాడుతూ, “2004వ సంవత్సరం ఎన్నికల తరువాత వచ్చిన నూతన ప్రభుత్వం, దానిని 9.2 పర్సెంట్ను రద్దు చేయడం జరిగింది. ఈ దేశంలో చేనేత పని వారికి గొంతుకు ఉరితాడు వేసిన దానిని తొలగించడం జరిగింది” అన్నప్పుడు, దయాకర్ రావు గారు రన్నింగ్ కామెంట్లీ ఏమి చేశారు, “మీరే వుంచుతారు, తీసేస్తారు” అని చాలా bad gesturesతో మాట్లాడినారు. అధ్యక్షా, మీరు అందరూ చూసే వుంటారు. ఆయన హౌస్ లో కూర్చునేపద్ధతి గానీ, కూర్చునే పద్ధతి కూడా Is it right?

(అంతరాయం)

శ్రీ రావుల చంద్రశేఖర్ రెడ్డి: మీరు ఎలా కూర్చుంటారు సార్?

డా.వై.ఎస్.రాజశేఖరరెడ్డి: నేను మర్యాదగా కూర్చుంటాను సార్. నేను అమర్యాదగా ఎప్పుడూ కూర్చోను.

(అంతరాయం)

శ్రీ కన్నా లక్ష్మీనారాయణ: ఎట్లా కూర్చుంటారో మీరు చెప్పండి.

మిస్టర్ స్పీకర్: మినిస్టర్ గారు, స్లీజ్, స్లీజ్.

డా.వై.ఎస్.రాజశేఖరరెడ్డి: ఉండండి. ఉండండి. దానికి నేను ఏమన్నానంటే, “మరీ రౌడీలాగ మాట్లాడడం ఏంటయ్యా, అర్థం లేకుండా” అని అంటే, దాన్ని నేను ఎట్లా మాట్లాడినట్టు, ఇప్పుడే మీ ముందు గౌరవ ప్రతిపక్షనాయకుడుగారు ఏమంటారంటే, ఏకవచనం ప్రయోగించినానంటే నేను, నీవు అన్నానంటే, ఏంటి ఊరుకోను అన్నానంటే. దీంట్లో ఎక్కడన్నా, ఏంటి ఊరుకో, అన్నానా? ఏకవచనం ఎక్కడన్నా వుందా? “మరీ రౌడీలా మాట్లాడడం ఏంటయ్యా, అర్థం లేకుండా” “అయ్యా” అంటే ఏమిటి “ సర్ “అని, ఇంగ్లీష్లో సర్ను.....

(అంతరాయం)

శ్రీ గాలి ముద్దుకృష్ణమనాయుడు: అట్లా అనలేదు.

డా.ఫై.ఎస్.రాజశేఖరరెడ్డి: మీరు రికార్డులో చూసి మాట్లాడండి. మీరు రికార్డు చూసి మాట్లాడండి. మరి రౌడీలా, నేను “రౌడీ” అని కూడా అనలేదు అధ్యక్షా. “రౌడీలాగ మాట్లాడడం ఏంటయ్యా” ఏంటయ్యా అంటే “సర్”.

(సభలో అధికారపార్టీ సభ్యులచే నవ్వులు)

“What is this Sir” అని నేను మాట్లాడితే, ఏకవచనం ప్రయోగించినాను అని చెప్పి అంటున్నారండి. తెలుగు భాషలో “అయ్యా” అంటే ఇంగ్లీష్‌లో “Sir”కు ఈక్వలెంట్ అవునా, కాదా!

(సభలో అధికారపార్టీ సభ్యులచే నవ్వులు)

అధ్యక్షా, ఒకవేళ నాకు తెలియకపోతే, నేను ఎవరితోనైనా, ఎవరిదగ్గరనైనా నేర్చుకోవడానికి కూడా సిద్ధంగానే వున్నాను.

(సభలో అధికారపార్టీ సభ్యులచే నవ్వులు)

అధ్యక్షా, నేను ఆ మాట అంటే, నేను ఆ మాట అంటే, దయాకర్ రావు గారు “రా బయటకు రా, తేల్చుకుందాం” అంటే, నేను బయటకు వచ్చే వాడినా అధ్యక్షా, తేల్చుకునేవాడినా అధ్యక్షా.

(సభలో అధికారపార్టీ సభ్యులచే నవ్వులు)

నన్ను బయటకు రా, తేల్చుకుందాం అంటే, నేను ఎక్కడన్నా బయటకు పోయే వాడినా, తేల్చుకునేవాడినా, నాకు చేతనైతుందా? అప్పుడు ఏమి చేయాలి అధ్యక్షా, హౌస్‌ను సజావుగా నడిపించేదానికి, సస్పెండ్ చేయడం తప్ప వేరే ఏమైనా మార్గం వుందేమో మీరు చెప్పండి.

(అంతరాయం)

అధ్యక్షా, ఏమి మాట్లాడామో అని ఒకటే కాదు, ఆ గొంతు, బెదిరింపు గొంతు. అసలు, ఇంతకు ముందు సి.పి.ఐ. సభ్యుడు కూడా చెప్పాడు. ఆయన గొంతు వింటేనే, నిజంగా మాకందరికీ గుండెల్లో రైళ్లు పరు గెత్తుతాయని చెప్పి.

(సభలో అధికారపార్టీ, ప్రతిపక్షపార్టీ సభ్యులచే నవ్వులు)

ఆయన హావభావాలు, రా! అని చెప్పి, నాకు ఎప్పుడు చేతకాదు అలా చేయడం. “రా” అంటే ఎట్లా అధ్యక్షా ఇది. Are we in a Society where decency and decorum are to be followed or not? బెదిరింపు గొంతు, బెదిరింపు ప్రవర్తన, బెదిరింపు దోరణి, ఇది వద్దతి కానే కాదు. చాలా, చాలా uncivilizedగా వుంటున్నారు. ఇప్పుడైనా కూడా నాకేమి అభ్యంతరం లేదు. ఆయన వచ్చి, బయటకు రా, తేల్చుకుందాము అనేలాంటి భాష వాడడం తప్పు అని ఆయన ఎక్స్‌ప్రెస్ చేసి, ఆయన ఎక్స్‌ప్రెస్ చేయడానికి సిద్ధపడి వస్తే, వాళ్ల లీడర్‌ను చెప్పమని చెప్పండి. బయటకు రా, తేల్చుకుందాం అని వాడిన భాష, తప్పు అని ఆయన వచ్చి ఎక్స్‌ప్రెస్ చేస్తాడని వాళ్ల లీడర్ అంటే, మేము ఇప్పుడు చేసిన సస్పెన్షన్‌ను విత్ డ్రా చేసుకోవడానికి సిద్ధంగా వున్నాం అధ్యక్ష.

(INTERRUPTIONS)

MR. SPEAKER: One minute. Let the Opposition Leader speak. He just wants to speak.

శ్రీ నారా చంద్రబాబునాయుడు: అధ్యక్షా,
మ.12.10

శ్రీ నారా చంద్రబాబునాయుడు: అధ్యక్షా, ఇక్కడ అందరు అపోజిషన్ లీడర్లు వున్నారు, దయాకరరావుగారు ఇక్కడే వున్నాడు. అప్పుడు కూడా ఇక్కడికి వచ్చారు తప్పా, ముందు వినవడేది ఇక్కడ వుండే వాళ్ళకి వినవడాలి. ఇప్పుడు “ ముఖ్యమంత్రిగారు బయటకు రండి తేల్చుకుందామని అన్నాడు అని చెప్పిసి లేని మాటను వక్రికరించి చెప్పడం ” ముఖ్యమంత్రిగారు మీ హుందా తనానికి మంచిది కాదు. మీరు విన్నారా? మీరు వినకపోతే ఒక ముఖ్యమంత్రిగా వుండే వ్యక్తి అసత్యాలు చెప్పడం చాలా దారుణం, ఇది మంచిది కాదు. ఆయన్ను మీరే రౌడీ అన్నారు. కాబట్టి దానిపైన ఇక్కడ అందరు ఉన్నారు, ఆల్ ఫ్లోర్ లీడర్లు ఎవరినైనా చెప్పమనండి బేషరుతుగా అపాలజీ చెప్పిస్తాము. ఇది జరిగిన తరువాత కూడా మీరు అన్న మాట రౌడీలా మాట్లాడడం ఏమిటి, ఊరుకో అన్నారు మీరు. మీరు ఉండండయ్యా రౌడీలా మాట్లాడడం ఏమిటయ్యా అన్నారని మీరు కరెక్టు చేసుకొని మాట్లాడుతున్నారు. రికార్డు వాయిస్ రాలేదు, మీకు మైక్ ఇవ్వలేదు, మీకు మైక్ ఇవ్వకుండా మీరు మాట్లాడారు.

డా.పై.యస్.రాజశేఖరరెడ్డి: అధ్యక్షా, రికార్డు చూసి చెబుతున్నాను, స్పీకర్ గారిని వినమని కోరుతున్నాను.

శ్రీనారా చంద్రబాబునాయుడు: అధ్యక్షా, కాదండి, మీరు మైక్ లేకుండా మాట్లాడారు. మీరు ఆల్ మోస్టు ఆల్ బెడించేదిగా మాట్లాడి ప్రక్కన రోశయ్యగారిని మాట్లాడమని మీరు చెప్పారు. మేము అందరం కూడా విన్నాము. మేము అందరం కూడా మీకు సజెస్టివ్ గా చెప్పాము. ఒక లీడర్ ఆఫ్ ద హౌస్, ఈ హౌస్ ని లీడ్ చేయవలసిన వ్యక్తి, నన్ను గురించి మాట్లాడారు 1,2 విషయాలు చెప్పారు అందులో ఏమి లేదు. నేను ఎప్పుడు కూడా గౌరవాన్ని కించపర్చే విధంగా ఏకవచనంలో ఎప్పుడు కూడా సంబోధించ లేదు. మీరు మాట్లాడితే ఏకవచనంలో నిన్న కూడా మీరు అన్నారు “ గంజి సంగతి వాళ్ళకు ఏమి తెలుసు వాళ్ళ ముఖం” అంటే ప్రతిపక్షాల వాళ్ళ ముఖం . ఇలాంటివి మాట్లాడితే మీ హుందా తనం పెరుగుతుంది, మీ ఇమేజి పెరుగుతుంది అని అనుకుంటే మాత్రం నేను సమాధానం చెప్పలేను. ఇదే విధంగా ఇవతల వ్యక్తులు కూడా మిమ్ములను గురించి మాట్లాడితే మీరు ఏవిధంగా ఫీలు అవుతారో ఆలోచించుకోండి. గౌరవం అనేది వన్ సైడ్ గా వుండదు, ఇచ్చిపుచ్చుకోవాలి . మనం అవతలి వాళ్ళను గౌరవిస్తే వాళ్ళ మనల్ని గౌరవిస్తారు. మనం ఇష్ట ప్రకారం మాట్లాడితే వాళ్ళ కూడా అన్నప్పుడు మనం పడే పరిస్థితిలా వుండాలి. అందకనే నేను అసని మాటలు ముఖ్యమంత్రిగారు చెప్పారు. ఇక్కడ వుండే ఫ్లోర్ లీడర్లు చెబితే నేను అపాలజి చెప్పిస్తాను. కాని ముఖ్యమంత్రిగారు అన్న మాటలు మాత్రం వారు విచారాన్ని వ్యక్తం చేస్తే మంచిది లేకపోతే మీకు వదిలి పెడుతున్నాను. మీరు ఏమి డెరక్షన్ ఇస్తారో ఇవ్వండి, దానిపైన ఏవిధంగా ఫాలో కావాలో మేము ఫాలో అవుతాము.

శ్రీ ఎన్.రఘువీరారెడ్డి: అధ్యక్షా, లీడర్ ఆఫ్ ద అపోజిషన్ ఎందుకో అసందర్భంగానే రెండు సార్లు.....

(శ్రీ ఆర్. చంద్రశేఖరరెడ్డి దగ్గర నుంచి అంతరాయం)

ఆ మాట మైక్ లో చెప్పండి.

శ్రీ ఆర్. చంద్రశేఖరరెడ్డి: అధ్యక్షా, లీడర్ ఆఫ్ ద అసోసియేషన్ మాట్లాడేటప్పుడు రఘువీరారెడ్డిగారు కూడా ఈ వ్యాఖ్యానాలు మాట్లాడుతున్నారు. ★★[©] అనే పదం వాడారు, బయట ఎంత అసభ్యంగా వుంది? రికార్డులో వుంది, ఆయన హుందా తనానికి సభ్యతకి సంస్కారానికి ఇది ప్రత్యేకం సర్, అది ఆయన మెన్షన్ చేశారు. ఈ పదాలకి సిగ్గు వడాలి.

శ్రీ ఎన్.రఘువీరారెడ్డి: అధ్యక్షా, ఎందుకు తీసుకున్నారో నాకు అర్థం కాలేదు థ్యాక్స్, చంద్రశేఖరరెడ్డిగారు, ఈ రోజు మాట్లాడానా సర్ ఇది. నేను అన్నాను. అన్న సందర్భం కూడా మా అనంతపురం జిల్లాకు సంబంధించిన ముగ్గురు ఎంఎల్ఎలు ఇచ్చిన ప్రశ్నలో వాళ్ల ముగ్గురు పేర్లే ఉన్నాయి. వాళ్లని మాట్లాడనియకుండా వీళ్లు హైజాక్ చేయడమే కాకుండా మొత్తం వాళ్ల పర్సనల్ స్కోరో, పర్సనల్ సెటిల్మెంటుకో వీళ్లు ప్రయత్నం చేస్తావున్నారు. ఇది ఒకసారి కాదు అనేక సందర్భాలలో మాట్లాడినారు. ఈ విధమైన ప్రవర్తన వుంటే తప్పకుండా మీకు శాస్తి జరుగుతుంది అనేటటువంటి మాట అన్నాను నేను. నేను అంటున్నాను, అది మీకు అభ్యంతరకరమై వుంటే అదే రోజు మీరు ఎందుకు దానిని స్పీకర్ గారి దృష్టికి, సభ దృష్టికి, తీసుకు రాలేదు? ఎందు కంటే గిల్టీ అనేది.

ఈ రోజు జరిగిన సంఘటన ప్రతిపక్షనాయకులు మాట్లాడుతావుంటే నిజంగా చాలా నీతిగా మాట్లాడుతున్నారు. మాటలు ఏవిధంగా ఉన్నాయో ప్రవర్తన కూడా అదే విధంగా ఉండాలని మేము కోరుకుంటున్నాము. సర్, ఏమి అంటున్నారు అతను, అందరు కూడా బాగా ప్రవర్తించాలి అంటున్నారు. స్పీకర్ గారి మీద ఏమి మాట్లాడినారు? డిప్యూటీ స్పీకర్ గారి మీద ఏమి మాట్లాడుతున్నారు? బయటకు పోయి ఏమి మాట్లాడుతున్నారు? వాళ్లందరినీ కూడా రండి, రండి అని రెచ్చ గొడుతున్నారు.

మిష్టర్ స్పీకర్: అందరు స్పీకర్ని, డిప్యూటీ స్పీకర్ని గౌరవిస్తేనే హౌస్ జరుగుతుంది. లేకుంటే ఈ హౌస్ జరగదు.

శ్రీ ఎన్.రఘువీరారెడ్డి: అధ్యక్షా, నేను రికార్డు స్ట్రైట్ చేయాలి. ఇందుకు రోజయ్యగారు ఏమి అన్నారు రోజయ్యగారు బహుశ మాట్లాడేటప్పుడు అంశం చెప్పడం మర్చిపోయారని అనుకుంటున్నాను నేను. సి.ఎం.గారు మాట్లాడే ముందే నాకు అవకాశం ఇచ్చి వుంటే నేనే ఆ విషయాన్ని చెప్పేవాడిని, సరే సి.ఎం.గారికి అవకాశం వచ్చింది కాబట్టి అన్నారు. ఆ గెశ్చర్స్ రా, బయటకు రా, రా, బయటకు రా, తేల్చుకుందాము అనేటటువంటివి మాకు వినిపించింది. అది మీకు కూడా బహుశ మిమ్ములను నేను దీనిని ట్రాక్ చేయడం కరెక్టు కాదు అని నాకు అనిపిస్తుంది. మీరు సభను వాయిదా వేసింది అదే సందర్భంలో వేసినారని నాకు అనిపిస్తుంది అది వినిపిస్తే వాళ్లకి వినిపిస్తుంది మాకు వినిపియదు అట కాని ఇక్కడ ఊరుకో, ఊరుకో కూడా అనేది రికార్డులోకి పోలేదట, ముఖ్యమంత్రిగారు మాట్లాడింది మాత్రం అతనికి వినిపించింది అట ఏది సర్ ఇది?

(అంతరాయం)

[©] Expunged as ordered by the Chair

MR.SPEAKER : One minute..... one minute. C.M., was very clear. He said if he comes and apologises to the House, he will be allowed. That is the position. Let us leave it there. If he is ready for that then I do not mind asking him to come.

(INTERRUPTIONS)

Again let us not get into all those aspects.

మ.12.20

శ్రీ మండవ వెంకటేశ్వర రావు: అధ్యక్షా, స్లోర్ లీడర్లందరితో కూడా మాట్లాడించారు. అందరు తమ అభిప్రాయాన్ని స్పష్టంగా చెప్పారు. మీరు అన్నట్లు సీక్వెన్స్లో కూడా ముందు అన్నది ముఖ్యమంత్రి గారు. ఆ సీక్వెన్స్లో మీరు సస్పెన్షన్ ఎత్తివేయడం, దాని మీద తప్పుకుండా మా సభ్యుడు చెప్పుతాడు. ఆయన మనోగతాన్ని మీ ముందు చెప్పించే విషయం కూడా మేము తీసుకుంటాము. మీకు లెటర్ ఇవ్వడం జరిగింది. సీక్వెన్స్లో మీరు విత్ డ్రా చేయకుండా, ముందు ఆ పదం అన్న ముఖ్యమంత్రి గారు దాని మీద ఏమీ చేయకుండా, సభ్యుడిని కండిషనల్ గా చెప్పి రమ్మని అనడం భావ్యంగా వుందా?

MR.SPEAKER : Please let us get on to the Business. We have already lost lot of time.

శ్రీ నారా చంద్రబాబు నాయుడు: అధ్యక్షా, హౌస్లో అన్ని ప్రతిపక్ష పార్టీల లీడర్లందరు కూడా చెప్పారు. జరిగిన సీక్వెన్స్ కూడా చెప్పారు. అదే మాదిరిగా రోజయ్య గారు కూడా జరిగిన ఫ్రీక్వెన్సీ చెప్పారు. ఎక్కడ కూడా అసభ్యవదజాలం, లేకుండా సభ హుందాతనాన్ని కీంచవచ్చే విధంగా లేకుండా ఒక మెంబర్ దయాకర్ రావు గారు మాట్లాడినారు. అది ఆయన తర్వాత మీరు కూడా పిలిపించి ఈ సమస్యను పరిష్కారం చేయాలని ప్రయత్నం చేశారు. ప్రయత్నం చేసిన తర్వాత ఈ హౌస్లోకి వస్తానే మేము ఎవరము కూడా ఊహించలేదు. దానికి విరుద్ధంగా రోజయ్య గారు ఆ మెంబర్ ను సస్పెండ్ చేయడం మాకు చాలా బాధ కలిగించింది. ఇలా సస్పెండ్ చేసినప్పుడు కనీసం స్లోర్ లీడర్ల అభిప్రాయం తీసుకుంటారు. అది కూడా మీరు పాటించకుండా, సస్పెండ్ చేసిన వెంటనే మీరు బయటకు వెళ్ళమని అన్నారు. ఒక తప్పు చేసినప్పుడు మీరు తప్పు చేశారా అని అడుగుతారు. దానికి తగినటువంటి విచారణ జరుగుతుంది. చెప్పుకునే అవకాశం ఇస్తారు. అప్పుడు కూడా కాకపోతే ఆయనను సస్పెండ్ చేసే అవకాశం వుంటుంది. ఈ ప్రాసెస్ ఏమీ జరుగకుండా మీరు సస్పెండ్ చేసి ఆయన బయటకు పోతే తప్పు మీకు మైక్ ఇవ్వనంటే, మేమందరము కూడా ఆయనను బయటకు పంపించాము. ఈ రోజు దయాకర్ రావు గారు ఏమీ అనకున్నా ఆయనను సస్పెండ్ చేశారు. ముఖ్యమంత్రి గారు మాత్రం ఇన్ని చేసిన తర్వాత సభ హుందాతనాన్ని పెంచే విధంగా కనీస విచారాన్ని వ్యక్తపరుస్తూ ఒక మాట చెప్పలేదు. ఆయన గతం గురించి అన్ని మాట్లాడి, మళ్ళీ ఆయన చేసిన దానిని సమర్థించుకున్నారు తప్పు ఎక్కడ కూడా మాట్లాడలేని పరిస్థితి వచ్చింది. ఇవన్నీ మేము మిమ్మల్ని అడుగుతున్నాము. ఇది సభ సంప్రదాయాలను, సభ హుందాతనాన్ని పెంచుతుందా అని మిమ్మల్ని అడుగుతున్నాము. కనీసం మీరైనా నిర్ణయం తీసుకొని సభ్యుడిని ఇక్కడికి పిలిపించి ఇప్పుడైనా మీరు అడుగుతారని మేము ఆశించాము. మీరు ఇప్పుడు కూడా అడగడం లేదు. అందుకే ఈ రోజు హౌస్లో చాలా ముఖ్యమైన సమస్యలు వున్నాయి.

MR.SPEAKER : Do not get the Chair into conflict. Government has moved a Resolution.

(INTERRUPTIONS)

One minute..... one minute. Do not get the Chair into conflict. The Government has moved a Resolution by voice vote. As per the Resolution, Dayakar Rao was suspended. On your request C.M. , has come forward and said if one of you say he is apologizing for his gesture, he will be allowed. You did not say anything. That is where it stands.

శ్రీ నారా చంద్రబాబు నాయుడు: అధ్యక్షా, వాయిస్ ఓటు పైన మీరు సస్పెండ్ చేశారు. మేము ఓటింగ్ మీద కూడా ప్రెస్ చేశాము. చాలా స్పష్టంగా ఓటింగ్ మీద కూడా ప్రెస్ చేశాము. మంత్రి కూడా చెప్పారు ఓటింగ్ పెట్టమని అన్నారు. ఏ కారణాల చేత కూడా మీరు ఓటింగ్ పెట్టలేదు. వెళ్ళమని అన్నారు. సస్పెండ్ చేశామని అన్నారు. అయిపోయింది.

మిస్టర్ స్పీకర్ : ప్రొసీజర్స్ మాట్లాడుకునేటప్పుడు అవి అన్ని మాట్లాడుకుందాము.

శ్రీ నారా చంద్రబాబు నాయుడు: అధ్యక్షా, అందుకనే ఈ రోజు ఇలాంటి విషయాలు అన్ని చూసిన తర్వాత ప్రతిపక్ష పార్టీలలో మేము ఏ తప్పు చేయకపోయినా అధికార పక్షానికి సంఖ్యా బలం వుందనో, అధికారం వుందనో మా నోర్లు మూయించే ప్రయత్నం చేస్తూ సస్పెండ్ చేయడం అది ఒక అనానాయితీగా తీసుకున్నారు. సస్పెండ్ చేస్తే మేమందరం గంటల తరబడి బయట మాట్లాడుకుంటే, వాళ్లు ఏదో రికార్డులు స్ట్రైటెన్ చేస్తారని అనుకుంటున్నారు. ప్రజలందరూ వాచ్ చేసే పరిస్థితి వస్తా వుంది. ఈ రోజు కూడా మేము ఉదయం నుంచి చాలా ప్రయత్నం చేశాము. కరువు వస్తా వుంది. ఇప్పటికే అలస్యం అయింది. క్వశ్చన్ ఆవర్ వుంది. బ్రహ్మాణీ స్టీల్ వస్తా వుంది. ఇవి అన్ని మాట్లాడాలి, మిస్యూజ్ జరిగింది. అవి అన్ని మాట్లాడాలని అనుకుంటే కావాలని మమ్మల్ని సస్పెండ్ చేసి సభ సమయాన్ని వృథా చేశారు. ఏదేమైనప్పటి కూడా మిమ్మల్ని ఒకటే కోరుతున్నాము. మీరు కూడా మా హక్కులను కాపాడుతారని అనుకున్నాము. కాని, ఈ రోజు ఇక్కడ జరిగిన దానిని చూసిన తర్వాత.....

మిస్టర్ స్పీకర్: తప్పకుండా మీ హక్కులను కాపాడుతానండీ.

శ్రీ నారా చంద్రబాబు నాయుడు: అధ్యక్షా, మీరు కాపాడుతానని చెబుతున్నారు, కాపాడలేకపోతున్నారు. మీరు నిస్సహాయులు.

MR.SPEAKER : When you are using your words, use carefully. When you are addressing the Chair you have to be very careful.

శ్రీ నారా చంద్రబాబు నాయుడు: అధ్యక్షా, ఈ రోజు అధికార పక్షం సమస్యలను వక్కదారి పట్టిస్తుంది.

మిస్టర్ స్పీకర్: అధికార పక్షం, ప్రతిపక్షం మీరు ఏమైనా మాట్లాడుకోండి. Both of you please do not get the Chair into conflict. That is my request.

శ్రీ నారా చంద్రబాబు నాయుడు: అధ్యక్షా, ముఖ్యమంత్రి గారు రాష్ట్ర సమస్యల పైన ఈ హౌస్ లో చర్చించాలని అనుకుంటే ఏదైనా ఒక సమస్య వచ్చినప్పుడు బ్రహ్మాణీ స్టీల్ వచ్చింది. దానికి నీళ్లు, మైదుకూర్ నుంచి మైలవరం నుంచి వచ్చాయి. ఆ సందర్భంలో అనవసరమైన కాంట్రవర్సీ తీసుకొని దానిని డైవర్ట్ చేయడానికి ప్రయత్నం చేయడం, అదేమదరిగా ఈ రోజు కరువు వుంది. కరువు విషయం హౌస్ లో

పున్నప్పుడు నిన్న స్టేట్మెంట్ ఇవ్వడం, ఈ రోజు అన్ని పార్టీలతో మీటింగ్ పెట్టడం, అసలు అసెంబ్లీలో చర్చకు రానివ్వకుండా 12.30 గంటల వరకు కాలయాపన చేయడం, సబ్జెక్టును కావాలని డివియేట్ చేయడం, మెంబర్స్ను లేని దానికి సస్పెండ్ చేయడం, ఈ విధంగా ఈ హౌస్ యొక్క హుందాతనాన్ని పూర్తిగా తగ్గించడమే కాకుండా ప్రజా సమస్యలను చర్చించడానికి కూడా వీలు లేకుండా చేస్తున్నారు. ఇది మంచి పద్ధతి కాదు. ఈ రోజు ఈ హౌస్లో జరిగిన విధానం పైన ముఖ్యమంత్రి గారి ప్రవర్తన పైన, మా సభ్యుడిని ఏ తప్పు చేయకపోయినా అనవసరంగా సస్పెండ్ చేయడం వల్ల మా నిరసనను తెలియజేస్తూ, ప్రజా సమస్యలను దృష్టిలో పెట్టుకొని ఎందుకంటే ఈ హౌస్ రన్ కావాలి. కాబట్టి ముఖ్యమంత్రి గారు ఇప్పుడు ఒక మాట అంటే మేము కూడా అనగలుగుతాము. ఏ మెంబర్ అయిన అనగలుగుతారు. అలాంటి సందర్భంలో మేము ఎందుకు ఇంత హుందాతనముగా పోతున్నామంటే ప్రజల కోసం, ప్రజా సమస్యల పరిష్కారం కోసం ముఖ్యమంత్రి గారు ఇంత అనుచితంగా ప్రవర్తించినా మేము దాని భరిస్తూ, ఇక్కడ జరిగిన సంఘటన వల్ల మా విచారాన్ని వ్యక్తం చేస్తూ, మా నిరసన వ్యక్తం చేస్తూ మేము వాకౌట్ చేస్తున్నాము.

(తెలుగు దేశం పార్టీ సభ్యులు సభ నుంచి వాకౌట్ చేశారు.)

శ్రీ కె. రోశయ్య: అధ్యక్షా, ప్రతిపక్ష నాయకులు ప్రజా సమస్యల మీద చర్చించాలని అన్నారు. ప్రభుత్వం ఇవాళ కాదు, శాసన సభ సమావేశాలు ప్రారంభించిన తొలి రోజునే తమ సమక్షంలో జరిగిన బీసీ లో కూడా ఏ సమస్య మీద మీరు ప్రాధాన్యత క్రమములో చర్చించాలని అంటారో మీరే వ్రాసి ఇవ్వండి. మీ ఇష్టం, ప్రతిపక్షాలు కలిసి ఆలోచన చేసి వన్, టూ, త్రీ అని వ్రాసి ఇవ్వండి. మధ్యలో ఇప్పుడు కూర్చున్నప్పుడు కూడా కావాలంటే ప్రయారిటీ కూడా మార్చండి. అన్ని అధికారాలు మీకే ఇస్తున్నామని కూడా చెప్పాం. అయినప్పుడు కూడా ప్రజా సమస్యలు చర్చకు వచ్చే వాతావరణమే లేకుండా పోతుంది. తప్పు చేస్తున్నది ప్రధాన ప్రతిపక్షంలో పున్నటువంటి వారు. నేరం ముఖ్యమంత్రి గారి మీద నెట్టడానికి ప్రయత్నం చేస్తున్నారు. సభా నాయకుడిగా సభను సగర్వంగా నడిపించే సందర్భములో మామూలుగా అనుచితమైనటువంటి వ్యాఖ్యలు, రన్నింగ్ కామెంటరీ చేస్తుంటే ఏమిటయ్యా ఇది అని అంటే ఆ ప్రవర్తన బాగా లేదు అంటా. కాని, బయటకి రా, అని ఎంతమంది సవాళ్లు విసిరినా తప్పు లేదు. వారికి తొడ గొట్టినా అంతా సవ్యంగా కనబడుతుంది. నిన్న కూడా ముఖ్యమంత్రి గారు ఏమి అన్నారు, సారీ, ఈ రోజు ఉదయం మరి రౌడీలాగా మాట్లాడడం ఏమిటయ్యా అర్థం లేకుండా అని అన్నారు. దీనినే పెద్ద తప్పిదం క్రింద మార్చుతున్నారు. ఎన్ని ఎన్ని తీవ్రమైన వ్యాఖ్యలు చేశారు? ఈ రోజు ప్రతిపక్ష నాయకులు మాట్లాడుతూ నేను ఈ సభలో మాట్లాడనటువంటి మాటలను మాట్లాడినానని అంటారు. కనుక ఆరోపణ మా నెత్తిన పెట్టి వెళ్లాలని అనుకుంటున్నారు. కాని, వారికి ప్రజా సమస్యల మీద చర్చ కావాలని కోరిక లేదు. వినాలనే ఆసక్తి అంత కంటే లేదు. ప్రజా సమస్యల పరిష్కారం కోసం కలిసి ప్రయత్నం చేద్దామనే భావనే వారికి లేదు. కనుక వారు బయటికి వెళ్లి మరల మాట్లాడుకోవడమే తప్ప శాసన సభను సజావుగా నడుపుకుందామనే దానికి ఇంత మంది పెద్దలు సలహా చెప్పిన తర్వాత ముఖ్యమంత్రి గారే లేచి మీ సభ్యుడిని రమ్మనమనండీ ఒక మాట సారీ ఇది పద్ధతి కాదు అనే ఒక మాట అనమనమంటే అట్లా అనడు మా వాడు అని చెప్పి వెళ్లిపోతున్నారు. కనుక ఇది లోకం చూస్తుంది. లోకం తీర్పు ఇస్తుంది. ఒకసారి ఇచ్చారు మరల కూడా భవిష్యత్తులో ఇస్తారు.

మ.12.30

శ్రీ కె. చిరంజీవి: అధ్యక్షా, సభలో సభ్యుని సస్పెండ్ చేసేటప్పుడు, మిగతా పార్టీ సభ్యుల అభిప్రాయాలు తీసుకొని వాటికి విలువనిస్తారు. తమరు సభ్యుని సస్పెండ్ చేయాలనే నిర్ణయం తీసుకునే

ముందు, మేమందరం తమరి ఛాంబర్స్‌కు వచ్చి, తమరిని కలిసాము. కాని, తమరు మా అభిప్రాయాలు తీసుకోకుండా, ఏకపక్షంగా నిర్ణయం తీసుకొని, సభ్యుని సస్పెండ్ చేసినందుకు మా పార్టీ తరపున నిరసన వ్యక్తం చేస్తూ కూర్చుంటున్నాను.

శ్రీ ఇ. రాజేందర్ : అధ్యక్షా, గౌరవ సభ్యులు రోజయ్యగారు మాట్లాడుతూ, సస్పెండ్ చేసిన వ్యక్తిని బయటకు పంపుటకు మేము సహకరించలేదని అన్నారు. సభ్యుని సస్పెండ్ చేసినప్పుడు, చేసిన తర్వాత కూడా, వారు మాకు మాట్లాడే అవకాశం ఇవ్వనప్పుడు మేము మా సలహాలు ఎలా చెప్తున్నాము? సభ్యుని బయటకు పంపితే, ఫ్లోర్ లీడర్స్ అందరం మా అభిప్రాయాలు చెబుదామనుకున్నాం. కాని మాకు వారు అందుకు అవకాశం కల్పించలేదు. ఈ రోజు ఈ సభలో జరిగిన పరిణామం చాలా దురదృష్టకరమైనది. కాని, గతంలో జరిగిన పరిణామాలకంటే ఈ రోజు జరిగినది పెద్ద తీవ్రమైన పరిణామం కాదు. తమరు ఏకపక్షంగా నిర్ణయం తీసుకొని సభ్యుని సస్పెండ్ చేయడం మా పార్టీ పరంగా మేము ఒప్పుకోవడం లేదు. రాబోయే కాలంలో ఇలాంటి సంఘటనలు జరిగినప్పుడు, అన్ని పార్టీలకు చెందిన సభ్యుల అభిప్రాయాలు తీసుకుంటే బాగుంటుందని తెలియచేస్తున్నాను. ఈ రోజు అన్ని పార్టీల సభ్యులు చెప్పినప్పటికీ, తమరు సభ్యుని సస్పెండ్ చేయడం మాకు బాధ కల్గిస్తున్నదని తెలియచేస్తున్నాను.

శ్రీ జి. మల్లేష్ : అధ్యక్షా, ఈ రోజు సభలో జరిగిన సంఘటన చాలా దురదృష్టకరమైనది. మేము సభ్యుని సస్పెండ్ చేయవద్దని తమరిని రిక్వెస్ట్ చేశాం. కోర్టులో పురిశిక్ష పడిన ఖైదీని కూడా, చివరి కోరిక ఏమైనా ఉందా అని జడ్జ్ అడుగుతాడు. శాసనసభలో ఈ రోజు జరిగిన దానికంటే పెద్ద గొడవ చేసినవారికి కూడా ఎప్పుడూ ఇంత శిక్ష పడలేదు. సస్పెండ్ చేసిన వ్యక్తిని రిస్క్ తీసుకొని రీవోక్ చేయమంటే తమరు చేయలేదు. రీవోక్ చేసినంతమాత్రాన ప్రపంచం తలక్రిందులు కాదు. గౌరవ ముఖ్యమంత్రి గారి మీద నాకు గౌరవం ఉంది. కాని, ఈ సమస్యను పరిష్కారం చేసే విధానంలో, వారు తీసుకున్న నిర్ణయం, శాసనసభ వాయిదా పడే విధంగా ఉన్నందుకు, నిరసన వ్యక్తం చేస్తూ, మా పార్టీ తరపున మేము వాకౌట్ చేస్తున్నాం.

(సి.పి.ఐ పార్టీకి చెందిన గౌరవసభ్యులు సభ నుండి వాకౌట్ చేశారు)

శ్రీ జి. కిషన్ రెడ్డి : అధ్యక్షా, సభ్యుడు సస్పెండ్ కాకముందే, సభ వాయిదా పడినప్పుడు మేమందరం మా అంతట మేముగా తమరి వద్దకు వచ్చి, సభ సజావుగా జరగాలని, ఇరుపక్షాలది తప్పని, తప్పును సరిదిద్దుకొని సభను కొనసాగించాలని మీ దృష్టికి తీసుకువచ్చాం. సభ్యుని సస్పెండ్ చేయాలని తమరు నిర్ణయం తీసుకున్నప్పుడు, మా అందరి అభిప్రాయాలను కూడా తమరు తీసుకోవాలి. రూలింగ్ పార్టీ, ప్రధాన ప్రతిపక్ష పార్టీ కూడా చాలా రోజుల నుండి తప్పు చేస్తున్నారు. ఆ విధంగా జరగకుండా తమరిని చూడమని మేము చెప్పినా కూడా, మాకెవ్వరికి చెప్పకుండా సభ్యుని సస్పెండ్ చేశారు. సస్పెండ్ చేసిన తర్వాత కూడా సస్పెండ్ చేయడం తప్పని, సస్పెండ్ ఉపసంహరించుకొని సభను కొనసాగించమని చెప్పినప్పటికీ, ప్రభుత్వం ముందుకు రాలేదు. ప్రజాస్వామ్యంలో ప్రజాభిప్రాయం కూడా తీసుకోవలసిన అవసరం ఉంది. ప్రజాస్వామ్య పార్లమెంటరీ వ్యవస్థలో రాజకీయ పార్టీలకు ప్రాధాన్యత ఉంటుంది. కాబట్టి, అన్ని పార్టీల సూచనలు ప్రభుత్వం తీసుకోకుండా, నియంతృత్వంగా వ్యవహరిస్తున్నందుకు మా పార్టీ తరపున నిరసన వ్యక్తం చేస్తున్నాను.

శ్రీ జి. రంగారెడ్డి : అధ్యక్షా, సభ్యుని సస్పెండ్ చేయకముందే, అన్ని పార్టీలకు చెందిన సభ్యులందరం తమరి వద్దకు వచ్చి రిక్వెస్ట్ చేశాం. సస్పెండ్ చేసిన తర్వాత కూడా, తమరు పెద్ద మనసుతో ఆలోచించి,

సస్పెన్షన్ రివోక్ చేయమని అడిగాము. సభ్యులందరి అభిప్రాయాలను తమరు విని కూడా సస్పెన్షన్ రద్దు చేయనందుకు నిరసనగా మా పార్టీ తరపున నేను వాకౌట్ చేస్తున్నాను.

(శ్రీ జె.రంగారెడ్డి సభ నుండి వాకౌట్ చేశారు)

శ్రీ కన్నా లక్ష్మీనారాయణః అధ్యక్షా, సభ సజావుగా నడుపుకోవాలని అధికార పార్టీకి లేనప్పుడు, సస్పెన్షన్ కోసం రిజల్యూషన్ మూవ్ చేసేటప్పుడు, సభ్యులందరి అభిప్రాయం తీసుకోవలసిన అవసరం ఉందా, లేదా అనే అంశాన్ని తమరు రూల్స్ చూసి, రూలింగ్ ఇవ్వవలసిందిగా కోరుతున్నాను.

సక్షత్రపు గుర్తుగల ప్రశ్నలు - వాగ్రూప సమాధానములు (కొనసాగింపు)

గండికోట నుండి బ్రహ్మాణి స్టీల్స్ కు నీరు సరఫరా

ప్రశ్న నెం . 124 (484)

సర్వశ్రీ టి. నాగేశ్వర రావు(ఖమ్మం), జి. ముద్దు కృష్ణమనాయుడు, ఎం. లింగారెడ్డి(ప్రొద్దుటూరు), ఎన్. జనార్ధన రెడ్డి (నాగర్ కర్నూల్), కె.ఇ.ప్రభాకర్(పత్తికొండ) - గౌరవనీయులైన భారీ, మధ్యతరహా సాగునీటి శాఖ మంత్రి గారు దయచేసి ఈ క్రింది సమాచారం తెలియజేస్తారా:

- రాష్ట్రప్రభుత్వం, మెన్సర్స్ బ్రహ్మాణి స్టీల్స్ కు గండికోట నుండి 2 టి.ఎం.సి.ల నీటిని కేటాయించిన విషయం వాస్తవమేనా;
- అయితే, ప్రస్తుతం దీనిని కడప జిల్లా మైలవరం ప్రాజెక్టుకు తరలించడమయిందా;
- మైలవరం ప్రాజెక్టు కనీస నీటిమట్టం నుండి మెన్సర్స్ బ్రహ్మాణి స్టీల్స్, పైపులైను ద్వారా నీటిని తీసుకోవడం కోసం ఆ ప్రాజెక్టు మధ్యలో రోడ్డును వేసిన విషయం వాస్తవమేనా;
- అయితే, మైలవరం ప్రాజెక్టు క్రింద వున్న రైతుల ఆయకట్టును పరిరక్షించేందుకు ప్రభుత్వం తీసుకున్న చర్య ఏమిటి;
- నియమాలు, నిబంధనలకు విరుద్ధంగా మైలవరం ప్రాజెక్టు మధ్యలో రోడ్డును, పైపులైన్లను వేసేందుకు మెన్సర్స్ బ్రహ్మాణి స్టీల్స్ కు అనుమతి గ్రాంటు చేయడానికి గల కారణమేమిటి;
- మైలవరం ప్రాజెక్టు క్రింద వున్న మొత్తం ఆయకట్టు ప్రాంతాన్ని సాగుచేసేందుకు ప్రభుత్వం తీసుకున్న చర్య ఏమిటి?

భారీ, మధ్య తరహా సాగునీటి శాఖ మంత్రి (శ్రీ పొన్నాల లక్ష్మయ్య) :

- అవునండీ.
- అవునండీ.
- అవునండీ, మెన్సర్స్ బ్రహ్మాణి స్టీల్స్ లిమిటెడు, ప్రభుత్వం నుండి అనుమతి పొందకుండా అనధికారికంగా కొన్ని గట్లు వేసింది.
- ప్రభుత్వం, ఆ ప్రదేశాన్ని తక్షణం తనిఖీ చేయడానికి ఒక నిపుణుల బృందాన్ని పంపించింది. నిపుణుల బృందం నిర్ధారణలు చేసిన మీదట, పరిశ్రమ యాజమాన్యం అనధికారికంగా నిర్మించిన గట్లు/రోడ్లను తమ స్వంత ఖర్చులతో తక్షణమే తొలగించవలసిందిగా సదరు యాజమాన్యాన్ని

ఆదేశించడమయింది. సెంట్రల్ డిజైనుల సంస్థ, చీఫ్-ఇంజనీరు నుండి డ్రాయల్ మెకానిజం విషయంలో ఆమోదం పొందాలని కూడా ఆదేశించడమయింది.

ఉ. ప్రభుత్వం ఎటువంటి అనుమతిని గ్రాంటు చేయలేదు.

ఉః. గండికోట నుండి అనుగుణమైన నీటిని విడుదల చేయకుండా మైలవరం నుండి ఎటువంటి నీటిని తీసుకోరాదనే నిబంధనకు లోబడి మైలవరం రిజర్వాయరు నుండి నీటిని తీసుకోవడానికి మెస్సర్స్ బ్రహ్మాణి స్టీల్స్కు అనుమతినివ్వడమయింది. తదుపరి ప్రభుత్వం, మైలవరం కాలువ వ్యవస్థ ఆధునీకరణను కూడా చేపట్టింది.

శ్రీ జి. ముద్దు కృష్ణమనాయుడు : అధ్యక్షా, ఇది చాలా ముఖ్యమైన ప్రశ్న అని తమరికి కూడా తెలుసు. ఉ.9.30 కు ముందే ఈ ప్రశ్నను టేక్ అప్ చేయవలసి ఉంది.

MR.SPEAKER: You want me to postpone the question.

శ్రీ జి. ముద్దు కృష్ణమనాయుడు : అధ్యక్షా, ఇది చాలా ముఖ్యమైన ప్రశ్న కాబట్టి ప్రస్తుతం ఈ ప్రశ్నను పోస్ట్ పోన్ చేసి తొందరలోనే టేక్ అప్ చేయండి.

MR.SPEAKER: Question No. 124(484) is postponed at the request of the Members.

ఫోరైడ్ బాధిత గ్రామాలకు రక్షిత త్రాగునీరు

ప్రశ్న నెం.125(349)

సర్వశ్రీ జి. మల్లేష్ , వి. యాదగిరిరావు(మునుగోడు), కె. సాంబశివరావు(కొత్తగూడెం), కుమారి బి. చంద్రావతి(పైరా), కె. చిరంజీవి, ఏ. మహేశ్వర్ రెడ్డి (నిర్మల్)- గౌరవనీయులైన గ్రామీణ నీటి సరఫరా శాఖ మంత్రిగారు దయచేసి ఈ క్రింది సమాచారం తెలియజేస్తారా:

అ. ఫోరైడుకు గురయిన గ్రామాలకు రక్షిత త్రాగునీటిని సమకూర్చడానికి ప్రభుత్వం ఇటీవల ఏవేని ప్రత్యేక పథకాలను రూపొందించిందా;

ఆ. అయితే, ఆ వివరాలేమిటి?

గ్రామీణ నీటి సరఫరా శాఖ మంత్రి (శ్రీ పి. విశ్వరూప్) :

అ. అవునండీ.

ఆ. (1) ప్రభుత్వం రూ.1886.28 కోట్ల అంచనా వ్యయంతో 2280 ఫోరైడుకు గురయిన ప్రభావిత జనావాసాలకు వర్తింప చేస్తూ 88 సిపిడబ్ల్యూఎస్ (కేంద్ర రక్షిత నీటిసరఫరా) పథకాలను చేపట్టింది.

(2) ప్రభుత్వం రూ.59.76 కోట్ల అంచనా వ్యయంతో 839 ఫోరైడుకు గురయిన జనావాసాలకు వర్తింపచేస్తూ 839 సిపిడబ్ల్యూఎస్ (రక్షిత నీటిసరఫరా) పథకాలను చేపట్టింది.

- (3) రూ. 9.00 కోట్ల వ్యయంతో 3000 వరద నీటిని వడిసిపట్టే నిర్మాణాలు మంజూరు అయ్యాయి. వాటి వని అమలు జరుగుతున్నది.
- (4) ఫ్లోరైడుకు గురి అయిన 35 జనావాసాలలో సురక్షిత త్రాగునీటిని సమకూర్చడానికి నల్గొండ జిల్లాలో రూ.2.10 కోట్ల వ్యయంతో 35 ఊరనీలను మంజూరు చేయడమయింది.
- (5) ఫ్లోరైడుకు గురైన జనావాసాలలో రూ. 15.50 కోట్ల అంచనా వ్యయంతో 150 ఆర్.ఓ. ప్లాంట్లను చేపట్టడమయింది.
- (6) విడివిడిగా కుటుంబాలకు 90,000 గృహ అవసరాల ఫ్లోరైడు నిరోధక ఫిల్టర్లను (డౌమెస్టిక్ డిఫ్లోరిడేషన్ ఫిల్టర్లను) కూడా పంపిణీ చేయడమయింది.

శ్రీ వి. యాదగిరి రావు : అధ్యక్షా, నల్గొండ జిల్లాలో మనుగోడు, దేవరకొండ ప్రాంతాలు ఫ్లోరైడుకు గురవుతున్నాయి. చౌటుప్పల్, పోచంపల్లి, నారాయణపురం మండలాలలో ఇంతవరకూ రక్షిత మంచినీరు రాలేదు.

మ.12.40

చౌటుప్పల్ పోచంపల్లి ప్రాజెక్టు, అట్లాగే నారాయణపురం మండలంలో 10 గ్రామాలకు గౌరవ ముఖ్య మంత్రి గారు, లేదా గౌరవ మంత్రి గారు మంజూరు చేశారా? తెలియజేయాలని కోరుతున్నాను.

శ్రీ పి. విశ్వరూప్ : అధ్యక్షా, నల్గొండ జిల్లాలో భూగర్భ జలాలలో ఫ్లోరైడ్ అత్యధికంగా వున్న మాట వాస్తవం. 8 నుంచి 12 సిపిఎం వరకూ ఫ్లోరైడ్ వుంది. ఈ జిల్లాలో ఏప్రిల్ 1, 2001 నాటికి 690 గ్రామాలలో ఫ్లోరైడ్ సాంద్రత అత్యధికంగా వుంది. ఈ 690 గ్రామాలలో 7 లక్షల 83 వేల మంది జనాభా వుంటున్నారు. భూగర్భ జలాల్లో ఫ్లోరైడ్ ఉండటం వల్ల వారు బాధ పడుతున్నారని నమోదయింది. గడచిన 5 సంవత్సరాలలో రూ.528 కోట్ల 57 లక్షలతో ఫ్లోరైడ్ కలిగిన నల్గొండ జిల్లాలో పనులు చేపట్టాము. ఇంతవరకూ రూ.353 కోట్లు ఖర్చు చేసి, 514 గ్రామాలకు రక్షిత మంచి నీటిని సప్లయ్ చేస్తున్నాము. 690 గ్రామాలలో 514 గ్రామాలను తీసివేస్తే ఇంక 176 గ్రామాలున్నాయి. ఈ 514 గ్రామాలలో ఉన్న 5 లక్షల 68 వేల మందికి రక్షిత మంచినీటిని సప్లయ్ చేస్తున్నాము. ఈ 176 గ్రామాలకు రూ.177 కోట్ల 57 లక్షలు ఆలోచిస్తే శాంక్షను అయింది. పనులు జరుగుతున్నాయి. మిగిలిన అన్ని ఫ్లోరైడ్ గ్రామాలలో పనులు చురుగ్గా జరుగుతున్నాయి. మార్చి 2010 వరకూ జిల్లా మొత్తంలో ఫ్లోరైడ్ సమస్యను పూర్తిగా పరిష్కరించి, రక్షిత మంచినీటిని సప్లయ్ చేస్తాం అధ్యక్షా.

గుంటూరు సినిమా హాల్లలో అగ్నిమాపక చర్యలు

ప్రశ్న నెం.126(246)

శ్రీ షేక్ మస్తాన్ వలి(గుంటూరు-ఈస్ట్) - గౌరవనీయులైన సమాచార, పౌర సంబంధాలు, సినిమాటో గ్రఫీ శాఖ మంత్రి గారు దయచేసి ఈ క్రింది సమాచారం తెలియజేస్తారా:

- అ. గుంటూరు పట్టణంలోని అన్ని సినిమా థియేటర్లు, అగ్నిమాపక భద్రత చర్యలను తీసుకో వడం లేదనే విషయం వాస్తవమేనా;
- ఆ. అయితే, ప్రభుత్వం ఈ విషయంలో తీసుకున్న చర్య లేమిటి?

సమాచార, పౌర సంబంధాలు, సినిమాటోగ్రఫీ, పర్యాటక శాఖ మంత్రి (డా. జె. గీతారెడ్డి) :

- అ. గుంటూరు జిల్లాలోని అనేక థియేటర్లు 10.3.2006 తేదీ గల హోం (జనరలు.ఎ) శాఖ, ఎంఎస్ నెం.46 జి.ఓ., 3.6.2006 తేదీ గల శాఖ ఎంఎస్ నెం.135 జి.ఓ.లో నిర్దిష్టపరచిన అగ్నిమాపక భద్రత చర్యలను తీసుకోవడం లేదు.
- ఆ. థియేటర్లలో అగ్నిమాపక భద్రత చర్యలను తీసుకోవడాన్ని అత్యంత కఠినతరం చేయడానికి 1970, ఆంధ్రప్రదేశ్ సినిమాల (క్రమబద్ధీకరణ) నియమావళిని తగు రీతిగా సవరిస్తూ 10.3.2006 తేదీ గల హోం (జనరల్.ఎ) శాఖ ఎంఎస్. నెం.16, 3.6.2006 తేదీ గల అదే శాఖ ఎంఎస్.నెం.135 జి.ఓ.లను ప్రభుత్వం జారీ చేసింది. అనేకమంది చలనచిత్ర ప్రదర్శకులు తమ అసోసియేషన్లతో కలుపుకుని ఆంధ్రప్రదేశ్ హైకోర్టులో పై జి.ఓ.లను సవాల్ చేశారు. అందువల్ల, ఈ విషయం హైదరాబాదులోని ఆంధ్రప్రదేశ్ హైకోర్టు విచారణలో వుంది.

శ్రీ పేక్ మస్తాన్‌వలి : అధ్యక్షా, గడచిన వారం రోజుల నుంచి రాష్ట్రంలో సినిమా హాల్లలో జరుగుతున్న ప్రమాదాలను నిశితంగా పరిశీలిస్తే ఈ వేళ రాష్ట్రంలో, ముఖ్యంగా గుంటూరు నగరంలో ఉన్న సినిమా హాల్లలోని ప్రేక్షకుల అభద్రతాభావం ఏ విధంగా వుందో మనం గుర్తుంచుకోవలసిన అవసరం ఉంది. ముఖ్యంగా గుంటూరు జిల్లాలో 146 థియేటర్లు వుంటే గుంటూరు నగరంలో 23 పైచిలుకు సినిమా థియేటర్లు ఉన్న పరిస్థితి. ప్రతి రోజూ గుంటూరు నగరంలో 7500 మంది నుంచి 10 వేల మంది వరకూ సినిమా ప్రేక్షకులు సినిమాలు చూస్తున్నారు. నేషనల్ బిల్డింగ్స్ కోడ్ ప్రకారం ఉండవలసిన అర్హతలు లేని పరిస్థితులు ఉన్నాయి. ఒక్కొక్క చోట ఒకే థియేటర్‌లో మినీ థియేటర్లు అంటూ రెండు మూడు థియేటర్లు కడుతున్నారు. అలాంటి చోట్ల సినిమాలు వదిలే వేళ చుట్టు ప్రక్కల ఉన్న కాలేజీలు, స్కూళ్లకు అంతరాయం కలగడమే కాకుండా, నగరంలో ట్రాఫిక్‌కు విపరీతమైన ఇబ్బంది కలుగుతోంది. ఆ ట్రాఫిక్ క్లెయిర్ కావడానికి గుంటూరులో కనీసం గంట సమయం పడుతోంది అధ్యక్షా. ఏదైనా అగ్నిప్రమాదం ఏర్పడినపుడు అగ్నిమాపక వాహనం నీళ్లతో వచ్చినపుడు థియేటర్లలో బాల్కనీలో ఉండే ప్రేక్షకుల వద్ద మంటలను ఆర్పే సదుపాయం లేని పరిస్థితి కనిపిస్తోంది.

అదే విధంగా సినిమా టికెట్ రేట్లు చూస్తే మధ్య తరగతి వాళ్లు వెళ్లి కొనుక్కునే పరిస్థితి కనిపించడం లేదు. అలాగే సినిమా థియేటర్లలో పని చేసే ఉద్యోగులు, కార్మికులకు మినిమం వేజెస్ ఇవ్వవలసిన అవసరం ఉంది. మినిమం వేజెస్ ఇవ్వకుండా కేవలం నామినల్‌గా రూ.400 లేక రూ.500 ఇచ్చి, ఇన్‌డైరెక్టుగా సినిమా టికెట్లను బ్లాక్‌లో అమ్ముకునేలా ప్రోత్సహించడం వల్ల ప్రేక్షకులకు టికెట్లు అందని పరిస్థితి ఉంది అధ్యక్షా.

సినిమా థియేటర్లలో జరుగుతున్న అవకతవకల గురించి 2006లో ప్రభుత్వ దృష్టికి తెస్తే, ఆంధ్రప్రదేశ్ సినిమాటోగ్రఫీ వారి దృష్టికి తెస్తే కూడా యాక్షన్ తీసుకోని పరిస్థితి వుంది అధ్యక్షా. ప్రేక్షకులకు భద్రత నివ్వాలి. సినిమా థియేటర్ల పై నియంత్రణ ఏర్పాటు చేసి, ఏదైనా ప్రమాదం ఏర్పడినపుడు ప్రేక్షకులు బయటకు వెళ్లలేని పరిస్థితి వున్న చోట కఠినంగా వ్యవహరించాలని గౌరవ మంత్రి గారిని కోరుతున్నాను.

DR.J.GEETHA REDDY: The question is pertaining to Guntur District. గుంటూరు జిల్లా వారి క్వశ్చను, దీనిని ఆన్సర్ చేస్తాను సార్. జె.సి., ఫైర్ అఫీషియల్స్ అందరూ కూడా 2006లో అన్ని థియేటర్లూ ఇన్స్పెక్ట్ చేయడం జరిగింది. దాదాపు 90 శాతం డెఫిషియెన్సీ మేము కనుగొన్నాము. మేమేమీ కప్పిపుచ్చడం లేదు. ఎవరి తరపున మాట్లాడటం లేదు. ఉన్నది ఉన్నట్లు చెబుతూ, ఇది జరిగింది కాబట్టి, మళ్ళీ ఆగస్టు మొదటి వారం 2009లో ఇంకొకసారి ఇన్స్పెక్ట్ చేస్తే టౌన్లో ఉన్న 23 థియేటర్లలో ఫైర్ కి సంబంధించి కేవలం ఒక్క థియేటర్, గణేష్ మహల్ అనే థియేటరు అన్ని సీఫీ మెజర్సు తీసుకుంది అధ్యక్షా. తక్కినవన్నీ చేయాల్సినవి చాలా ఉన్నాయి. Fire safety measures like fire fighting installations, emergency lighting, open places, smoke management - ఈ మెజర్సు అన్నీ వున్నాయి. అవి తీసుకోనందువల్ల స్ట్రెంజెంట్ యాక్షను తీసుకుంటామని అధికారులు వారికి చెప్పి ఇన్స్ట్రక్షన్లు జారీ చేశాక వారు కోర్టుకు వెళ్లారు. కోర్టు ఆర్డరు, జడ్జిమెంటు నా వద్ద వుంది. కోర్టు ఆర్డరు ప్రకారం వాళ్లు మమ్మల్ని ఏమీ చేయకుండా నడిపిస్తున్నారు. We have just spoken to our AGP. He will certainly speedup the action, so that we can also go ahead and take stringent action against the theatre owners.

బి. నారాయణమూర్తి రిజర్వాయరు నుండి విశాఖ పట్టణానికి నీరు విడుదల

ప్రశ్న నెం.127(429)

సర్వశ్రీ జి. రామానాయుడు(మాడుగుల), ఎస్. సోమ(అరకువ్యాలి) - గౌరవనీయులైన భారీ, మధ్య తరహా సాగునీటి శాఖ మంత్రి గారు దయచేసి ఈ క్రింది సమాచారం తెలియజేస్తారా:

- అ. బి. నారాయణమూర్తి (పాత రాయ్వాడ) రిజర్వాయరు నుండి విశాఖపట్టణానికి నీటి విడుదలను తగు విధంగా మార్పు చేస్తూ జారీ చేసిన ప్రభుత్వ ఉత్తర్వులపై అన్ని పార్టీలు తీర్మానం చేసిన విషయం వాస్తవమేనా;
- ఆ. విశాఖపట్టణానికి గోదావరి నది నీటిని మల్లించేంతవరకు యధాస్థితిని కొనసాగించడానికి తీసుకున్న నిర్ణయాన్ని సమీక్షించే అవసరం ప్రభుత్వం దృష్టికి వచ్చిందా;
- ఇ. గోదావరి నీటిని విశాఖపట్టణానికి మల్లించిన తర్వాత, పోలవరం ప్రాజెక్టు ద్వారా విశాఖపట్టణానికి నీటి సరఫరా చేయాలని నిర్ణయించడమయిందా;
- ఈ. అయితే, మునుపటి జి.ఓ.ను రద్దు చేస్తూ హామీని అమలు పరచాలని, రిజర్వాయరు నుండి అదనంగా 6000 ఎకరాలకు నీటిని సరఫరా చేయాలని ప్రభుత్వం ఉద్దేశిస్తుందా?

భారీ, మధ్యతరహా సాగునీటి శాఖ మంత్రి (శ్రీ పాన్నాల లక్ష్మయ్య) :

- అ. అఖిల పక్షంతో విశాఖపట్టణంలోని జిల్లా కలెక్టర్ల కార్యాలయంలో 10-7-2004 తేదీన జరిగిన సమీక్షా సమావేశంలో, బి. నారాయణమూర్తి (పాత రాయ్వాడ) రిజర్వాయరు క్రింద మొదట ఉద్దేశించిన ఆయకట్టుకు సాగునీటి సదుపాయాలను సమకూర్చే అంశాన్ని పరిశీలించాలని నిర్ణయించడమయింది.

- ఆ. ప్రభుత్వం 2008, మే లో పరిస్థితిని సమీక్షించి, బి. నారాయణమూర్తి (పాత రాయ్‌వాడ రిజర్వాయరు) నుండి గ్రేటర్ విశాఖపట్టణం మునిసిపల్ కార్పొరేషను (జివిఎంసి) కు నీటి సరఫరాను కొనసాగించాలని నిర్ణయించింది.
- ఇ. అవునండీ. పోలవరం ప్రాజెక్టును పూర్తి చేసిన తర్వాత ఇందిరా సాగర్ పోలవరం ఎడమ ప్రధాన కాలువ ద్వారా పారిశ్రామిక, గృహ అవసరాల కోసం విశాఖపట్టణం నగరానికి 23.44 టిఎంసిల నీటిని సరఫరా చేయాలని ఉద్దేశించడమయింది.
- ఈ. ఇందిరాసాగర్ పోలవరం ప్రాజెక్టును పూర్తి చేసిన తర్వాత ఇది సాధ్యపడుతుంది.

మ.12.50

శ్రీ జి. రామానాయుడు : అధ్యక్షా, నేను కొత్త సభ్యుణ్ణి. ఈ రోజు నా ప్రశ్న చర్చకి వస్తుందా రాదా అని అనుకొన్నాను. మా మాడుగుల నియోజకవర్గంలో ఉన్న ఈ సమస్య తీరుతుందా తీరదా అని మా ప్రాంత ప్రజానీకం, ఎన్నో ఆశలు పెట్టుకొన్న సమయంలో నాకు ఈ సభలో మాట్లాడే అవకాశం లభించింది. దానికి మీకు ధన్యవాదాలు తెలియజేస్తున్నాను.

సభలో ముఖ్యమంత్రి గారు ఉండి, వారు కూడా ఈ 'రైవాడ సమస్య'పై స్పందిస్తారేమోనని ఆశించాను. రైవాడ అంటేనే ముఖ్యమంత్రి గారి గుండెల్లో రైళ్లు పరుగెత్తినట్లు ఉన్నాయి. ఈ రోజు 'రైవాడ' జలాశయం పేరుని 'వారాడ నారాయణమూర్తి జలాశయం' అని మార్చారు. 2004 ఎన్నికల ముందు, అక్కడ ఉన్న ప్రజా ప్రతినిధులు అఖిల పక్ష పోరాట సమితిగా ఏర్పడ్డారు. ఆ రోజు అక్కడ ఉన్న నాయకులు కొంతాల రామకృష్ణ, మాజీ మంత్రులు అలాగే.....

మిస్టర్ స్పీకర్: పేర్లు వద్దులేండి. అఖిల పక్షం అన్నారు కదా.

శ్రీ జి. రామానాయుడు : మాజీమంత్రి గారు, అలాగే మాజీ ఎమ్.ఎల్.ఎ.లు, మేము కూడా ఉండి ఈ రైవాడ నీటిని ప్రభుత్వంపై వత్తిడి తెచ్చి రైవాడ రైతులకు అంకితం చేయాలన్న ప్రతిపాదన పెట్టాము. ఈ ప్రాంతానికి నష్టం తెస్తున్న 160 జీ.ఓ.ని, 1997వ సంవత్సరంలో ప్రభుత్వం జారీ చేసింది. ఆ 160 జీ.ఓ.ని రద్దు చేయడం వల్ల, ఆ ప్రాంత ప్రజలకు మేలు కలుగుతుందన్న ఉద్దేశ్యంతో ఉద్యమాలు చేయడం జరిగింది. ఆనాడు ఉద్యమం చేసిన అఖిల పక్ష నాయకులు జైళ్ల పాలయ్యారు. జైళ్లకు వెళ్లిన సందర్భంగా, ఇప్పుడున్న ముఖ్యమంత్రిగారు, మాజీ పి.సి.సి. అధ్యక్షులు....

మిస్టర్ స్పీకర్ : మీరు ప్రభుత్వం నుండి ఏమి ఆశిస్తున్నారో అది అడగండి.

శ్రీ జి. రామానాయుడు : అదే అడుగుతున్నాను. కొత్త సభ్యుణ్ణి.

మిస్టర్ స్పీకర్ : కొత్త సభ్యులు కాబట్టే గైడ్ చేస్తున్నాను.

శ్రీ జి. రామానాయుడు: ముఖ్యమంత్రి గారి పేరు ఎందుకు చెపుతున్నామంటే, 2005వ సంవత్సరంలో 'ప్రజా పథం కార్యక్రమం'లో భాగంగా రైవాడ గ్రామానికి ముఖ్యమంత్రి గారు వచ్చారు.

ఆ రోజున వర్షం కురుస్తోంది. 'ఈ వర్షం సాక్షిగా ఈ రైవాడ నీటిని ప్రజలకు అంకితం చేస్తానని' ఆయన అన్నారు. కానీ, ముఖ్యమంత్రి గారు ఆ వర్షం సాక్షిగా చెప్పడం వల్లో ఏమో కానీ, వర్షాలు కూడా పోయాయి.

మిస్టర్ స్పీకర్: ప్రశ్న అడగండి.

శ్రీ జి. రామనాయుడు : ఈ రోజు నేను అడిగిన ప్రశ్నకు సమాధానంగా, మంత్రి గారు ఒక మాట చెప్పారు. ఈ 160 జి.ఓ.ని రద్దు చేస్తారా లేదా అని అడిగితే, విశాఖపట్టణానికి నీరు గోదావరి జలాల తరలించిస్తున్నాడే అది సాధ్యమౌతుందని అన్నారు. అప్పుడు ఉన్న నాయకులు గోదావరి జలాల నిమిత్తం మరో ఉద్యమం చేశారు. ఆ నాయకులంతా మంత్రులు, ఎమ్.ఎల్.ఎ.లు అయ్యారు. 2004 నుండి 2009వ సంవత్సరం వరకు నీరు ఒక్క పర్యాయం కూడా రైవాడ నీటిని రైతులకు అంకితం చేయాలన్న సదుద్దేశ్యం లేకుండా చేశారు. నేడు వారంతా ఇంటి బాట పట్టారు. గోదావరి జలాలు విశాఖపట్టణం తరలిస్తే ఈ 160 జి.ఓ. రద్దు ఔతుందన్నారు. ఇప్పుడు కొత్తగా పోలవరం ప్రాజెక్టు పూర్తైన తరువాత, విశాఖపట్టణానికి నీరు వస్తుందని ఏ పాట పాడుతున్నారు. అప్పుడే ఈ జి.ఓ. రద్దు చేస్తామని అంటున్నారు. పోలవరం ప్రాజెక్టు పూర్తయ్యేదెప్పుడు? మేము, మా పిల్లలు కూడా చూస్తారని అనుకోవడం లేదు. ఈ ప్రాజెక్టు కట్టి నాటికి 15304 ఎకరాలు ఒక ఆయకట్టు అయితే, ఆరు వేల ఎకరాలు మరో అదనపు ఆయకట్టు ఉంది. ఈ రెండు ఆయకట్టుల్లో, నేటికీ ఒక ఆయకట్టు, ఈ రోజు వరకు దేనికైతే నిర్దేశించి ఈ ప్రాజెక్టు కట్టబడిందో, దానికి నేటి వరకు ఒక్క నీటి చుక్కను కూడా వారు వాడుకోలేక పోయారు. ఈ ప్రాజెక్టు కట్టబడినప్పుడు ఇచ్చిన నిర్దేశాలు నేటి వరకు కూడా చేయలేదు. కాబట్టి, ఈ 160 జి.ఓ.ని రద్దు చేస్తారా లేదా? ఆనాడు కాంగ్రెస్ ప్రభుత్వం, రాజశేఖరరెడ్డి గారు రైవాడలో బహిరంగ సభ పెట్టారు. కాంగ్రెస్ పార్టీ అధికారంలోకి వచ్చి..... (మైక్ కట్ చేయబడింది.)

MR. SPEAKER: Please ask your question and conclude. Do not get the House into controversy. స్పష్టంగా మీరు ప్రశ్న అడగండి.

శ్రీ జి. రామనాయుడు : మంత్రి వర్యులు 160 జి.ఓ.ని రద్దుచేస్తారా లేదా? గోదావరి జలాలను విశాఖపట్టణం తరలించిన వెంటనే ఈ జి.ఓ. రద్దు అవుతుందని అంటున్నారు. 2004 ముందు ఉద్యమం చేసినప్పుడు.....ఈ గోదావరి జలాలను విశాఖపట్టణానికి తరలించడానికి ఆనాటి ముఖ్యమంత్రి చంద్రబాబునాయుడు రూ.430 కోట్ల రూపాయలు మంజూరు చేశారు. గోదావరి జలాలు విశాఖపట్టణం వచ్చినా జి.ఓ. 160ని రద్దు చేయలేదు. దయచేసి మా ఫలాలు మాకు అందాలి. (మైక్ కట్ చేయబడింది.)

మిస్టర్ స్పీకర్ : రామనాయుడు గారు మీకు మైక్ లేదు. దయచేసి కూర్చోండి.

శ్రీ పొన్నాల లక్ష్మయ్య : అధ్యక్షా, రైవాడ ప్రాజెక్టు 1975వ సంవత్సరంలో మొదలై 1982వ సంవత్సరంలో పూర్తైంది. ఇది ప్రారంభించినప్పుడు కొత్త ఆయకట్టుకి 6వేల ఎకరాలకు నీరు ఇవ్వాలన్న సంకల్పం ఉండేది. కానీ, విశాఖపట్టణానికి త్రాగు నీటి సరఫరాను దృష్టిలో పెట్టుకొని, ఆ తరువాత 1980 సంవత్సరంలో విశాఖ స్టీల్ ప్లాంట్ నీటి అవసరాలను దృష్టిలో పెట్టుకొని, ఈ ఆరువేల ఎకరాలకు నీరు ఇవ్వలేని పరిస్థితి ఉంటే, ఆ తరువాత పెరిగిన జనాభాకి అనుగుణంగా, త్రాగునీటి అవసరాలను దృష్టిలో పెట్టుకొని, 22

అక్టోబరు 1997వ సంవత్సరంలో 160 జి.ఓ.ని విడుదల చేస్తూ, అప్పటి వరకు సరఫరా చేస్తున్న నీటి పరిమాణాన్ని దాదాపు రెట్టింపు చేసిన వాస్తవాన్ని దృష్టిలో పెట్టుకోవాలి. ఈ ఆరు వేల ఎకరాలకు నీటి వరకు నీరిచ్చే అవకాశాలు లేనందున, 2004వ సంవత్సరంలో అఖిల పక్ష సమావేశంలో నిర్ణయించిన నిర్ణయానికనుగుణంగా, ప్రభుత్వం అధికారంలోకి వచ్చిన తరువాత దీన్ని పరిశీలన చేసింది. జిల్లాకలెక్టర్ గారి కార్యాలయంలో 10.7.2004న అఖిల పక్షం సమావేశం నిర్వహించి, ఈ ఆరు వేల ఎకరాలకు నీటి సరఫరా చేయాలని సూచించిన నేపథ్యంలో, ప్రభుత్వం దానికి అనుగుణంగా 23.9.2004న మెమో నెం. 20570, ఇరిగేషన్, 2004వ సంవత్సరంలో ఆరు వేల ఎకరాలకు నీరు ఇచ్చే కార్యక్రమం తీసుకోవాలని సూచన చేస్తూ ఆదేశాలు ఇచ్చింది. కానీ, నవంబరు, 2004వ సంవత్సరంలో, ఆనాటి పరిస్థితులను, ఆ తరువాత నీటి సరఫరాను దృష్టిలో పెట్టుకొని, సంబంధిత సూపరింటెండింగ్ ఇంజనీర్ ఈ నీటిని సరఫరా చేయలేమనే అశక్తతను వ్యక్తం చేశారు. చివరగా, మే5, 2008న, ఈ ఆరు వేల ఎకరాలకు ఇప్పుడున్న పరిస్థితుల్లో నీటిని విడుదల చేసే అవకాశం లేనందున, 'ఇందిరా సాగర్ సోలవరం ప్రాజెక్టు ఎడమ కాలువ' నిర్మాణం పూర్తైన తరువాతే ఈ ఆరువేల ఎకరాలకు నీరు ఇవ్వాలన్న ఉద్దేశ్యాన్ని ప్రభుత్వం స్పష్టం చేసింది.

మ.1.00

నల్గొండ జిల్లాలో ఎత్తిపోతల పథకాలు

ప్రశ్న నెం.128 (24)

శ్రీ ఎన్. ఉత్తమ కుమార్ రెడ్డి (హుజూర్నగర్)- గౌరవనీయులైన చిన్న తరహా సాగునీటి, ఎత్తిపోతల సాగునీటి శాఖ మంత్రి గారు దయచేసి ఈ కింది సమాచారం తెలియజేస్తారా:

- అ) నల్గొండ జిల్లా, మేళ్లచెరువు మండలంలోని దొండపాడు,నక్కగూడెం ఎత్తిపోతల సాగునీటి పథకాలను ఎప్పటిలోగా పూర్తి చేయాలని ప్రతిపాదించడమైంది?
- ఆ) నేరేడుచెర్ల మండలంలోని వైఎస్ఆర్ ఎత్తిపోతల సాగునీటి పథకానిన త్వరలో మంజూరు చేస్తారా?
- ఇ) హుజూర్నగర్ నియోజక వర్గంలోని ఎన్ఎస్పి ఎడమ కాలువపై వెలిదండఎత్తిపోతల సాగునీటి పథకాన్ని ఎప్పటిలోగా పూర్తి చేయాలని ప్రతిపాదించడమయింది?

చిన్న తరహా సాగునీటి, ఎత్తిపోతల సాగునీటి శాఖ మంత్రి (శ్రీమతి వి. సునీతా లక్ష్మారెడ్డి)

- అ) మేళ్ళచెరువు మండలంలోని దొండపాడు ఎత్తిపోతల సాగునీటి పథకం పనిని 2008 సెప్టెంబరులోను, నక్కగూడెం ఎత్తిపోతల సాగునీటి పథకం పనిని 2008 జూలైలోను ఆరంభించడమయింది. సదరు పనులు జరుగుతున్నాయి. ఈ పనులు వరుసగా 2010 సెప్టెంబరు, 2010 జూలై మాసాలలో పూర్తి అవుతాయి.
- ఆ) 29.6.2009 తేదీన సాగునీరు, ఆయకట్టు ప్రాంతాభివృద్ధి(చిన్నతరహా సాగు నీరు-11) శాఖ , ఆర్.టి.నెం . 1091 జివో ద్వారా మహంకాళీగూడెం ఎత్తిపోతల సాగునీటి పథకాన్ని మంజూరు చేయడమయింది. దీని కింద పైన పేర్కొన్న ఎత్తి పోతల సాగునీటి పథకం ఆయకట్టును పూర్తిగా వర్తింపు చేయడమయింది.
- ఇ) హుజూర్ నగర్ లో ఎన్.ఎస్.ఎల్.ఎస్ కింద వెలిదండ ఎత్తిపోతల సాగునీటి పథకం ఏ దీలేదు. అయితే, ఎన్.ఎస్.పి ఎడమ కాలువపై ఎల్-29 ఎత్తిపోతల సాగునీటి పథ కాన్ని మంజూరు చేయడమయింది. ఈ పనులు అమలు జరుగుతున్నాయి. సదరు పనులు 2009, డిసెంబరు నాటికి పూర్తి అవుతాయి.

శ్రీ ఎన్. ఉత్తమ కుమార్ రెడ్డి : అధ్యక్షా, I wish to bring to the notice of the Hon'ble Minister and also request him to see that the work on these 4 lift irrigation schemes should be expedited. చాలా స్లోగా నడుస్తున్నాయి. మంత్రి గారు నక్కగూడెం ఎత్తిపోతల పథకానికి సంబంధించి కాంట్రాక్టర్లు వర్కువదిలేశారు. No work is going on at the site. ఇప్పుడు ఈ స్కీం వర్కు రెండున్నర సంవత్సరాల నుండి నడుస్తున్నది. అది కూడా ఎస్టిమేట్ చేయించారు. మీద్యారా నేను మంత్రి గారిని రిక్వెస్టు చేస్తున్నాను. వరల్డు బ్యాంకు మోడ్రనైజేషన్ ఫండ్స్ ద్వారా ఎన్.ఎస్.పి. లెఫ్ట్ కెనాల్ పై నల్గొండ జిల్లాలో వున్న 40 లిఫ్ట్ ఇరిగేషన్ స్కీమ్స్ కీ కొన్ని ఫండ్స్ ఎలాట్ చేస్తామని గతంలో ప్రభుత్వం హామీ ఇచ్చింది. దాని విషయంలో ఏదైనా ప్రోగ్రెస్ వుందాని అడుగుతున్నాను.

అదే విధంగా ఇప్పుడు ఎపిఎస్.ఐడిసి లిఫ్ట్లు నిర్మాణం చేసి after one year, they are handing over to the farmers' societies. ఈ వ్యవస్థ సరిగా నడవడం లేదు. కొంత కాలం ఎపిఎస్.ఐడిసి మెయిన్టెయిన్ చేస్తేనే బాగుంటుందని నా అభిప్రాయం . దయచేసి ఆ విధంగా చేయాలని సూచన చేస్తున్నాను. ఈ వరల్డు బ్యాంక్ మోడ్రనైజేషన్ ఫండ్స్ నుండి ఎన్.ఎస్.పి లెఫ్ట్ కెనాల్ లిఫ్ట్లని టేకప్ చేస్తారా లేదాన్న విషయాన్ని దయచేసి క్లారిఫైచేయవలసిందిగా మంత్రి గారిని కోరుతున్నాను.

శ్రీమతి వి. సునీతా లక్ష్మారెడ్డి : అధ్యక్షా, దొండపాడు లిఫ్ట్ ఇరిగేషన్ గురించి ఇంతకు ముందు చెప్పినట్లుగా 2010 సంవత్సరం సెప్టెంబరు నాటికి కంప్లీట్ చేయడం జరుగుతుంది.

పనులన్నీ కూడా స్పీడుగా జరుగుతున్నాయి. అనుకున్న టైమ్‌లో పూర్తి చేయడానికి ప్రయత్నాలు చేయడం జరుగుతోంది.

సక్కుగూడెం లిఫ్ట్ ఇరిగేషన్ పనులు జూలై మాసం 2008 వ సంవత్సరంలో ప్రారంభించడం జరిగింది. ఈ పనులను జూలై మాసం, 2010 వ సంవత్సరం నాటికి పనులు కంప్లీట్ చేయడం జరుగుతుందని తెలియజేస్తున్నాను.

మహంకాళి గుడి లిఫ్ట్ ఇరిగేషన్ స్కీమ్‌ని మొన్ననే అంటే, తేది 29.6.2009 న శాంక్షన్ చేయడం జరిగింది కాబట్టి కొత్త ఎన్‌ఎస్ఆర్ రేట్లు ప్రకారంగా ఈ పనులకు తొందరలోనే టెండర్లు పిలవడం జరుగుతుందని మీ ద్వారా సభ్యులకు తెలియజేస్తున్నాను. అదే విధంగా మోడ్రనైజేషన్ పనులకు సంబంధించి వారు అడిగారు, ఇది మీడియం ఇరిగేషన్‌కు సంబంధించిన అంశం అయినప్పటికీ , ఎన్‌ఎస్పి కింద వున్న 40 లిఫ్ట్ ఇరిగేషన్ స్కీమ్స్‌ని మోడ్రనైజ్ చేయాలని దానిలో పొందుపరచడం జరిగింది. దాదాపు రూ. 4 వేల 400 కోట్లు ఇందుకు గాను శాంక్షన్ చేయడం జరిగింది. ఈ 40 లిఫ్ట్ ఇరిగేషన్ స్కీమ్స్‌కి వాటర్ సఫిషియంట్‌గా వుంది. ఎపిఎస్‌ఐడిసి కింద వున్నాయో వాటన్నింటి కోసం దాదాపు రూ. 60 కోట్లు కేటాయించడం జరిగింది. తొందర లోనే ఈ పనులన్నింటినీ కూడా టెండర్లు పిలచి ప్రారంభించడం జరుగుతుందని మీ ద్వారా గౌరవ సభ్యులకు తెలియజేస్తున్నాను.

మరీ ముఖ్యంగా ఈ లిఫ్ట్ ఇరిగేషన్ స్కీమ్స్ అన్నీ కూడా రైతులకే అప్పజెప్పాలన్న ఆలోచనతో 2006 లో గౌరవ ముఖ్యమంత్రి గారు ఒక నిర్ణయం తీసుకోవడం జరిగింది. ఈ లిఫ్ట్ ఇరిగేషన్ స్కీమ్స్‌లో రైతుల భాగస్వామ్యం చాలా అవసరం కాబట్టి వాటిని వారికి అప్పగించినట్లైతే పనులు బాగా సదుపగలుగుతారు అన్న ఉద్దేశ్యంతో వారికి అప్పగించడం జరుగుతోంది. అయినప్పటికీ మేజర్ మెయిన్టెనెన్స్‌లు ఏవైనా అవసరం అయితే వాటన్నింటినీ ఎపిఐడిసి ద్వారానే జరుగుతుందని మీ ద్వారా గౌరవ సభ్యులకు తెలియజేస్తున్నాను.

ఇసుక రీచ్‌లకు అనుమతి

ప్రశ్న నెం . 129 (532)

సర్వశ్రీ ఆనం వివేకానంద రెడ్డి(నెల్లూరు-రూరల్), ఎమ్. మహీధర రెడ్డి(కందుకూరు), జి. రవికుమార్(అద్దంకి, ఎం.చంద్రశేఖర్ రెడ్డి (జడ్చర్ల)- గౌరవనీయులైన గనులు, భూగర్భ శాఖ మంత్రి గారు దయచేసి ఈ కింది సమాచారం తెలియజేస్తారా:

- అ) కోస్తా ప్రాంతంలోని సముద్ర తీరాలలో ఇసుక రీచ్‌ల అనుమతులు యిస్తున్న విషయం వాస్తవమేనా?

ఆ) అయితే, అనుసరిస్తున్న విధి విధానాలేమిటి?

గనులు, భూగర్భ శాఖ మంత్రి (శ్రీ బాలినేని శ్రీనివాస రెడ్డి):

- అ) అవునండీ. బీచ్ ఇసుకలో లభ్యమవుతున్న ఇల్మినైట్, గార్నెట్ వంటి ఖనిజాలకు అనుమతులను మంజూరు చేయడమవుతున్నది.
- ఆ) 1960, ఖనిజ రాయితీ నియమావళిలోని నిబంధనల ప్రకారం గనుల త్రవ్వకం కౌళ్లను గ్రాంటు చేయడమయింది. కౌలుదారులు రాష్ట్ర ప్రభుత్వానికి నిర్ణీత రేట్లలో రాయల్టీని చెల్లిస్తారు.

శ్రీ అనం వివేకానంద రెడ్డి : నమస్కారం అధ్యక్షా! ఈ ఇసుక రీచ్లు, ముఖ్యంగా సదీ పరీవాహక బెల్ట్ హౌస్ల దగ్గర ఎవరికైనా లీజ్ కి యిస్తున్నారా? సముద్రానికి రెండు కిలోమీటర్ల అలల తర్వాత తీయవలసిన ఇసుకను అక్కడ తీయకుండా, సదీ ప్రవాహానికి దగ్గర దగ్గర వున్న బెల్ట్ హౌస్ల వద్ద రీచ్లలో తీయడం వల్ల , ఈ ఇసుకలో సాల్ట్ రావడం వల్ల ఇళ్లు కట్టుకోవడంలో ఈ ఇసుకను ఉపయోగించడం వల్ల చాలా ఇబ్బందులు ఎదుర్కోవలసి రావడం, నాణ్యత కోల్పోయే పరిస్థితులు ఈ నాడు వున్నాయి.

అదే విధంగా ,ప్రత్యేకించి ఈ ప్రాంతాలలో ఇసుకను ప్రొక్టెక్టుతో ఎత్తేటువంటి కార్యక్రమం చేస్తున్నారు. అటువంటి వాటిని నిరోధించేటువంటి కార్యక్రమం ఏమైనా చేస్తున్నారా అని తమ ద్వారా మంత్రి గారిని అడుగుతున్నాను. ఈ ప్రభుత్వం వచ్చిన తర్వాత, అధికారులపై మంత్రి గారు ఒత్తిడి తీసుకువచ్చిన తర్వాత ఈ ఇసుక రవాణా కూడా చాలా తగ్గుముఖం పట్టింది. కాని కొన్ని ప్రాంతాలలో మాత్రం ఈ ఇసుకను చెన్నైకి తరలించడం జరుగుతోంది. దానిని నిరోధించడానికి గాను చెక్ పోస్ట్లను యింకా పటిష్టం చేయడానికి అవకాశం ఏదైనా వుందా అని మీ ద్వారా మంత్రి గారిని అడుగుతున్నాను.

శ్రీ బాలినేని శ్రీనివాస రెడ్డి : అధ్యక్షా, సముద్రం దగ్గర ఇసుకను తీసేందుకు ప్రొక్టెక్టుకు పర్మిషను యివ్వడం లేదు. ఎక్కడైనా వీటిని ఉపయోగించినట్లు తెలిస్తే అక్కడ వారిపై కేసులు కూడా పెట్టడం జరిగింది. నెల్లూరు జిల్లాకు సంబంధించి 2008-09 లో దాదాపు 239 కేసులు బుక్ చేయడం జరిగింది. పెనాలటీగా రూ. 49 లక్షల 16 వేల 460 వసూలు చేయడం జరిగింది. సముద్రం వద్ద మాత్రం ఎవరికీ పర్మిషన్లు యివ్వడం లేదని తమ ద్వారా గౌరవ సభ్యులకు తెలియజేస్తున్నాను.

రెండవ దశ తారకరామ ఎత్తిపోతల ప్రాజెక్టు

ప్రశ్న నెం . 130 (523)

సర్వశ్రీ దేవినేని ఉమా మహేశ్వర రావు(మైలవరం), అంబటి బ్రాహ్మణయ్య(అవనిగడ్డ), డి. వెంకటబాల వర్ధన రావు(గన్నవరం), చిన్నం రామ కోటయ్య (నూజివీడు)- గౌరవనీయులైన భారీ, మధ్య తరహా సాగు నీటి శాఖ మంత్రి గారు దయచేసి ఈ కింది సమాచారం తెలియజేస్తారా:

- అ) కృష్ణాజిల్లాలో నిర్మాణం చేస్తున్న తారకరామ ఎత్తిపోతల సాగునీటి ప్రాజెక్టు రెండవ దశ డిజైన్లును మార్చి వేసిన విషయం ప్రభుత్వం దృష్టికి వచ్చిందా?
- ఆ) అయితే, సదరు మార్పులను నాబార్డు ఆమోదించిందా?
- ఇ) ఈ ప్రాజెక్టుపై ఇంతవరకూ ఖర్చు చేసిన మొత్తం ఎంత? మార్పులతో కూడినట్టి సాగునీటి ప్రాజెక్టును ఎప్పటిలోగా పూర్తి చేయడమవుతుంది?

భారీ, మధ్య తరహా సాగు నీటి శాఖ మంత్రి(శ్రీ పొన్నాల లక్ష్మయ్య):

- అ) అవునండీ.
- ఆ) డిజైనులో చేసిన మార్పులకు నాబార్డు ఆమోదం అవసరం లేదు.
- ఇ) సదరు పనులపై రూ. 5.59 కోట్ల మొత్తంలో ఇంత వరకూ రూ. 3.32 కోట్ల మొత్తానిన, భూమి సేకరణకు సంబంధించి రూ. 0.80 కోట్ల మొత్తంలో రూ. 0.64 కోట్ల మొత్తాన్ని ఖర్చు చేయడమైంది. ఈ ప్రాజెక్టు 2011 జూన్ నాటికి పూర్తి కాగలదని ఆశిస్తున్నాము.

శ్రీ దేవినేని ఉమా మహేశ్వర రావు : అధ్యక్షా, స్వర్గీయ ఎన్.టి. రామారావు గారి పేరుమీద తారక రామా ఎత్తి పోతల పథకం , విజయవాడ థర్మల్ పవర్ స్టేషన్ ఏదైతే రెటినల్ వాటర్సు పున్నాయో ఆ నీళ్లను నాగార్జున సాగర్ టైల్ ఎండ్ మైలవరం, జి కొండుూరు, అదే విధంగా విజయవాడ రూరల్ మండలాలలో గ్రామాలకు, చెరువులకు నీరు యివ్వాలనే ఉద్దేశ్యంతో ఈ పథకాన్ని పెట్టడం జరిగింది. 56 వేల ఎకరాలలో మొదలైన ఈ పథకం ఈ రోజు దగ్గర దగ్గర 12 వేల ఎకరాలకు కుదించబడింది. ఈ 12 వేల ఎకరాలలో కూడా మొదటి దశ, రెండవ దశ ఈ రోజుకు కూడా పూర్తి చేయని పరిస్థితి వుంది.

అధ్యక్షా, గత శాసనసభలో 84 వ ప్రశ్నగా తారక రామ ఎత్తిపోతల పథకానికి సంబంధించి రెండవ దశ ఎప్పటిలోగా పూర్తి చేస్తారని అడిగితే , ఆ రోజు మంత్రి గారు పొన్నాల లక్ష్మయ్య గారు 2008 సంవత్సరం జూన్ మాసానికంతా పూర్తి చేస్తామని అన్నారు. మరి ఈ రోజు మొదటి దశలో పనులు ఎంతవరకూ పూర్తయ్యాయి? ఎన్ని ఎకరాలకు నీళ్లు యిచ్చారు? ఆర్.ఐ.డి.ఎఫ్. కింద, నాబార్డు కింద ఎంత నిధులు మంజూరు అయినాయి? ఎన్నివేల ఎకరాలకు నీళ్లు యిచ్చారు?

మ.1.10

మీరు ఎన్ని వేల ఎకరాలకు నీరిచ్చారు? వెల్లటూరు, కావలూరు సబ్లిస్టెల పనులు ఏ దశల్లో ఉన్నాయి? గత శాసనసభలో చనుమోలు వెంకట్రావుగారు మైలవరంనుండి శాసనసభ్యులుగా ఉన్నారు. ఆరోజు ఇదే మంత్రి సంబంధిత ఎమ్.ఎల్.ఎ.లతో మీటింగ్ పెడతామని చెప్పి ఇంతవరకు ఆ సమావేశాన్ని ఏర్పాటుచేయలేదు. మొదటి దశ పనులే ఇప్పటివరకు పూర్తికాలేదు. రెండవ దశ పనులు సత్తనడకన నడుస్తున్నాయి. మూడవ దశ పనులు ప్రతిపాదన దశలోనే ఉన్నాయి. సమావేశం వారం రోజుల్లో ఏర్పాటుచేస్తామన్న మంత్రిగారు మరలా సభకు వచ్చారు, మరలా అదే పదవిని తీసుకున్నారు. సుమారు 1800 క్యూసెక్కుల నీరు, కృష్ణా రిటర్న్ వాటర్ ప్రతిరోజు వృథాగా పోతోంది. ఆ నీటిని సద్వినియోగం చేసుకున్నట్లయితే మైలవరం, జి.కొండూరు, విజయవాడ రూరల్ మండలాలలోని పంటభూములకు పెద్దయెత్తున నీరిచ్చే అవకాశం ఉన్నది. మొదటి దశ ఎప్పటిలోగా పూర్తిచేస్తారు? రెండవ దశ పనులు ఎప్పటిలోగా పూర్తిచేస్తారు? ఎన్ని నాబార్డ్ నిధులు ఖర్చుపెడుతున్నారు? అదేవిధంగా మూడవదశ పనులు ఎప్పటిలోగా పూర్తిచేస్తారో తెలియచెప్పాలని కోరుతున్నాను.

శ్రీ పొన్నాల లక్ష్మయ్య: అధ్యక్షా, ఇది చిన్న ప్రాజెక్ట్ అయినప్పటికీ దీనికి వచ్చిన అవాంతరాలు, న్యాయపరమైన చిక్కులు గౌరవ శాసనసభ్యులకు తెలియంది కావని అనుకుంటున్నాను. 1996లో దీనికి ఆలోచన చేయగా 2003 సంవత్సరంలో ప్రారంభించాలని ఆర్డర్ ఇచ్చారు. 2003లో మొదటి దశ పనులను 22 కోట్ల 71 లక్షల రూపాయలతో ప్రారంభం చేయటం జరిగింది. మొత్తం ఇప్పటివరకు 4,563 ఎకరాలను డెవలప్ చేయటం జరిగింది. కోర్టు కేసులవల్ల ఈ కార్యక్రమం కుంటుపడుతుందనే వాస్తవాన్ని గౌరవసభ్యులు గుర్తుంచుకోవాలి. ఫేజ్-2లో భాగంగా 2005లో జి.ఓ.60 ద్వారా 10 కోట్ల 93 లక్షల రూపాయలు శాంక్షన్ చేయగా ఇప్పటివరకు 3,970 ఎకరాలకుగాను 998 ఎకరాలను డెవలప్ చేయటం జరిగింది. రూ.400 లక్షలు నాబార్డ్నుండి తీసుకునే అవసరం ఉన్నది. ఫేజ్-1లో ఇప్పటివరకు రైట్ బ్యాంక్ కెనాల్ కింద 850 ఎకరాలు, లెఫ్ట్ బ్యాంక్ కెనాల్ కింద 3,713 ఎకరాలు, మొత్తం కలిపి 4,563 ఎకరాలు డెవలప్ చేయటం జరిగింది. ఇదేవిధంగా ఫేజ్-1లో లెఫ్ట్ బ్యాంక్ కెనాల్ 6.6 కిలోమీటర్లవద్ద వరకు వర్క్స్ కంప్లీట్ అయ్యాయి. Reason for delay is Court cases. 2005లో రైతులు న్యాయస్థానాలను ఆశ్రయించారు. ఓపెన్ ఛానల్ వద్దని, ఈ ల్యాండ్స్ చాలా ఖరీదైనవని, ల్యాండ్స్ ఇవ్వమంటూ

రైతులు న్యాయస్థానాలను ఆశ్రయించగా 2005లో వీటి డిజైన్స్ మార్చి 2008లో టెండర్స్ పిలవటం జరిగింది. దీంతో ఇప్పటివరకు 6 కోట్ల 17 లక్షల రూపాయలకుగాను 3 కోట్ల 30 లక్షల రూపాయలను ఖర్చుచేయటం జరిగింది. అగ్రిమెంట్ ఈ సెస్టెంబర్నాటికి పూర్తి అవుతుంది. మొదటి దశ పనులు ఈ డిసెంబర్ నాటికి పూర్తవుతాయి. 4,300 ఎకలరాలకు నీరు ఇచ్చే విధంగా ఆయకట్టు డెవలప్ చేస్తారు.

కావలూరు సబ్లిఫ్ట్ గురించి గౌరవసభ్యులకు తెలియంది కాదు. అయిదుసార్లు టెండర్లు పిలిచినప్పటికీ 2005 నుండి ఈనాటివరకు ఎవరూ ముందుకు రాలేదు. ఈ సబ్లిఫ్ట్ ప్రోగ్రామ్ కు 2008లో కూడా రెస్పాన్స్ లేదు. దీనికి వెంటనే టెండర్స్ రీకాల్ చేసే ప్రయత్నం చేస్తాము. ఫేజ్-2లో 2011 నాటికి మిగిలిన కార్యక్రమాలను పూర్తిచేసి నీరిచ్చే కార్యక్రమం చేస్తాము. ఫేజ్-3 కార్యక్రమాలను పోలవరం కెనాల్ ద్వారా ఇచ్చే ఆలోచనలో ప్రభుత్వం ఉన్నది. ఈ ఆలోచనలన్నీ వారితో పంచుకోగలము.

MR. SPEAKER: Short Notice Questions and matters under Rule-344 in the agenda are postponed. Now, Statement by the Minister on H1N1 Influenza.

వివరణ

(హెచ్1, ఎన్1 ఇన్ ఫ్లూ యెంజా (హైన్ ఫ్లూ) నివారణ చర్యలను గురించి)
(ఆరోగ్య, కుటుంబం సంక్షేమ శాఖామంత్రి వివరణ)

MINISTER FOR HEALTH, FAMILY WELFARE, APVVP AND HOSPITAL SERVICES (SRI DANAM NAGENDER): The first positive case of H₁ N₁ Influenza A in India has been reported on 16.5.2009 from overseas traveler who landed at Rajiv Gandhi International Airport at Shamshabad. As a matter of fact from 30.4.2009 itself, Government of Andhra Pradesh in coordination with Government of India, Ministry of Health, has been screening for this flue passengers arriving at International Airport, Shamshabad. So far 87,364 passengers have been scanned at International Airport by teams constituted from Teaching Hospitals and APVVP Hospitals with the support of their para medical staff. This disease is only spread by virus carried by people who traveled abroad. 219 Passengers who

were suspected to be having symptoms of H1N1 have been advised to go for detailed medical check up. It is noticeable that due to good awareness created by the State Government through active support from Print and Electronic Media; more than 70 of suspects came voluntarily to the designated nodal hospital viz., A.P. Chest Hospital at Erragadda, Hyderabad to undergo check-up and treatment.

At A.P. Hospital 14 isolated rooms and full fledged Intensive Care Unit have been created for tackling H₁ N₁. All the suspected passengers are provided free transport to A.P. Chest Hospital from International Airport through 108 EMRI vehicles owned by Government of Andhra Pradesh. Through Government of India, the State Government has received 20300 "Fluvir" tablets. Adequate stock of these medicines has been sent to all District Hospitals. In addition to A.P. Chest Hospital at least 10 beds in each District Hospital have been kept ready for purpose of quarantine. Hence, adequate bed strength is provided in the State for this purpose.

Whenever a suspected case is confirmed as Positive sample of H₁ N₁, prophylactic dose of medicines are also given to passengers on that day flight, three rows in the front and 3 rows in the rear to the seat occupied by the confirmed H₁ N₁ patient. So far 76 people have been confirmed with Influenza H₁ N₁ A. Out of whom 72 are from Hyderabad and 4 from Visakhapatnam. Out of 76 positive cases 22 are children and 54 are adults.

Due to timely care and attention provided by Medical personnel of State Government, 72 of the affected have been successfully discharged. 4 persons are continuing the treatment and samples of the 28 suspects are awaiting for examination results. . Government

has released Rs. 17.60 lakhs to A.P. Chest Hospital for making arrangements fit for H1 N1 affected patients. For the purpose of awareness through 104 HMRI and also a Toll free Number sponsored by donor organization "12506" information on H1 N1 is made available to all public. In addition, special sensitizing programmes are being undertaken to spread awareness among software companies where foreign travel is very common.

In coordination with the Department of School Education, efforts will be mounted to undertake "School Health Programme" among all the School going children to prevent incidence of any illness that can endanger their lives. In select districts of 6 Viz., Ananthapur, Mahabubnagar, Prakasam, Nalgonda, Vizianagaram and Nellore in the first phase, School Health Programme will be launched jointly by Departments of Health, Medical and Family Welfare and School Education. In this de-worming will be item of focus. In a phased manner, all the districts will be brought under this programme to bring awareness among children of basic health care practices and to detect diseases to provide early timely medical care.

మ. 1.20

సార్, ఈ సమస్యను మొట్టమొదట ఎంఐఎం సభ్యులు అడ్జర్న్మెంట్ మోషన్ ఇవ్వడం ద్వారా లేవనెత్తారు. ప్రతి స్కూల్లోనూ ప్రతి విద్యార్థికి దీనికి సంబంధించిన పరీక్ష మాండేటరీ చేయాలని కోరడం జరిగింది. వెంటనే అన్ని డిపార్టుమెంట్ల కోఆర్డినేషన్తో దీనిపై చర్యలు తీసుకోవడం జరిగింది. ఈ విషయంలో మన రాష్ట్రం ఇతర రాష్ట్రాలకు రోల్ మోడల్ గా నిలిచింది. విదేశాల నుంచి వచ్చిన వారి నుంచి వైరస్ ద్వారా ఈ వ్యాధి సంక్రమిస్తుందని 30వ తేది ఏప్రిల్ 2009న తెలిసిన వెంటనే మన రాష్ట్రంలో ఈ వ్యాధి వ్యాప్తి చెందకుండా అన్ని ప్రికాపసరీ మెజర్స్ తీసుకోవడం జరిగింది. వ్యాధి వ్యాప్తి చెందకుండా మన రాష్ట్రంలో తీసుకున్న ప్రికాపసరీ మెజర్స్ విషయంలో మన రాష్ట్రం ఇతర రాష్ట్రాలకు రోల్ మోడల్ గా ఉందని కేంద్ర ఆరోగ్య శాఖ మంత్రి శ్రీ గులామ్ నబీ ఆజాద్ గారు పార్లమెంటులో తెలియజేయడం జరిగింది. ఈ వ్యాధి గురించిన అవగాహన నిమిత్తం వివిధ డిపార్టుమెంట్ల కోఆర్డినేషన్తో ప్రభుత్వం అన్ని చర్యలు తీసుకున్నది. ఈ వ్యాధి సంక్రమణకు సంబంధించి మన రాష్ట్రంలో ఎటువంటి సంఘటనలు చోటు చేసుకోలేదు. కాని దురదృష్టవశాత్తూ ఇతర రాష్ట్రాలలో జరిగిన సంఘటనలను దృష్టిలో పెట్టుకొని కొంతమంది గౌరవ సభ్యులు సభలో మాస్కులు

వేసుకొనివచ్చి ప్రజల్ని భయాందోళనకు గురిచేసే విధంగా ప్రవర్తిస్తున్నారు. దీనిని నేను తీవ్రంగా ఖండిస్తున్నాను. ఈ వ్యాధి గురించి తెలిసిన వెంటనే రాష్ట్ర ప్రభుత్వం సకాలంలో స్పందించి వ్యాధి వ్యాప్తి చెందకుండానూ, వ్యాధి వ్యాప్తి చెందకుండా తీసుకోవలసిన జాగ్రత్తల గురించి ప్రజలకు అవగాహన కల్పించడంలో నిద్రాశాఖ, వైద్యశాఖ, పట్టణాభివృద్ధి శాఖ, గ్రామీణాభివృద్ధి శాఖల కోఆర్డినేషన్ తో ముందు జాగ్రత్త చర్యలు తీసుకోవడం తో పాటు వ్యాధి నివారణకు అవసరమైన మందులను లభ్యం చేయడం జరిగింది. ఈ వ్యాధి గురించి తెలిసిన వెంటనే దానికి సంబంధించి తీసుకోవలసిన ముందు జాగ్రత్త చర్యల నిమిత్తం గౌరవ ముఖ్యమంత్రి గారి సమక్షంలో ఒక సమావేశాన్ని ఏర్పాటు చేయడం జరిగింది. అలాగే రేపు కూడా ఒక సమావేశం పెట్టుకొని ఈ వ్యాధికి సంబంధించిన వైరస్ వ్యాప్తి కాకుండా తీసుకోవలసిన అన్ని చర్యల గురించి, అవగాహనా చర్యల గురించి అమలుకు సంబంధించిన నిర్ణయాలు తీసుకోవడం జరుగుతుందని ఈ సభకు తెలియజేస్తున్నాను.

SRI P ASHOK GAJAPATHI RAJU : Sir, the circulated Statement is different from what the Minister says.

MR. DEPUTY SPEAKER: The normal practice is, we do not allow any questions on the Statement.

SRI P ASHOK GAJAPATHI RAJU: Sir, there are variations in the written Statement, which is given by the Minister and what he said on the Floor of the House. With regard to the number of patients, with regard to the amount allocated and such other things. Kindly verify it Sir.

SRI DANAM NAGENDER: Sir, actually, there is no difference.

SRI P ASHOK GAJAPATHI RAJU : There are differences with regard to the figures that the Minister had mentioned in the Statement and what had he informed to the House...

SRI DANAM NAGENDER: Sir, there are various reasons. The Statement was prepared on 7th. It is one and the same. As far as the statement is concerned, there is no difference. Due to through observation, he may find fault here and there. Rest of the Statement is the same. We have given him in English. Let him get translated.

SRI P ASHOK GAJAPATHI RAJU: Sir, this is the problem. He is saying that I translate English into English. This is the state of affairs. Sir, ask him to kindly check up his statement.

MR. DEPUTY SPEAKER: As far as the date is concerned, I can understand it. (addressing Sri P Ashoka Gajapathi Raju) Are there any other differences?

SRI P ASHOK GAJAPATHI RAJU : Sir, there is difference with regard to the number of passengers screened. With regard to allocation,

he had stated Rs.17.60 as the figure allocated but his oral statement speaks differently. Here, the statement says that 68 positive cases have been identified, but he orally said it was 76. Sir, he is taking the House for granted. He should be directed by the Chair to be more responsive.

మిస్టర్ డెప్యూటీ స్పీకర్: 68 పాజిటివ్ కేసులు ఉన్నాయండీ. Is there anything would you like to add?

SRI P ASHOK GAJPATHI RAJU : Sir, you should be directed to be more responsive to the Chair and to the House.

శ్రీ జి.కిషన్ రెడ్డి: సార్, మంత్రి గారు అంతా బాగుందని చెప్పారు. రాష్ట్ర ప్రభుత్వం ఇతర రాష్ట్రాలకు రోల్ మోడల్ గా ఉండన్నట్లు చెప్పారు. ఈ రోజు పూనా, ఢిల్లీ తరువాత అత్యధికమైన ప్లెన్ పూ సోకిన నగరాలలో హైదరాబాదు కూడా ఉంది. ఎక్కడో మెక్సికోలో పుట్టిన ఈ ప్లెన్ పూ వ్యాధి విషయంలో

మిస్టర్ డెప్యూటీ స్పీకర్: దయచేసి స్టేట్ మెంట్ పైన మీరు అడగాల్సిన ప్రశ్నలడగండి.

శ్రీ జి.కిషన్ రెడ్డి: సార్, ఆరోగ్యశాఖ, వైద్యశాఖ, పట్టణాభివృద్ధి శాఖ, గ్రామీణాభివృద్ధి శాఖల కోఆర్డినేషన్ తో, వారి సలహాలూ, సూచనలతో ఒక ఉన్నతాధికార కమిటీని వేసి రెగ్యులర్ గా రెవ్యూ చేయాలని మీ ద్వారా ప్రభుత్వాన్ని కోరుతున్నాను. అదేవిధంగా గవర్నమెంట్ టీచింగ్ హాస్పిటల్స్ మాత్రమే కాకుండా ప్రైవేట్ టీచింగ్ హాస్పిటల్స్ లోని డాక్టర్స్ కు కూడా అవసరమైన శిక్షణ ఇప్పించాలి. అదేవిధంగా ఈ రోజున దీనికి సంబంధించి వస్తున్న వార్తలు ప్రజలను భయపెట్టే విధంగా ఉన్నాయి కాబట్టి ఈ విషయంలో భయభ్రాంతులకు గురౌతున్న ప్రజల్ని స్కూలు విద్యార్థుల తల్లిదండ్రులను తప్పు పట్టడానికి లేదు. మీడియాలో విపరీతంగా వార్తలు వస్తున్న నేపథ్యంలో ఈనాడు ప్రజలు ఎక్కువ సంఖ్యలో సంచరించే సినిమా థియేటర్లలోనూ, బస్సులలోనూ ఈ వ్యాధి వైరస్ వ్యాప్తి నివారణకు సంబంధించి ప్రభుత్వం తీసుకున్న చర్యల గురించి ఒక కాన్ఫిడెన్స్ కల్పించాల్సిన అవసరమున్నదని మనవి చేస్తున్నాను.

డాక్టర్ నాగం జనార్ధన రెడ్డి: సార్ దీనికి సంబంధించి ప్రభుత్వం ఒక స్టేట్ మెంట్ ఇచ్చింది. కాని దీనిపై ప్రజలు చాలా మంది చాలా రకాలుగా ఆందోళనకరంగా ఉన్నారు. ఈ రోజు కూడా టిటిడి ఛానల్లో చూశాము. ఇది ఏదో డేంజర్ లాగా బ్రాడ్ కాస్ట్ చేస్తున్నారు. దీని గురించి అవగాహన కల్పించేందుకు ప్రభుత్వం అన్ని చర్యలూ తీసుకోవాలి. అదేవిధంగా ప్రతి జిల్లా హెడ్ క్వార్టర్స్ లో కనీసం పది పడకలు అలాట్ చేయాలి. హెచ్ఐవి/ఎయిడ్స్ లా స్ప్రెడ్ కాకుండా చూడాలి. ఇది స్ప్రెడ్ కావడం స్టార్ట్ అయితే పరిస్థితులు ఇబ్బందికరంగా మారిపోతాయి. ముఖ్యంగా అవసరమైన మేరకు మెడిసిన్ ఎవైలబుల్ గా ఉంచాలి. అమెరికా లాంటి దేశాల్లో వీటి మందులు ఓపెన్ మార్కెట్ లో దొరుకుతున్నాయి. మన దగ్గర ఈ మందులు చాలా తక్కువగా దొరుకుతున్నాయి కాబట్టి వీటి అవైలబిలిటీని ఎక్కువగా పెంచాల్సిన అవసరముందని విజ్ఞప్తి చేస్తున్నాను.

SRI AKBARUDDIN OWAISI : Sir, through you, I would like to ask the Minister a few questions.

Firstly, how many centres did we open in the twin cities of Hyderabad and Secunderabad to tackle the H1N1 disease? Secondly, how many isolation wards have been created in these hospitals and how many beds have been allotted to tackle the H1N1 Disease? Thirdly, the number of doctors appointed to tackle this disease. Sir, when the temperature goes down during the coming days due to monsoon, there is every chance that the disease may get more intensity.

Sir, next, we read in the newspapers yesterday that the in Tamilnadu State only one kit was available. Through you, I would also like to know from the Minister as to how many kits do we have in our State? Sir, another important thing I would like to know from the Minister is whether we would have with us sufficient quantity of medicines to combat the disease?

శ్రీ జి.మల్లేష్ : సార్, మంత్రిగారు అంతా బాగుందని చెప్పారు. మంత్రి గారు చాలా స్పీడ్. మన రాష్ట్రంలో ఈ వ్యాధి పైన చాలా ఆందోళన ఉన్నది. ఇవ్వాళ హైదరాబాదు లాంటి నగరంలో ప్రధానంగా విదేశాల నుంచి ప్రతి రోజూ ఇక్కడికి వస్తున్న పోతున్న వారి సంఖ్య ఎక్కువగా ఉంటున్నది కాబట్టి ఏర్పాట్లు దగ్గర దీనికి సంబంధించి మెడికల్ డిపార్ట్మెంటు ద్వారా జాగ్రత్త చర్యలు తీసుకోవాల్సిన అవసరమున్నది. మంత్రి గారు స్పీడ్ కాబట్టి అంతే స్పీడ్గా దీనిపై తగిన చర్యలు తీసుకుంటే మంచిదని కోరుతున్నాను.

మ.1.30

శ్రీ జె. రంగారెడ్డి : సార్, మన గౌరవ సభ్యులు కిషన్రెడ్డిగారికి అనుమానం వచ్చి ముందు జాగ్రత్తగా మాస్క్ ధరించే ప్రయత్నం చేస్తున్నట్లుంది. ఎయిడ్స్ వ్యాధికంటే భయంకరంగా ఇది ముందుకు వస్తున్న పరిస్థితి వుంది. ఈరోజు దేశ వ్యాప్తంగా, ప్రపంచ వ్యాప్తంగా ఎయిడ్స్ కంటే భయంకరంగా ఈ స్పైన్ ఫ్లూ విస్తరిస్తున్న పరిస్థితి వుంది.

మిస్టర్ డెప్యూటీ స్పీకర్ : I don't think so. It is not correct. దయచేసి మీరు సభలో అలా చెప్పకూడదు.

శ్రీ జె. రంగారెడ్డి : బస్టాండులలో, సినిమా హాల్స్ లో, రైల్వే స్టేషన్స్ లో, అదే విధంగా పిహెచ్ఎస్ లు, ఏరియా హాస్పిటల్స్ లో ఈ వ్యాధి గురించి అవగాహనా కార్యక్రమాలు చేపట్టాలి. ప్రైవేటు హాస్పిటల్స్ వారికి కూడా అనుమతించి అన్ని చోట్లా దీనిపై ప్రజలకు ఒక అవగాహన కల్పించాలి. చదువుకున్న వారికి కూడా దీనిపై సరైన అవగాహన లేదు. గ్రామస్థాయి నుంచి పైస్థాయి వరకు దీని మీద అవగాహన కల్పించాలి. వైద్య రంగంలో వుండే సిబ్బందికి ముందు ట్రైనింగ్ ఇచ్చి ప్రజలకు ప్రభుత్వవరంగా ఒక అవగాహన, చైతన్యం కల్పించేలా ప్రయత్నం చేయాలని కోరుతున్నాను.

శ్రీ యన్. జయప్రకాశ్ నారాయణ్ : అధ్యక్షా, బ్లడ్ శ్యాంపిల్సు టెస్ట్ చేయాలంటే పూనే లోని నేషనల్ ఇన్స్టిట్యూట్ ఆఫ్ వైరాలజీ లేదా హాస్కిన్స్ ఇన్స్టిట్యూట్ కు పంపాలి. మన రాష్ట్రంలో ఈ వైరస్ టెస్టింగ్ కోసం సెంటర్లను ఏర్పాటు చేస్తారా? ఆవిధంగా ఏర్పాటు చేస్తే రేపటికైనా పనికి వస్తుంది. పండుల నుంచి ఈ స్పైన్

పూర్వ వివరీతంగా వ్యాపించే ప్రమాదం వుంది. కాబట్టి నగరంలో, నగర పరిసరాలలో పందుల పెంపకాన్ని, వాటి సంచారాన్ని నిలువరించడానికి ప్రభుత్వం చర్యలు తీసుకుంటుందా? ఈ వ్యాధికి హోమియో మందు తీసుకుంటే ఏమీ ప్రమాదం ఉండదని టి.వి. లలో అభూతకల్పనలతో ప్రచారం జరుగుతోంది. హోమియో మందు తీసుకుంటే నష్టం లేకపోవచ్చు గానీ ఇది తీసుకుంటే ఏమీ ప్రమాదం లేదని చెప్పడం చాలా తప్పు . ఇలాంటి విషయాలలో అభూతకల్పనలతో ప్రచారం జరగకుండా , సరైన ప్రచారాన్ని ఆరోగ్య శాఖ చేపట్టవలసిన అవసరం వుంది.

గౌరవ సభ్యులు డాక్టర్ జనార్థన్ రెడ్డిగారు మాట్లాడుతూ, అమెరికా మార్కెట్లలో టామిఫ్లూ మెడిసిన్ విరివిగా లభ్యమవుతోందని చెప్పారు. అది ప్రమాదకరం. ఆ మందులను మార్కెట్లో పెట్టినట్లయితే, అవసరం లేకుండా ఆ మందులు వాడడం మొదలుపెడితే, రెసిస్టెన్స్ డెవలప్ అయి రేపొద్దున అవసరమైనప్పుడు ఉపయోగపడదు. కావున ప్రభుత్వం దగ్గర పెద్ద ఎత్తున స్టాక్ వుండేలా ఏర్పాటు చేయండి. మార్కెట్లో మాత్రం అమ్మబోకండి. ఇది ఎయిడ్స్ కంటే ప్రమాదకరమైంది కాదు, మనం అనవసరంగా భయాందోళనలను రెచ్చగొట్టడం మంచిది కాదు. ఇది మరొక ఇన్ ఫ్లూయెంజా. ఇది సోకిన వారిలో **Fatality rate 2%** మాత్రమే వుంటుంది. ఇదొక రకమైన ప్లూ . ఈ జబ్బు సోకిన వారిలో రెండు శాతం మందికి మాత్రమే ప్రమాదం ఉంటుంది. కాబట్టి ప్రజల్లో భయాందోళనలు రెచ్చగొట్టకుండా మనం చర్యలు తీసుకోవలసిన అవసరం వుంది. దయచేసి ఆ మేరకు చర్యలు తీసుకోవలసిందిగా ప్రభుత్వాన్ని కోరుతున్నాను.

శ్రీ కె. చిరంజీవి : అధ్యక్షా, ఇది చాలా ఆందోళన కలిగించే విషయం . స్పైన్ ఫ్లూ త్వరితగతిన వ్యాపిస్తోంది. దీని మీద ఎలాంటి అవగాహన మన ప్రజలకు లేకపోవడం మనం తీసుకునే చర్యలలో లోపంగానే మేము భావిస్తున్నాం . గౌరవ సభ్యులు చెప్పినట్లుగా చదువుకున్న వారికి కూడా దీనిపై అవగాహన అంతంత మాత్రంగానే వుంది. తిరుపతి అలాగే దైవదర్శనం కోసం తిరుమలకు ప్రతిరోజూ కొన్ని లక్షల మంది భక్తులు వస్తుంటారు. శని, ఆదివారాలలోనైతే రద్దీ ఇంకా ఎక్కువగా వుంటుంది. దేశంలోని పలు ప్రాంతాల నుంచి, నార్త్ ఇండియా నుంచి ఇక్కడకు వస్తుంటారు. మహారాష్ట్ర తీసుకుంటే అక్కడ ఈ వ్యాధిసోకి ఐదు మంది చనిపోయారని, చాలా మంది అఫెక్ట్ అయ్యారని తెలుస్తోంది. నిన్ననే విన్నాను, చెన్నైలో కూడా ఈ స్పైన్ ఫ్లూ వ్యాధి సోకి ఒక వ్యక్తి మరణించినట్లు తెలిసింది. ఈరోజు బ్రేకింగ్ న్యూస్ లో వస్తోందట, లండన్ నుంచి వస్తున్న ఒక వ్యక్తికి ఈ వ్యాధి సోకినట్లు. ఏవిధంగా దీన్ని ప్రివెంట్ చేయాలి, ఏవిధంగా జాగ్రత్తలు తీసుకోవాలో ప్రజలను ఎడ్యుకేట్ చేసే విధంగా ప్రచార సాధనాలను ఉపయోగించుకుంటూ, ప్రజలు త్వరితగతిన ప్రివేర్ అయ్యేలా చర్యలు తీసుకోవలసిన అవసరం వుంది. రద్దీ వున్న ప్రాంతాలలో ఎలా ప్రచారం చేయాలో ఆలోచించి చర్యలు తీసుకోవాలి. ముఖ్యంగా తిరుపతికి సంబంధించి ఎంతోమంది భక్తులు వస్తుంటారు. అటువంటి చోట్ల మాస్ లెవెల్ లో ఈ వ్యాధి సోకి అవకాశం వుంది. తిరుమల దేవస్థానానికి సంబంధించి ప్రత్యేక శ్రద్ధ తీసుకోవాలి. అక్కడకు వచ్చే భక్తులకు మాస్కులు ఇవ్వవలసిన పరిస్థితి వస్తే ఆ ఏర్పాటు చేయడానికి సిద్ధంగా వుండాలి. సేఫ్టీ మెజర్స్ కూడా తీసుకోవాలి. వ్యాధి సోకిన తర్వాత ట్రిబ్యూటు మొదలుపెట్టడం కంటే ముందు ప్రివెంటివ్ మెజర్స్ తీసుకోవాలి. పత్రికలలో కూడా చూస్తున్నాం, స్పైన్ ఫ్లూకు సంబంధించి తిరుపతి, తిరుమలలో రెడ్ అలర్ట్ ప్రకటించినట్లుగా నిర్ధారించబడింది. కావున దీని మీద అవసరమైన చర్యలు తక్షణమే తీసుకోవాలని కోరుతున్నాను.

డాక్టర్ యన్. శైలజానాథ్ (సింగసమల): అధ్యక్షా, ఈరోజు ప్రసారమాధ్యమాలలో ప్లైన్ పూ ఒక పెద్ద భూతంలా చిత్రీకరించబడుతోంది. అది కాదని మనం బాధ్యతగా చెప్పవలసిన అవసరం వుంది. **Fatality rate** తక్కువగా వుండే జబ్బు ఇది. ఇది దాదాపు ఒక వడిసెం లాంటిది. కాకపోతే కొంత తీవ్రంగా వుంటుంది. ఒక మాస్ బేస్ట్ గా వుండే వ్యాధి ఇది. గాలి ద్వారా స్పీడ్ గా విస్తరిస్తుంది. సోషల్ యాంగిల్ లో లేనప్పటికీ, క్రౌడ్ ఏరియాస్ లో, పేద వాళ్లు ఎక్కువగా దీని బారినపడే అవకాశం వుంది. గుంపులు గుంపులుగా ప్రజలున్న చోట దీని మీద కర్క్స్ గా ప్రచారం చేసి వాస్తవ పరిస్థితులను తెలియజేయాలని కోరుతున్నాను. ఒక స్కూల్ లో ఒక చిన్న పాప చనిపోయినప్పటి నుంచి ఇండియాలో ఈ భయం వట్టుకుంది. రాష్ట్రంలో ఒక వారం రోజుల పాటు కార్యక్రమం పెట్టుకుని, హెల్త్ డిపార్టుమెంటు, కన్ సర్న్ డిపార్టుమెంటు కలుపుకుని అన్ని స్కూల్స్ లో దీని మీద ఒక ఎడ్యుకేషన్ ప్రోగ్రామును ఇంటెన్సివ్ గా టేకప్ చేయాలని కోరుతున్నాను. స్క్రీనింగు సెంటర్లను విస్తృతంగా ఏర్పాటు చేయాలి. వెస్ట్రన్ వరల్డ్ లో దీని మీద ఆలోచిస్తే ఒక యుద్ధమే జరుగుతోంది. అందుచేత దీని మీద నిజాయితీగా పరిస్థితులను పరిశీలించమని కోరుతున్నాను. అక్కడ చేపడుతున్న చర్యలు, లిటరేచర్ అన్నీ కూడా నెట్ లో లభ్యమవుతున్న పరిస్థితి వుంది. ఈ జబ్బు సోకిందని అనుమానం వచ్చినప్పుడు బ్లడ్ సీరం తీసుకెళ్లి ఢిల్లీలో లేక మరొక ప్రాంతానికో పంపి రిజల్ట్స్ కోసం వెయిట్ చేయడమనేది చాలా అన్యాయంగా వుంది. కాబట్టి ఒక పది ముఖ్యమైన ప్రాంతాలలో ఈ వ్యాధి నిర్ధారణ కేంద్రాలను అర్జునుగా ఏర్పాటు చేయాలని కోరుతున్నాను. మరొక సలహా ఏమంటే - నర్సింగ్ హోమ్ లను ప్రత్యేకంగా ఎ.పి. నర్సింగ్ హోమ్స్ అసోసియేషన్, ఐయంఏ, ప్యారా మెడికల్ అసోసియేషన్ లను ఈ విషయంలో పెద్ద ఎత్తున ఇన్ వాల్వ్ చేయాలని కోరుతున్నాను.

మ.1.40

డా. ఎన్. జనార్దనరెడ్డి: ఒక్క చిన్న సబ్ మిషన్ సర్.

MR. DEPUTY SPEAKER: I will give you an opportunity. Please sit down.

SRI D. NAGENDAR: The then Hon'ble Minister for Health pointed out certain things. That is the reason why we have provided Toll Free Number - 12506. సింప్లమ్స్ ఉన్నవారు చాలామంది ఈ టోల్ ఫ్రీ నంబర్ కు కాల్ చేసి ఛెస్ట్ హాస్పిటల్ కు మరియు సంబంధిత హాస్పిటల్స్ కు వెళ్లటం జరుగుతోంది. He has given very good suggestions. All his suggestions are well-taken. We are taking all precautionary measures to control this Swine Flu. దీనిని కంట్రోల్ చేయటానికి టామీప్లూ టాబ్లెట్స్ ఇస్తారు. ఈ టామీప్లూ టాబ్లెట్స్ ఓపెన్ మార్కెట్ లో ఎవైలబుల్ గా ఉండవు. ప్రభుత్వ ఆసుపత్రుల్లోనే ఉన్నాయి. అయితే ఈ టామీప్లూ టాబ్లెట్స్ వల్ల సైడ్ ఎఫెక్ట్స్ వస్తున్నాయని తెలిసి దీనికి బదులుగా ప్లావిర్ టాబ్లెట్స్ వాడటం జరుగుతోంది. ఈనాడు సుమారు 20,000 టాబ్లెట్స్ ప్రభుత్వం వద్ద ఉన్నాయి. దీనిపై మొట్టమొదటగా ఎడ్జర్న్ మెంట్ మోషన్ ఇచ్చినవారు ఒక సజెషన్ ఇచ్చారు. అన్ని ఎడ్యుకేషన్ లో ఇన్ స్టిట్యూషన్స్ లో మెడికల్ క్యాంప్స్ పెట్టి సింప్లమ్స్ చెక్ చేయమని చెప్పారు. వారి అభిప్రాయాలను, వారే కాదు సభలో ఉన్నవారందరూ వెలిబుచ్చిన అభిప్రాయాలను పరిగణనలోకి తీసుకుని మిగిలిన అన్ని డిపార్ట్ మెంట్స్ తో కోఆర్డినేట్ చేసుకుంటూ పనిచేయటం జరుగుతోంది. ఎన్ని ఐసోలేషన్ వార్డ్స్ ఉన్నాయని అక్బరుద్దీన్ ఒవైసీగారు అడగటం జరిగింది.

ఫెస్ట్ హాస్పటల్లో ఒకటి, కింగ్ కోటి హాస్పటల్లో ఒకటి, కొండాపూర్ ఏరియా హాస్పటల్లో ఒకటి, వనస్థలిపురం ఏరియా హాస్పటల్లో ఒకటి ఉన్నాయి. ఫెస్ట్ హాస్పటల్లో 14 బెడ్లతో ఈ ఐసొలేషన్ వార్డ్ ఉన్నది. ఓవర్సీస్నుండి వచ్చిన ట్రావెలర్స్కు ఎవరికైనా సింప్టమ్స్ ఉన్నట్లయితే ఈ హాస్పటల్స్కు రావటానికి అవకాశం ఉన్నది. ఎయిర్పోర్ట్లో మావారు చెక్చేసిన తరువాత పాజిటివ్ ఉన్నవారిని క్వారన్టీన్ పద్ధతిలో ట్రీట్మెంట్ ఇస్తున్నాము. ఇతర జిల్లాలలో ఈ సౌకర్యాలు ఉన్నాయా అని గౌరవసభ్యులు జనార్ధనరెడ్డిగారు ప్రశ్నించారు. ప్రతి జిల్లా హెడ్క్వార్టర్లో 10 బెడ్ల మరియు దానికి సంబంధించిన మెడిసిన్స్ ఎవైలబుల్గా పెట్టాము. మల్లేష్గారు మాట్లాడుతూ రైల్వే స్టేషన్స్, ఎడ్యుకేషనల్ ఇన్స్టిట్యూషన్స్, ఆఫీసెస్గురించి చెప్పారు. దీనికి సంబంధించి 24656852 సంబంధం వారా సమాచారం తెలుసుకోవచ్చు. ఎయిర్పోర్ట్తోపాటు రైల్వే స్టేషన్స్లో కూడా ఈ క్యాంప్స్ పెట్టటం జరుగుతుంది. చిరంజీవిగారు మాట్లాడుతూ అడగటం జరిగింది. తిరుపతి దేవస్థానముకు భక్తులు పెద్ద సంఖ్యలో వస్తారు కాబట్టి, రద్దీ ఎక్కువగా ఉంటుంది కాబట్టి, అక్కడ ఏ చర్యలు తీసుకుంటారని అడిగారు. అక్కడ మెడికల్ క్యాంప్తోపాటు మెడిసిన్స్ కూడా ఎవైలబుల్గా పెట్టటం జరిగింది. అదేవిధంగా అశోక్ గజపతిరాజుగారు చెప్పటం జరిగింది. దీనికి సంబంధించి వారు ఒక డౌట్ రెయిజ్ చేయటం జరిగింది. సభలో రిటెన్ గా పెట్టిన నోట్లో 68 కేసులు ఉన్నాయని, అయితే నేను చెప్పినదాని ప్రకారం 76 కేసులు ఉన్నాయని అర్థమౌతుందన్నారు. On 7th August, 2009 our Department Officers have prepared this Note. Because of various reasons, స్ట్రీట్మెంట్ ఇవ్వటం ఆలస్యమైనది. As on today ఉన్న ఫిగర్స్ నేను చెబుతున్నాను. తరువాత 6 కేసుల్లో పాజిటివ్ వచ్చింది. Out of 76 positive cases, we are fortunate enough to discharge 72 cases. ఆందోళన చెందవలసిన అవసరం లేదు. ఈ ఫైరస్ మన రాష్ట్రం నలుమూలలనుండి వస్తున్నది కాదు. ఇతర దేశాలు, రాష్ట్రాలనుండి ఎవరైతే ప్రయాణికులు మన రాష్ట్రానికి వస్తున్నారో వారిద్వారా వచ్చిన వ్యాధి ఇక్కడ వ్యాపిస్తోంది. దీని నిర్మూలనలో మన రాష్ట్రాన్ని రోల్ మోడల్ గా తీసుకోవటం జరుగుతోంది. మే 16 నాడు జరిగిన సంఘటన జరగగానే, ఇతర దేశాలలో ఇది సోకిందని మనకు సమాచారం తెలియగానే వెంటనే మా డిపార్ట్మెంట్వారు అవసరమైన అన్ని precautionary measures తీసుకున్నారు. ఏప్రిల్ 30వ తేదీనాడు ముఖ్యమంత్రిగారి సమక్షంలో ఒక మీటింగ్పెట్టించి అన్ని డిపార్ట్మెంట్స్ను ఎలర్ట్చేసి దీనిని ఎదుర్కోవటానికి కావలసిన అన్ని precautionary measures తీసుకోవాలని చెప్పటం జరిగింది. మన రాష్ట్రంలో 76 కేసుల్లో పాజిటివ్ రాగా 72 కేసులు డిస్చార్జ్ చేశాము. మరో నాలుగు కేసులను ఒకటి, రెండు రోజుల్లో డిస్చార్జ్ చేస్తాము. గౌరవసభ్యులు కిషన్రెడ్డిగారు మాస్క్ వేసుకుని వచ్చారు. ఇటువంటి చర్యలు ప్రజల్లో రాంగ్ సిగ్నల్స్ పంపిస్తాయి. I congratulated the Print and Electronic Media. మీడియా మాకు చేసిన సపోర్ట్వలన ప్రజల్లో ఎవేరెన్సెస్ వచ్చింది. ఫ్రింట్ అండ్ ఎలక్ట్రానిక్ మీడియా మాకు ఎక్స్టెండ్ చేసిన సపోర్ట్వలన మేము దీనిని కంట్రోల్ చేయగలిగాము. భగవంతుని దయవలన ఈ రాష్ట్రంలో ఎటువంటి చావులు నమోదుకాబడలేదు. బాధ్యతగలిగిన వ్యక్తులమైన మనమే మాస్కులు వేసుకుని వస్తే ఏదో

జరిగిపోతోందనే సిగ్గుల్నే మనమే పంపించినవారము అవుతాము. మనం పాజిటివ్ దృక్పథంతో ఆలోచించాలని కోరుతున్నాను. It is the joint responsibility. నేను తప్పించుకునిపోవటానికి ప్రయత్నం చేయటంలేదు. అందరం Collective responsibilityతో పనిచేయాలి. ఈ రాష్ట్రంలో ప్రజలందరి ఆరోగ్యం బాగుంటేనే మనందరం బాగుంటాము. మనందరికీ జవాబుదారీతనం ఉంది కాబట్టి, రెస్పాన్సిబిలిటీ ఉంది కాబట్టి ఈ సందర్భంగా నేను మనవిచేస్తున్నాను. ఎక్కుడైనా ఇంకా సమస్యలు ఉంటే వాటి పరిష్కారానికి చర్యలు తీసుకోవటానికి ఈ ప్రభుత్వం సిద్ధంగా ఉన్నదని తమరిద్వారా తెలియచేస్తున్నాను.

మిస్టర్ డెప్యూటీ స్పీకర్: గౌరవసభ్యులు లేవనెత్తిన కొన్ని ఇంపార్టెంట్ పాయింట్స్కు సమాధానం రావాలి. వైరాలజి సెంటర్స్, ల్యాబ్స్ ఎన్ని ఉన్నాయి అని అడిగారు. అది మీరు స్పష్టంగా చెప్పండి. It seems you have forgotten to mention two things. 1) Number of kits that are available with the State Government. 2) Number of Virology Centres.

శ్రీ డి. నాగేందర్: కేసెస్ ఆఫ్ ది చిల్డ్రన్ విషయానికి వస్తే 22 మంది చిల్డ్రన్ ప్రీటేమ్లంట్ తీసుకునానరు. మిగిలినవారు డిస్ఛార్జ్ కాగా ఇద్దరు మాత్రం ఇంకా ప్రీటేమ్లంట్ తీసుకుంటున్నారు. ఒకటి, రెండు రోజుల్లో వారు కూడా డిస్ఛార్జ్ అవుతారు. సెంటర్స్ విషయానికి వస్తే మనవద్ద నాలుగు సెంటర్స్ ఉన్నాయి.

MR. DEPUTY SPEAKER: How many centres are available for testing of this Virus? Have you initiated any?

MR. D. NAGENDAR: Yes sir, we have initiated. మేము ఇనిషియేట్ చేశాము కాబట్టి, టైమ్ లో యాక్షన్ తీసుకున్నాము. ఇతర డిపార్ట్మెంట్ తో సమన్వయం పాటిస్తూ వారిని కూడా ఎలర్ట్ చేశాము. ఈ సింప్టమ్స్ ఉన్నవారిని క్వారన్ టైన్ పద్ధతిలో ఇతర ప్రాంతాల్లో మనం ఎర్రెంజ్ చేసుకోగలిగాము. అన్ని ప్రీకాపసరీ మెషర్స్ తీసుకున్నాము. ఇది క్రొత్త డిసీజ్ కాబట్టి, ఇతర దేశాలనుండి వచ్చింది కాబట్టి కేంద్రప్రభుత్వ సపోర్ట్ కూడా తీసుకుంటున్నాము. టామీఫ్లూ టాబ్లెట్స్ వలన సైడ్ ఎఫెక్ట్స్ ఉన్నాయని తెలియగానే వేరే టాబ్లెట్స్ ఇస్తున్నాము.

MR. DEPUTY SPEAKER: How many kits you are having in the State?

శ్రీ డి. నాగేందర్: అధ్యక్షా, 22 positive cases of Kids were identified. Out of 22, almost 20.....

MR. DEPUTY SPEAKER: Not Kids, they are asking about Kits you are having.

MR. D. NAGENDAR: Sir, we have enough Kits. కిట్స్ కూడా మేము అందరికీ పంపించటం జరుగుతోంది. Sorry, I have not heard properly.

డా. ఎన్. జనార్దనరెడ్డి: అధ్యక్షా,.....(అంతరాయం)

MR. D. NAGENDAR: Janardhana Reddygaru, basically you are a Doctor, I know. మీకు డాక్టర్ సర్టిఫికేట్ కూడా ఉన్నది. I am not a Doctor. Even though I am trying my level best to control this disease, you should not comment like this.

డా. ఎన్. జనార్దనరెడ్డి: ముఖ్యమంత్రిగారికి మనవిచేస్తున్నాను సర్. ఈ మున్నాభాయ్, ఎమ్.బి.బి.ఎస్.లను తీసేసి, ఎమ్.బి.బి.ఎస్.లను ఆరోగ్యశాఖామాత్యులుగా పెట్టమని ముఖ్యమంత్రిగారికి విజ్ఞప్తిచేస్తున్నాను సర్. కిట్స్ ఎన్ని ఉన్నాయంటే కూడా చెప్పలేని పరిస్థితి ఉంటే ఎట్లా సర్? నిన్నటినుండి కరువుపైన చర్చ కోసం మేము ప్రయత్నం చేస్తున్నాము సర్. ఈ రాష్ట్రంలో తీవ్రమైన గడ్డి కొరత ఉన్నది. పశువులు ఆకలిచావులకు గురవుతున్నాయి. మంచినీటికి ఇబ్బంది ఉన్నది. సర్, నిన్న రెండున్నర వరకు కూర్చున్నాము. ఈరోజు ఎన్ని అవమానాలు జరిగినా, అక్రమంగా సస్పెన్షన్ కు గురైనా ఇక్కడ కూర్చున్నామంటే ఈ రాష్ట్రంలో ఉన్న కరువు పరిస్థితిని చర్చించటానికే ఇక్కడ కూర్చున్నాము. గౌరవ ఫైనాన్స్ మంత్రిగారికి ఒక లెటర్ వ్రాసి పంపించాను.

MR. DEPUTY SPEAKER: The House is adjourned to meet again Atomorrow at 8.30 AM.

(Then the House adjourned at 1.49pm to meet again at 8.30 AM on Thursday the 13th Aug., 09)